

सत्ता सुधार

जनता के साथ जनता की आवाज

सुविचार

उठो, जागो और तब तक मत रुको जब तक लक्ष्य प्राप्त न हो जाए।

उत्तरप्रदेश-यामानाशी के बीच ग्रीन हाइड्रोजन तकनीक पर हुआ एमओयू

प्रदेश के उच्च तकनीकी संस्थानों के छात्र-छात्राएं जापान में जाकर प्राप्त करेंगे प्रशिक्षण, बढ़ेगी आत्मनिर्भरता

■ तकनीक को इंस्ट्रुटी, पब्लिक ट्रांसपोर्ट और ऊर्जा क्षेत्र में लागू किया जाएगा

सत्ता सुधार ■ लखनऊ

उत्तर प्रदेश के सीएम योगी आदित्यनाथ जापान दौरे पर हैं। गुरुवार को यामानाशी प्रांत के साथ ग्रीन हाइड्रोजन तकनीक को लेकर एमओयू हुआ है। इसके तहत भारतीय छात्र-छात्राओं को जापान में उच्च स्तरीय प्रशिक्षण मिलेगा। सीएम ने यामानाशी में आयोजित यूपी इन्वेस्टमेंट रोड शो में हिस्सा

लिया। साथ ही यूपी की नई विकास नीति और निवेश संभावनाओं को वैश्विक उद्योग जगत के सामने प्रमुखता से रखा। उन्होंने कहा कि यूपी ने शासन की कार्यशैली को रिफ़ैक्टिव से बदलकर प्रोएक्टिव बनाया है। यही परिवर्तन आज प्रदेश की तेज आर्थिक प्रगति का आधार बना है। उधर, यूपी के प्रतिनिधिमंडल ने टोक्यो में कई जी-2जी (गवर्नमेंट टू गवर्नमेंट) और जी-2बी (गवर्नमेंट टू बिजनेस) स्तर की बैठकों में भाग लिया है। वहां



भारतीय दूतावास के सहयोग से जापानी उद्योग समूहों से व्यापक संवाद हुआ। सीएम ने कहा कि

जापान में सीएम योगी ने बुलेट ट्रेन में किया सफर

सीएम योगी जापान के दौरे पर हैं। जहां उन्होंने यूपी में निवेश के लिए अब तक कई कंपनियों के साथ करीब 11 हजार करोड़ के एमओयू पर साइन किए। सीएम योगी ने जापान की बुलेट ट्रेन में भी सफर किया और अपने अनुभव बयां किए। उन्होंने सोशल मीडिया साइट पर लिखा कि आप देख सकते हैं कि मैं 501 किमी/घंटा की रफ़्तार से यात्रा कर रहा था। यामानाशी में मैंने जापान की उन्नतमंतेव ट्रेन का अनुभव किया, जो अगली पीढ़ी की उच्च गति प्रणाली है और 500 किमी/घंटा तक की गति प्राप्त कर सकती है। यह स्वच्छ, कुशल और सटीक परिवहन के भविष्य का प्रतीक है। असाधारण गति पर भी यात्रा सुगम और उल्लेखनीय रूप से स्थिर रही, जो नवाचार व दीर्घकालिक अवसरचना उच्छ्रिता के प्रति जापान की प्रतिबद्धता को दर्शाती है।

501 किमी घंटे की रफ़्तार का बयां किया अनुभव

भारत की सबसे उर्वर भूमि, सर्वाधिक जल संसाधन, विशाल सांस्कृतिक विरासत उत्तर प्रदेश को विशेष पहचान देते हैं। पिछले नौ वर्षों में प्रदेश की प्रति व्यक्ति आय

ग्रीन हाइड्रोजन पर ऐतिहासिक समझौता

इस मौके पर सीएम ने आगे कहा कि ग्रीन हाइड्रोजन तकनीक को प्रदेश की इंस्ट्रुटी, पब्लिक ट्रांसपोर्ट और ऊर्जा क्षेत्र में लागू किया जाएगा। यह पहल प्रधानमंत्री मोदी के नेतृत्व में लक्ष्य को प्राप्त करने में महत्वपूर्ण कदम साबित होगी। सीएम ने रोबोटिक्स को भविष्य की प्रमुख तकनीक बताया। कहा कि, यूपी सरकार ने बजट में रोबोटिक्स के लिए सेंटर ऑफ़ एक्सीलेंस स्थापित करने की व्यवस्था की है। हमें विश्वास है कि यामानाशी से सहयोग भारत-जापान संबंधों को नई ऊंचाई तक ले जाएगा। ऊर्जा आत्मनिर्भरता तथा तकनीक को आम जनता तक पहुंचाने में महत्वपूर्ण भूमिका निभाएगा।

तथा अर्थव्यवस्था तीन गुना करने में सफलता मिली है। सीएम ने कहा कि पहले समस्याओं पर प्रतिक्रिया देने वाली व्यवस्था थी। अब प्रदेश ने प्रोएक्टिव गवर्नमेंस मॉडल अपनाया है। निवेश आकर्षित करने, उद्योगों को सुविधा देने, नई तकनीक अपनाने और वैश्विक साझेदारी बढ़ाने की दिशा में सरकार लगातार पहल कर रही है। इसी सोच के साथ उच्चस्तरीय प्रतिनिधिमंडल जापान की यात्रा पर आया है। ताकि, संभावनाओं को अवसर में बदला जा सके।

सुप्रीम कोर्ट ने जताई चिंता कहा- एनसीईआरटी ने गरिमा को पहुंचाई ठेस

न्यायपालिका लहलुहान! माफी काफी नहीं, हार्ड कॉपी वापस लो

कोर्ट का आदेश-डिजिटल कॉपी हटाएं, शिक्षा मंत्री प्रधान ने कहा- जो जिम्मेदार, उन पर सख्त कार्रवाई होगी

एजेंसी ■ नई दिल्ली

एनसीईआरटी की आठवीं कक्षा की किताब के विवादित अंश को लेकर सुप्रीम कोर्ट ने सख्त रूख अपनाया है। किताब में न्यायपालिका में भ्रष्टाचार वाले अंश को लेकर उभरे विवाद पर चीफ जस्टिस सूर्यकांत, जस्टिस जॉयमाल्या बागची और जस्टिस विपुल पंचोली की पीठ में सुनवाई हुई।

ने कहा- उनके नोटिस में माफी का एक भी शब्द नहीं है। किसी ने मुझे भेजा था। जिस तरह से इस डाफ़ेक्टर ने इसे बढ़ाने की कोशिश की है। मैंने सेक्रेटरी जनरल से पूछा कि क्या ऐसा पब्लिकेशन सच में हुआ था। बहुत जिम्मेदार अखबार ने छपा था, फिर भी इसमें गहरी साजिश है।



जिम्मेदार के धनुष से निकला बाण...

सीजेआई ने कहा- आपने तो बहुत हल्के में छोड़ दिया। उनके (जिम्मेदार) धनुष से बाण निकला और आज न्यायपालिका खून से लथपथ है। किताब मार्केट में उपलब्ध है, मुझे भी सोर्स से एक कॉपी मिली है। केवल माफी मांगना और किताब से आपत्तिजनक अंशों को हटाना पर्याप्त नहीं है। एनसीईआरटी के निदेशक को कारण बताना होगा। ये सोच-समझकर उठाया गया कदम है। अदालत ने सवाल किया कि इस मामले को अवमानना क्यों न माना जाए। चीफ जस्टिस सूर्यकांत ने आनलाइन प्रतियों को भी तत्काल हटाने के निर्देश दिए।

कांग्रेस ने कहा- बदलाव आरएसएस से प्रेरित

वहीं, इस विवाद कांग्रेस ने कहा कि पाठ्यपुस्तकों में बदलाव संघ से प्रेरित हैं और सुप्रीम कोर्ट की नाराजगी सही है। कांग्रेस नेता जयराम रमेश ने कहा कि पिछले 10 साल में एनसीईआरटी की किताबों को जिस तरह बदला गया है, वह गलत और खतरनाक है। इसकी जांच की जानी चाहिए।

57 विशेषज्ञ-शिक्षाविद् के नाम आए सामने

एनसीईआरटी की आठवीं कक्षा की सामाजिक विज्ञान की पाठ्यपुस्तक

में बच्चों को सिर्फ न्यायपालिका में भ्रष्टाचार जैसी विवादित विषयवस्तु को पढ़ाने के निर्णय की गाज किस पर गिरती है, यह तो वक्त बताएगा

बाजार पहुंची 32 किताब, वापस

सॉलिसिटर जनरल ने कहा- जिम्मेदार लोगों को आगे ऐसे काम में नहीं लाया जाएगा। 32 किताबें मार्केट में आईं, उन्हें वापस लिया जा रहा है। एक टीम पूरे चैप्टर को फिर से देखेगी। पेंडेंसी के बारे में एक और हिस्सा है, टाइटल है जस्टिस डिले इज जस्टिस डिनाइड... हम यह नहीं सिखा सकते कि जस्टिस डिनाइड (न्याय नहीं मिला) है।

लेकिन सीधे तौर पर 57 विषय विशेषज्ञ और शिक्षाविद इसके लिए जिम्मेदार थे।

पाठ्यपुस्तक निर्माण समिति- मिशेल डैनिनो, अजीज महदी, अल्का सिंह, एमवी श्रीनिवास, आशीर्वाद द्विवेदी, कुमार रोहणी, संदीपा मदान। समीक्षक समिति- अदिति मिश्रा निदेशक प्रधानाचार्य डीपीएस

सीबीएसई: अब कक्षा छह से दो भारतीय भाषाओं के साथ एक विदेशी लैंग्वेज होगी अनिवार्य

■ देशभर में अगले सत्र से लागू होगी न्यू लैंग्वेज पॉलिसी

■ भारत में अब अंग्रेजी को माना जाएगा फॉरेन लैंग्वेज

■ 2031 तक बोर्ड परीक्षाओं में शामिल करने का लक्ष्य

देशभर में एनसीईआरटी की किताब को लेकर मच बवाल के बीच अब सीबीएसई ने भी एक बड़ा ऐलान किया है। दरअसल, राष्ट्रीय शिक्षा नीति-2020 और नेशनल करिकुलम फ्रेमवर्क फॉर स्कूल एजुकेशन-2023 के तहत सीबीएसई अगले सत्र यानी कि 2027-28 से नया सीबीएसई थर्ड लैंग्वेज पॉलिसी- 2026 लागू करने जा रही है। इस नियम के अनुसार अब कक्षा 6 से सभी छात्रों को दो भारतीय भाषाओं के साथ एक फॉरेन यानी विदेशी भाषा पढ़ना अनिवार्य कर दिया गया है। नए नियम के मुताबिक अंग्रेजी भाषा को थर्ड लैंग्वेज माना जाएगा। ऐसे में स्टूडेंट्स दो भारतीय भाषाओं के साथ थर्ड लैंग्वेज को फॉरेन लैंग्वेज के रूप के चुन सकेंगे। अगर कोई छात्र फ्रेंच, जर्मन या अन्य कोई विदेशी भाषा पढ़ता है तो उसके साथ भी दो भारतीय भाषाएं सीखना अनिवार्य होगा। सीबीएसई की ओर से कक्षा 6 से अगले ही सत्र यह नियम लागू हो जाएगा। इसके बाद वर्ष 2031 एक



अगले सत्र से नई किताबें की जाएंगी तैयार

अगले सत्र से नया नियम लागू हो जाएगा ऐसे में सीबीएसई की ओर से तीसरी भाषा के लिए पाठ्यक्रम/ किताबें तैयार की जाएंगी। पहले सत्र से सीबीएसई तमिल, तेलुगु, मलयालम, कन्नड़, गुजराती और बांग्ला सहित 9 भाषाओं के लिए बुक्स तैयार करेगा। बात में अन्य भारतीय भाषाओं एवं विदेशी भाषाओं के लिए भी बुक्स तैयार की जाएंगी। उद्देश्य: बहुभाषिकता और सांस्कृतिक जुड़ाव एनसीईआरटी के अनुसार, कक्षा 6-8 (मिडिल स्टेज) में तीसरी भाषा को पर्याप्त समय दिया जाएगा ताकि छात्र उसमें बुनियादी संवाद कौशल विकसित कर सकें। दस्तावेज में कहा गया है कि तीसरी भाषा को आर-1 और आर-2 की तुलना में अधिक समय दिया जाएगा, क्योंकि यह छात्रों के लिए एक नई भाषा होगी।

इसे 10वीं क्लास तक लागू करने का रोडमैप तैयार किया जा रहा है। ऐसे में सीबीएसई 2031 में थर्ड लैंग्वेज को बोर्ड परीक्षा में शामिल करेगा।

ऑपरेशन सिंदूर 2.0 में मचेगी तबाही, पिछली बार तो ट्रेलर था

एजेंसी ■ चंडीगढ़

भारतीय सेना की पश्चिमी कमान ने पाकिस्तान को स्पष्ट चेतावनी दी है कि ऑपरेशन सिंदूर 2.0 जारी है। किसी भी हिमाकत की सूत्र में इस बार की जवाबी कार्रवाई पिछले साल की तुलना में कहीं अधिक कठोर और विनाशकारी होगी। भारतीय सेना ने साफ संदेश दिया है कि अब पाकिस्तान की परमाणु धमकियों का कोई असर नहीं होगा। पश्चिमी कमान के जनरल ऑफिसर कमांडिंग-इन-चीफ लॉफ्टिनैट जनरल मनोज कुमार कटियार ने



कहा कि ऑपरेशन सिंदूर के बाद भारतीय सेना की रणनीति बदल चुकी है और अगली कार्रवाई पहले से कहीं ज्यादा कड़ी होगी। उन्होंने स्पष्ट कहा कि भारत अब सिर्फ जवाब नहीं देगा बल्कि जमीन पर निर्णायक जीत हासिल करने की तैयारी में है। पठानकोट में आयोजित एक सैन्य सम्मान

एक अप्रैल से एथेनॉल ब्लेंड ई-20 पेट्रोल बेचना अनिवार्य

नई दिल्ली। केंद्र सरकार ने पेट्रोल को लेकर एक अहम फैसला लिया है, जिसका सीधा असर आम लोगों और ऑटोमोबाइल सेक्टर पर पड़ेगा। केंद्र ने तेल बेचने वाली कंपनियों को साफ निर्देश दिया है कि 1 अप्रैल से देश के सभी राज्यों और केंद्र शासित प्रदेशों में एथेनॉल ब्लेंड (ई-20) पेट्रोल बेचा जाए। इस पेट्रोल में अधिकतम 20 प्रतिशत इथेनॉल होगा और इसका न्यूनतम रिसर्च ऑक्टैन नंबर यानी ओआरएन-95 होना जरूरी होगा। यह आदेश केंद्रीय पेट्रोलियम एवं प्राकृतिक गैस मंत्रालय की ओर से जारी किया गया है। मंत्रालय ने कहा है कि तेल कंपनियों वही पेट्रोल सप्लाई करें जो ई-20 मानकों पर खरा उतरता हो। यह पेट्रोल ब्यूरो ऑफ़ इंडिया स्टैंडर्ड के तय मानकों के अनुसार होना चाहिए और पूरे देश में एक समान क्वालिटी के साथ मुहैया कराना होगा।

रेलवे का नया रेल टेक पोर्टल लॉन्च

मंत्री अश्विनी वैष्णव का बड़ा ऐलान, एआई और टेक स्टार्टअप को केंद्र देगा फंड

एजेंसी ■ नई दिल्ली

रेल मंत्री अश्विनी वैष्णव ने रेल टेक पोर्टल और ई-आरसीटी को लॉन्च किया। सरकार का कहना है कि इससे रेलवे में इनोवेशन को तेज किया जाएगा और क्लेम से जुड़ी प्रक्रिया को डिजिटल बनाया जाएगा। यह कदम रेलवे सुधारों के बड़े पैकेज का हिस्सा है, जिसमें सिस्टम को ज्यादा तेज, पारदर्शी और टेक-फ्रेंडली बनाने की बात कही जा रही है। रेल टेक पोर्टल का मकसद रेलवे की रोजमर्रा की समस्याओं को सीधे टेक कंपनियों, स्टार्टअप और रिसर्च टीमों से जोड़ना है। अब इनोवेटर अपने सॉल्यूशन सीधे पोर्टल पर डाल सकेंगे। रेलवे उन आइडियाज को चुनकर पायलट



प्रोजेक्ट के तौर पर टेस्ट करेगा। अगर नतीजे ठीक रहे तो उन्हें बड़े लेवल पर लागू किया जाएगा। इससे नई टेक को अपनाने में लगने वाला वक्त कम हो सकता है।

एआई से होगी मॉनिटरिंग

इस पहल में एआई, सेफ्टी, ट्रैक मॉनिटरिंग, कोच में आग से जुड़ी चेतावनी सिस्टम, एनर्जी सेविंग और मेटेनेंस जैसे क्षेत्रों पर फोकस रखा गया है। सरकार का कहना है कि इससे छोटे स्टार्टअप और नए इनोवेटर्स के लिए रेलवे के साथ काम करना आसान होगा। हालांकि यह पैसा सीधे हाथ में मिलने वाला फंड नहीं है। यह प्रोजेक्ट-आधारित सपोर्ट है, जो चुने गए सॉल्यूशन पर निर्भर करेगा।

कारार पीएम बोले-जल्द फ्री ट्रेड एग्रीमेंट करेंगे, इजराइल आना मेरे लिए गर्व की बात

मोदी-नेतन्याहू के बीच समझौता-इजराइल में चलेगा यूपीआई

एजेंसी ■ तेल अवीव

प्रधानमंत्री नरेंद्र मोदी ने इजराइल दौरे का गुरुवार को आखिरी दिन था। मोदी वॉरे के दूसरे दिन सबसे पहले यरूशलम के होलोकॉस्ट मेमोरियल याद वाशेम पहुंचे। यहां उन्होंने हिटलर के नाजी शासन में मारे गए 60 लाख यहूदियों को श्रद्धांजलि दी। इसके बाद इजराइली राष्ट्रपति इसाक हर्जोग से मुलाकात की। इस दौरान इसाक ने कहा कि भारत की अर्थव्यवस्था तेजी से बढ़ी है, जो पूरी दुनिया का ध्यान खींच रही है। वहीं, पीएम मोदी ने इजराइली राष्ट्रपति को भारत आने का न्योता दिया। फिर पीएम मोदी और इजराइली पीएम

किसानों और गांवों के लिए नई पहल, बढ़ेगा उत्पादन

कृषि क्षेत्र में दोनों देशों का सहयोग पहले से सफल रहा है। भारत में इजराइल की मदद से बने सेंटर्स ऑफ़ एक्सीलेंस की संख्या 100 तक बढ़ाई जाएगी। गांव-गांव तक नई खेती तकनीक पहुंचाने के लिए विलेज ऑफ़ एक्सीलेंस बनाए जाएंगे। इससे किसानों की आय और उत्पादन बढ़ेगा।



नेतन्याहू ने द्विपक्षीय मीटिंग के बाद जॉइंट प्रेस कॉन्फ्रेंस की। इस दौरान बताया गया है कि इजराइल में भी अब भारत का यूपीआई

पेमेंट सिस्टम चलेगा। पीएम मोदी ने कहा कि भारत जल्द इजराइल के साथ फ्री ट्रेड एग्रीमेंट करेगा।

मोदी-नेतन्याहू वार्ता में ये हुआ तय

रक्षा और रणनीतिक साझेदारी: दोनों देशों ने सुरक्षा और रणनीतिक सहयोग को और मजबूत करने पर सहमति जताई। मुक्त व्यापार समझौता: दोनों पक्षों ने पारस्परिक लाभ वाले एफटीए को आगे बढ़ाने पर जोर दिया। आर्टिफिशियल इंटेलिजेंस: शिक्षा और उभरती तकनीकों में एआई के इस्तेमाल को बढ़ावा देने के लिए अलग समझौता किया जाएगा। साइबर सुरक्षा: साइबर सेंटर ऑफ़ एक्सीलेंस स्थापित करने के लिए लैटर ऑफ़ इंटेंट पर हस्ताक्षर। कृषि और नवाचार: इंडिया-इजराइल इनोवेशन सेंटर फॉर एग्रीकल्चर स्थापित करने का फैसला। मत्स्य पालन और एकाकुलचर: इस क्षेत्र में तकनीकी सहयोग बढ़ाने पर सहमति। भू-भौतिकीय अन्वेषण: ऊर्जा और संसाधन खोज के क्षेत्र में साझेदारी। राष्ट्रीय समुद्री घरोहर परिसर, लोथल: विकास में सहयोग का समझौता। सांस्कृतिक आदान-प्रदान: सांस्कृतिक सहयोग को बढ़ावा देने के लिए समझौते ज्ञापन पर हस्ताक्षर। व्यापार और सेवाएं: वाणिज्य, मैन्युफैक्चरिंग और रेस्टोरेंट सेक्टर में कार्यान्वयन प्रोटोकॉल तय।

वॉट्सएप एक मार्च से सिम कार्ड के बिना नहीं चलेगा

■ सरकार ने डेटालाइन बढ़ाने से किया इंकार

■ कंप्यूटर पर हर 6 घंटे में लॉगआउट होगा

एजेंसी ■ नई दिल्ली केंद्र सरकार ने गुरुवार को साफ कर दिया है कि सिम बाइंडिंग के नियमों को लागू करने की 28 फरवरी की डेडलाइन नहीं बढ़ाई जाएगी। नए नियमों के तहत मोबाइल में सिम कार्ड न होने पर वॉट्सएप, टेलीग्राम, सिग्नल, स्नैपचैट, शेयरचैट, जियोचैट, अराई और जोश जैसे मैसेजिंग एप काम नहीं करेंगे। कंप्यूटर पर लॉगिन वॉट्सएप भी 6 घंटे में लॉगआउट हो जाएगा। सरकार का दावा है कि इससे साइबर धोखेबाजों का पता लगाने में मदद मिलेगी। सैटेलाइट इंटरनेट सर्विस स्टारलिंक के बारे में केंद्रीय मंत्री सिंधिया ने बताया कि कंपनी ने अभी तक स्कार्की सुरक्षा एजेंसियों के सामने जरूरी डेटा पूरे नहीं किए हैं। कंपनी को यह दिखाना होगा कि वह भारतीय सीमाओं के बाहर इंटरनेट एक्सेस बंद कर सकती है।



बीफ न्यूज

सीएम आज 171.19 करोड़ के विकास कार्यों की देंगे सौगात

भोपाल। मुख्यमंत्री डॉ. मोहन यादव अमर शहीद चंद्रशेखर आजाद के 95वें शहादत दिवस पर आलीराजपुर के चन्द्रशेखर आजाद नगर (भाबरा) में शुक्रवार को आजाद स्मृति मंदिर पहुंचकर अमर शहीद चंद्रशेखर आजाद की प्रतिमा पर माल्यार्पण कर श्रद्धांजलि अर्पित करेंगे। इसके बाद मुख्यमंत्री विभिन्न विकास कार्यों का भूमि-पूजन एवं लोकार्पण करेंगे। वे 79.92 करोड़ रुपये लागत के 14 कार्यों का लोकार्पण तथा 119.02 करोड़ रुपये लागत के 35 कार्यों का भूमि-पूजन करेंगे। जिले में विकास परियोजनाओं से क्षेत्र के समग्र विकास को नई गति मिलेगी। डॉ. यादव उदयगढ़ में आयोजित पारंपरिक भगोरिया उत्सव में सम्मिलित होंगे। मुख्यमंत्री उत्सव स्थल पर पहुंचकर जनजातीय के प्रतिनिधियों से संवाद भी करेंगे। उदयगढ़ का भगोरिया अपने रंग, उमंग और परंपराओं के लिए विशेष रूप से प्रसिद्ध है।

अब मंत्री चेक से बांटेंगे स्वेच्छानुदान

भोपाल। प्रदेश सरकार ने मंत्रियों के स्वेच्छानुदान को लेकर बड़ा बदलाव किया है। अब मंत्रियों के स्वेच्छानुदान मद से किसी भी हितग्राही या संस्था को राशि का आवंटन ई-भुगतान प्रणाली से नहीं होगा। इसकी जगह अब चेक जारी होंगे। इस संबंध में सामान्य प्रशासन विभाग ने सभी कलेक्टरों को निर्देश जारी कर दिए हैं। सामान्य प्रशासन विभाग के अनुसार मंत्रियों का स्वेच्छानुदान मद 1 करोड़ रुपए प्रति वर्ष, राज्यमंत्री का मद 60 होता है। जबकि मुख्यमंत्री का स्वेच्छानुदान मद 200 करोड़ होता है। विभाग के अनुसार चालू वित्तीय वर्ष में मुख्यमंत्री के स्वेच्छानुदान से 284 आदेशों में 1 करोड़ 61 लाख से ज्यादा का ई-भुगतान हो चुका है।

सीएम ने वायुसेना के शौर्य को किया नमन

भोपाल। मुख्यमंत्री डॉ. मोहन यादव ने बालाकोट एयर स्ट्राइक की 7वीं वर्षगांठ पर भारतीय वायुसेना के अद्वितीय साहस, शौर्य एवं पराक्रम को नमन किया। मुख्यमंत्री डॉ. यादव ने कहा कि भारत के वीर जवानों ने अपनी बहादुरी से मातृभूमि के स्वाभिमान को अक्षुण्ण बनाए रखा है। हमारे शूरवीर जवानों पर सभी देशवासियों को सदैव गर्व रहेगा।

केन्द्रीय मंत्री खट्टर महिला लाइनकर्मियों को करेंगे सम्मानित

भोपाल। केन्द्रीय विद्युत मंत्री मोहन लाल खट्टर 7 मार्च को नई दिल्ली में उत्कृष्ट कार्यों के लिये प्रदेश के 9 लाइन मैन को सम्मानित करेंगे। इसमें मध्य क्षेत्र विद्युत वितरण कंपनी का एक कर्मचारी महिला लाइन कर्मी नेहा चौरासिया भी शामिल है। मध्य क्षेत्र विद्युत वितरण कंपनी क्षेत्र में चौरसिया के अलावा देवेन्द्र सिंह कुशवाहा और जसरथ रैकवार को भी सम्मानित किया जायेगा। इसी तरह पूर्व क्षेत्र विद्युत वितरण कंपनी क्षेत्र से दशरथ पाण्डेय, सुरेश कुमार पटेल और दउआ सिंह को सम्मानित किया जायेगा। पश्चिम क्षेत्र विद्युत वितरण कंपनी क्षेत्र से अयुब खान, राजेन्द्र राठी और भीम नारायण सिंह को सम्मानित किया जाएगा।

मुख्यमंत्री डॉ. यादव 218वें रहस मेले में हुए शामिल, कहा-

सागर जिले में बनेगा फूड पार्क

बीड़ी उद्योग और तेंदूपत्ता संग्रहण व्यापार नहीं, लाखों परिवारों की है जीविका, रहस मेले में मुख्यमंत्री ने बुंदेलखंड के वीरों के शौर्य को किया प्रणाम

सत्ता सुधार ■ भोपाल

मुख्यमंत्री डॉ. मोहन यादव ने कहा है कि सागर जिले के रहली क्षेत्र में कृषि आधारित उद्योगों को प्रोत्साहन देते हुए फूड पार्क स्थापित किया जाएगा। इससे क्षेत्र के स्थानीय युवाओं के लिए रोजगार के अवसर सृजित होंगे। बुंदेलखंड की धरती आल्हा-ऊदल जैसे वीरों की धरती है। सागर जिले का रहस मेला ऐतिहासिक है। मुख्यमंत्री डॉ. यादव शुक्रवार को सागर जिले के गढ़ाकोटा के ऐतिहासिक रहस मेले के शुभारंभ एवं सामाजिक सुरक्षा पेंशन योजना के हितग्राहियों के राशि अंतरण समारोह को संबोधित कर रहे थे।

मुख्यमंत्री ने कहा कि भारतीय संस्कृति में परमात्मा ने ऋतुओं और मौसम के साथ मेलों का अद्भुत संबंध बनाया है। जब धान और सोयाबीन कटे तो दीवाली और गेहूँ की फसल आने पर होली मनाई जाती है। बुंदेलखंड की धरती पर आकर मन आनंदित हो जाता है। मुख्यमंत्री डॉ. यादव ने कहा कि किसान कल्याण वर्ष में कृषि

आधारित व्यापार गतिविधियां बढ़ाने के लिए प्रयास जारी हैं, जिससे किसानों के जीवन में समृद्धि आएगी। राज्य सरकार पशुपालन और दूध उत्पादन बढ़ाने को प्राथमिकता दे रही है। बजट 2026-27 में नई यशोदा योजना की शुरुआत की गई है। अब हमारे स्कूलों में 8वीं तक के विद्यार्थियों को ट्रेटा पैक दूध निःशुल्क उपलब्ध कराया जाएगा। प्रदेश की बहनों के सशक्तिकरण के लिए निरंतर कार्य किए जा रहे हैं। लाइली बहनों को हर माह 1500 रुपए की राशि मिल रही है।

मुख्यमंत्री ने कहा कि राज्य सरकार लघु एवं कुटीर उद्योगों को प्रोत्साहित करने के लिए संकल्पित है। रहली में सूक्ष्म औद्योगिक गतिविधियों को बढ़ाने के लिए कमेटी गठित की जाए। यहां पारम्परिक बीड़ी उद्योग के साथ हस्त शिल्प कलाओं को भी आगे बढ़ाया जाएगा। इस अवसर पर मुख्यमंत्री डॉ. यादव ने सामाजिक सुरक्षा पेंशन योजना की माह जनवरी पेड इन फरवरी 2026 की



क्षेत्र में सिंचाई सुविधाओं को विस्तार देने की जरूरत

कार्यक्रम में पूर्व मंत्री गोपाल भार्गव ने कहा कि रहस मेले की शुरुआत 217 साल पहले बुंदेलखंड के तत्कालीन शासक मर्दान सिंह जुदेव के राज्यारोहण के उपलक्ष में हुई थी। तत्कालीन मुख्यमंत्री स्व. सुंदरलाल पटवा भी वर्ष 1990 में यहां पधार थे। मेला परंपरागत रूप से हर वर्ष भयता के साथ आयोजित हो रहा है। रहली-गढ़ाकोटा क्षेत्र पहले काफी पिछड़ा था, लेकिन 2003 में राज्य और उसके बाद वर्ष 2014 में केंद्र में हमारी सरकार बनने के बाद यहां विकास की गति तेज हुई। प्रधानमंत्री नरेंद्र मोदी और मुख्यमंत्री डॉ. यादव के विशेष आशीर्वाद से रहली क्षेत्र की जरूरी आवश्यकताएं पूर्ण हुई हैं। क्षेत्र में सिंचाई सुविधाओं को विस्तार देने की जरूरत है। पूर्व मंत्री भार्गव ने लव-कुश धाम निर्माण और राज्य के भीतर नदी जोड़ प्रकल्प के तहत बुंदेलखंड में मां नर्मदा को सोनार नदी से जोड़ने का सुझाव दिया।

राशि हितग्राहियों के खातों में सिंगल योजनाओं में प्रति हितग्राही प्रतिमाह 600 रूपये की आर्थिक सहायता प्रदान की जाती है। मुख्यमंत्री डॉ. यादव ने 32.78 लाख से अधिक

एक लाख करोड़ के बजट से संवरेगा एमपी का किसान मुख्यमंत्री ने हितग्राहियों को अंतरित 196.72 करोड़ की राशि

हितग्राहियों के खाते में 196.72 करोड़ की राशि ट्रांसफर की। डॉ. यादव ने रहली विधासभा क्षेत्र के बुनियादी ढांचे को मजबूती देते हुए खे जर I-शा।हपु र -मोक लपु र फ्लाईओवर के निर्माण की स्वीकृति दी। उन्होंने रहली एवं गढ़ाकोटा कृषि उपज मंडी के उन्नयन के लिए 5-5 करोड़ रुपए एवं शाहपुर उपमंडी के विकास हेतु एक करोड़ रुपए की स्वीकृति दी जिससे स्थानीय किसानों को अपनी उपज का सही दाम और आधुनिक सुविधाएं मिल सकें इसके साथ ही उन्होंने रहली रमखरिया, सिमरिया नायक बहेरिया मढ़ि (लगभग 22 किलोमीटर) मार्ग के उन्नयन और चौड़ीकरण की भी घोषणा की।

मुख्यमंत्री डॉ. यादव ने कहा है कि बुंदेलखंड में बीड़ी उद्योग और तेंदूपत्ता संग्रहण केवल व्यापार नहीं, बल्कि लाखों परिवारों की जीविका रहा है। यहां बीड़ी, तेंदूपत्ते और हस्तकला आधारित लघु इकाइयों को मिलेगा प्रोत्साहन दिया जाएगा। उन्होंने कहा कि बीड़ी बनाने वाले एवं तेंदूपत्ता का संग्रहण करने वाले

व्यक्तियों के उन्नयन के लिए सांसद, विधायक एवं स्थानीय जनप्रतिनिधि एक कमेटी बनाकर लिये गये निर्णय अनुसार कार्यवाही की जाएगी। इसके साथ ही क्षेत्र के खिलाड़ियों के लिए स्पोर्ट्स एवं स्टेडियम कॉम्प्लेक्स का निर्माण होगा। इसी प्रकार ढाना में शासकीय महाविद्यालय में वाणिज्य संकाय और इतिहास के नए विषय खोलने को भी मंजूरी दी।

मुख्यमंत्री डॉ. यादव ने कहा कि बुजुर्गों की सेवा के लिए सरकार के खजाने में कोई कमी नहीं है। राज्य सरकार सभी के कल्याण के लिए काम कर रही है। किसान कल्याण के लिए इस साल बजट में एक लाख करोड़ रूपये से अधिक राशि प्रस्तावित है। उन्होंने कहा कि रहली क्षेत्र के विद्यार्थियों को भव्य सांदिपनि विद्यालय की सौगात मिली है। अब बच्चों को गणवेश, किताबें, साइकिलें निःशुल्क वितरित की जा रही हैं। स्कूल टॉपर को स्कूटी दी जाती है। प्रदेश के सांदिपनि विद्यालय प्राइवेट स्कूलों को पीछे छोड़ रहे हैं।

हर घर तक स्वच्छ पेयजल पहुंचना हमारी सरकार का संकल्प: मंत्री उड़के



परामर्शदात्री समिति की बैठक में विधायकों ने दिए महत्वपूर्ण सुझाव

सत्ता सुधार ■ भोपाल

लोक स्वास्थ्य यांत्रिकी की परामर्शदात्री समिति की बैठक में विभाग के अंतर्गत संचालित योजनाओं, विशेष रूप से जल जीवन मिशन के क्रियान्वयन की विस्तृत समीक्षा की गई। बैठक में मिशन की प्रगति, गुणवत्ता नियंत्रण, संचालन-संभारण व्यवस्था तथा ग्रीष्मकालीन तैयारियों पर विस्तार से चर्चा हुई। लोक स्वास्थ्य यांत्रिकी मंत्री संपतिया उड़के ने समिति के सदस्यों को विभागीय प्रगति की जानकारी साझा करते हुए बताया कि प्रदेश में जल जीवन मिशन का क्रियान्वयन परिणामोन्मुख और पारदर्शी ढंग से किया जा रहा है। उन्होंने बताया कि प्रदेश के कुल 111.34 लाख ग्रामीण परिवारों में से 82.19 लाख परिवारों, अर्थात् 73.84 प्रतिशत घरों को क्रियाशील घरेलू नल कनेक्शन उपलब्ध कराए जा चुके हैं। इन परिवारों को प्रतिदिन निर्धारित मात्रा में शुद्ध पेयजल उपलब्ध कराया जा रहा है, जिससे ग्रामीण जीवन स्तर में व्यापक सुधार हो रहा है। प्रदेश के 24,893 ग्रामों को शत-प्रतिशत नल कनेक्शन प्रदान कर 'हर घर जल' ग्राम घोषित किया गया है। इनमें से 17,146 ग्रामों को ग्राम सभाओं द्वारा प्रमाणित किया जा चुका है, जो सामुदायिक सहभागिता और सामाजिक उत्तरदायित्व का सशक्त उदाहरण है। समिति के सदस्यों को अवगत कराया गया कि बुरहानपुर जिला को

विधायकों ने रखे महत्वपूर्ण सुझाव

समिति सदस्यों ने विभागीय प्रयासों की सराहना करते हुए कार्यों को और अधिक प्रभावी बनाने के लिए महत्वपूर्ण सुझाव दिए। सदस्यों ने सुझाव दिया कि प्रत्येक तीन माह में अलग-अलग सभागों में बैठक आयोजित की जाए, जिससे क्षेत्रीय स्तर पर योजनाओं की प्रगति की प्रत्यक्ष समीक्षा की जा सके। ग्रीष्म ऋतु को ध्यान में रखते हुए हैंडपंपों के रखरखाव एवं संधारण संबंधी निविदाएं समय पर आमंत्रित करने पर बल दिया गया, जिससे संभावित जल संकट की स्थिति से पूर्व तैयारी सुनिश्चित हो सके। साथ ही, नल जल योजनाओं के अंतर्गत किए गए कार्यों के बाद रोड रेस्टोरेशन के लंबित कार्यों को प्राथमिकता से पूर्ण कराने की आवश्यकता रेखांकित की गई।

भारत सरकार द्वारा देश का पहला प्रमाणित 'हर घर जल' जिला घोषित किया गया। इसके बाद निवाड़ी जिला भी 'हर घर जल प्रमाणित' जिला बन चुका है। बैठक में एकल एवं समूह जल नल जल योजनाओं के क्रियान्वयन की समीक्षा करते हुए समिति ने निर्देश दिए कि सभी योजनाओं को मिशन मोड में संचालित करते हुए समय-सोमा में पूर्ण किया जाए। साथ ही, कार्यों की गुणवत्ता पर सतत निगरानी, फील्ड स्तर पर निरीक्षण तथा तकनीकी मानकों के पालन को प्राथमिकता देने पर बल दिया गया। समिति को यह भी अवगत कराया गया कि राज्य मंत्रिमंडल द्वारा संचालन एवं संधारण नीति का अनुमोदन किया जा चुका है।

देर से वल्लभ भवन आने व जल्द जाने वालों पर होगी कार्रवाई

भोपाल। मुख्यमंत्री डॉ. मोहन यादव ने गुरुवार को वल्लभ भवन में अधिकारियों और कर्मचारियों की समय पर उपस्थिति सुनिश्चित करने के लिए विशेष छापामार कार्रवाई के निर्देश दिए हैं। उन्होंने मुख्य सचिव और सामान्य प्रशासन विभाग को आदेश दिया कि गुरुवार सुबह 10 बजे से शाम 6 बजे तक वल्लभ भवन, विंध्याचल और सतपुड़ा कार्यालयों में सभी अधिकारियों और कर्मचारियों की उपस्थिति, आने-जाने का समय और अनधिकृत अनुपस्थिति की जानकारी एकत्रित की जाए। सामान्य प्रशासन विभाग ने इस कार्रवाई के लिए विशेष टीम का गठन कर सभी कार्यालयों में तैनाती कर दी है, साथ ही वरिष्ठ अधिकारियों को भी इस आदेश की सूचना दी गई है। मुख्यमंत्री डॉ. मोहन यादव पहले भी अधिकारियों को समय पर कार्यालय आने की हिदायत दे चुके हैं। उन्होंने कहा था कि कई बार पांच दिवसीय कार्यालय होने के बावजूद अधिकारी अपने निर्धारित समय पर नहीं आते, जो प्रशासनिक कार्यों में बाधा उत्पन्न करता है। सीएम के निर्देशों के जरिए यह सुनिश्चित किया जाएगा कि कार्यालय समय का पालन कड़ाई से हो।

नई दिल्ली में आयोजित सट्टे-2026 कार्यक्रम में मिला अवॉर्ड

हेरिटेज, वाइल्डलाइफ और आध्यात्मिक पर्यटन में एमपी सबसे आगे, नवाचारों से मिली अंतरराष्ट्रीय पहचान

सत्ता सुधार ■ भोपाल/नई दिल्ली

देश की समृद्ध सांस्कृतिक विरासत, घने जंगलों की प्राकृतिक सुंदरता और आध्यात्मिक केंद्रों की पवित्रता को संजोए मध्य प्रदेश ने एक बार फिर राष्ट्रीय स्तर पर अपनी सफलता का परचम लहराया है। दक्षिण एशिया की सबसे प्रतिष्ठित ट्रेवल एवं टूरिज्म प्रदर्शनी सट्टे-2026 में मध्य प्रदेश को बेस्ट स्टेट टूरिज्म के गौरवशाली सम्मान से नवाजा गया है। नई दिल्ली में आयोजित एक भव्य गरिमामय समारोह में यह अवॉर्ड प्रदान किया गया, जिसे मध्य प्रदेश टूरिज्म बोर्ड के अपर प्रबंध संचालक डॉ. अभय अरविंद बेडेकर ने प्राप्त किया। खास बात यह है कि पर्यटन के क्षेत्र में नवाचारों और बेहतर बुनियादी ढांचे के दम पर प्रदेश ने लगातार दूसरे वर्ष इस खिताब पर कब्जा जमाकर अपनी श्रेष्ठता सिद्ध की है। विशेषज्ञों और उद्योग जगत के दिग्गजों की जूरी ने

पर्यटन में बजा एमपी का डंका, दूसरी बार बना बेस्ट स्टेट टूरिज्म



कनेक्टिविटी और सुविधाओं में सुधार

बीते कुछ वर्षों में मध्य प्रदेश ने अपने एअरवेयर सर्किट, ग्रामीण पर्यटन और बुनियादी सुविधाओं में अभूतपूर्व सुधार किया है। ग्रामीण पर्यटन के जरिए पर्यटकों को स्थानीय जनजातीय संस्कृति और लोक परंपराओं से सीधे जोड़ा जा रहा है। बेहतर रोड कनेक्टिविटी और पर्यटकों की सुरक्षा व सुविधाओं के प्रति संवेदनशीलता ने भी अंतरराष्ट्रीय मंच पर मध्य प्रदेश की छवि को निखारा है, जिसके चलते दुनिया भर के यात्री यहां खिंचे चले आ रहे हैं।

प्रदेश की पर्यटन नीतियों और उनके जमीनी क्रियान्वयन को देश में सर्वश्रेष्ठ माना है।

धरोहर और नवाचार का संगम

पर्यटन विभाग के सचिव एवं प्रबंध संचालक डॉ. इलैयाराजा टी. ने बताया कि यह अवॉर्ड प्रदेश के मजबूत पर्यटन इको-सिस्टम और हमारी टीम की मेहनत का प्रमाण है। हमारा मुख्य फोकस न केवल पर्यटकों की संख्या बढ़ाना है, बल्कि राज्य की धरोहरों के संरक्षण के साथ-साथ रिस्पॉन्सिबल और अनुभव-आधारित पर्यटन को बढ़ावा देना भी है। यूनेस्को विश्व धरोहर स्थल खजुराहो, सांची और भीमबेटका के साथ-साथ उज्जैन-ओंकारेश्वर जैसे आध्यात्मिक केंद्रों और विश्व प्रसिद्ध टाइगर रिजर्व्स ने एमपी को एक ऑल सीजन डेस्टिनेशन बना दिया है।

बजट सत्र

सिंगरौली कोल ब्लॉक पर विधानसभा में हंगामा

जेपीसी जांच की मांग, कांग्रेस का सदन से वाँकआउट

8 गांवों के हजारों प्रभावित परिवारों को पूरा मुआवजा नहीं मिला

भोपाल। मध्यप्रदेश विधानसभा के बजट सत्र के नौवें दिन सिंगरौली के धिरौली कोल ब्लॉक का मुद्दा गरमा गया। नेता प्रतिपक्ष उमंग सिंघार ने सदन में आरोपों की झड़ी लगाते हुए सरकार को कटघरे में खड़ा कर दिया। सिंघार ने बताया कि 8 गांवों की जमीन अधिग्रहण की प्रक्रिया में है और कलेक्टर सूची के अनुसार 12,998 परिवार प्रभावित हैं। उनका आरोप है कि आदिवासी परिवारों को पूरा मुआवजा नहीं

मिला, जबकि वितरण में गंभीर अनियमितताएं सामने आई हैं। उन्होंने सदन में उदाहरण देते हुए कहा कि थाना प्रभारी जितेंद्र भदौरिया की पत्नी को 15 लाख से अधिक और यातायात प्रभारी दीपेंद्र सिंह कुशवाहा की पत्नी स्वाति सिंह के नाम पर करीब 14 लाख रुपये मुआवजा दिया गया। सवाल उठाया गया कि जब स्थानीय परिवारों को पूरा हक नहीं मिला तो बाहरी लोगों को भुगतान कैसे हुआ?

नेता प्रतिपक्ष ने पूरे प्रकरण की विधानसभा समिति (जेपीसी) से जांच कराने की मांग की। उन्होंने कहा कि जब तक निष्पक्ष जांच पूरी



नहीं होती और सभी प्रभावितों को पूरा मुआवजा नहीं मिलता, तब तक कोल ब्लॉक का काम तत्काल प्रभाव से रोका जाए। सिंघार ने यह भी आरोप लगाया कि कांग्रेस का प्रतिनिधिमंडल जब क्षेत्र के दौरे पर गया तो उसे रोका गया और हजारों पुलिसकर्मी तैनात किए गए। उनके

सीएम केयर योजना में बड़ी बीमारियों का होगा इलाज

उप मुख्यमंत्री और स्वास्थ्य मंत्री राजेंद्र शुक्ल ने सदन में जवाब दिया। उन्होंने कहा कि विपक्ष ने डॉक्टरों की प्रदेश में कमी की बात कही है। बीते दो साल में 1000 एम्बुलेंस की सीटें बढ़ी हैं। उन्होंने कहा कि सीएम केयर योजना शुरू होगी। किसी को प्रदेश के बाहर जाने की जरूरत नहीं पड़ेगी। हार्ट, लीवर, कैंसर जैसे बीमारी का इलाज प्रदेश में ही होगा। अंगदान से जुड़ी हुई बीमारियों पर इस योजना में फोकस किया जाएगा। विपक्षी विधायकों ने कहा कि आयुष्मान योजना के अंतर्गत मध्य प्रदेश से भेजे गए मरीजों का अन्य राज्यों में इलाज नहीं हो रहा है। स्वास्थ्य मंत्री ने इस पर जवाब देते हुए कहा कि सरकार इस मसले को देख रही है।

नोकझोंक का माहौल रहा। धिरौली कोल ब्लॉक को लेकर उठे सवालोंने राज्य की सियासत में नई बहस छेड़ दी है। अब निगाहें इस बात पर

ताप विद्युत गृह खंडवा ने ड्राई ऐश निष्पादन का नया कीर्तिमान रचा

210 बल्कर टुक से 7793 मीट्रिक टन ड्राई ऐश का हुआ सफल निष्पादन

भोपाल। ऊर्जा मंत्री प्रद्युम्न सिंह तोमर ने बताया है कि मध्यप्रदेश पाँवर जनरेटिंग कंपनी लिमिटेड के खंडवा जिले में स्थापित श्रीसिंगाजी ताप विद्युत गृह ने कुल 210 बल्कर टुक ड्राई निजी कंपनियों को भेजकर ड्राई ऐश निष्पादन का नया रिकार्ड कायम किया। विद्युत गृह की 600 मेगावाट क्षमता की दो एवं 660 मेगावाट क्षमता का दो इकाइयों से उत्पन्न ड्राई ऐश को प्रभावी प्रबंधन करते हुए कुल 210 बल्कर टुक के माध्यम से 7793

मीट्रिक टन ड्राई ऐश निष्पादित की गई। यह मध्यप्रदेश पावर जनरेटिंग कंपनी की फ्लाई ऐश के सदुपयोग, रि-साईकिल व निबटारा करने की प्रतिबद्धता का परिचायक है। पर्यावरण संबंधी बढ़ती चिंता और समस्या की बढ़ती गंभीरता के कारण फ्लाई ड्राई ऐश का प्रबंधन करना अनिवार्य हो गया है। पाँवर प्लांट के फेज-1 से 143 बल्कर टुक द्वारा 5229 मीट्रिक टन ड्राई ऐश निष्पादित की गई जो कि पिछले वर्ष में निष्पादित 131 बल्कर टुक फेज-2 से 67 बल्कर टुक द्वारा 2563 मीट्रिक टन ड्राई ऐश सफलतापूर्वक निष्पादित की गई।

ब्रीफ न्यूज

एच महोत्सव के आमंत्रण
वितरण किए

गुरसरांय। होली एच महोत्सव को लेकर आज नगर में निमंत्रण कार्ड वितरित किये गए। सहकारी बैंक के पूर्व चेयरमैन ओमकार सिंह ने अपनी टीम के साथ नगर गुरसरांय में माँ शारदा संगीत विद्यालय में संगीतगुरु पं परशुराम पाठक को आमंत्रण कार्ड सौंपा। उन्होंने बताया कि उक्त महोत्सव 28 फरवरी से 4 मार्च तक चलेगा। इसके अलावा नगर के पत्रकार एवं साहित्यकारों को निमंत्रित किया। उनके साथ पूर्व नगर पंचायत अध्यक्ष एच महेश यादव, चंद्रकांत पाठक आदि मौजूद रहे।

मोटरसाइकिल की टक्कर से
मासूम घायल

मऊरानीपुर झांसी। क्षेत्र के मोहल्ला परवारीपुरा में सोमवार को तेज रफ्तार व लापरवाही से बाइक चला रहे चालक ने एक 7 वर्षीय मासूम बच्ची को जोरदार टक्कर मार दी। जिससे वह गंभीर रूप से घायल हो गईं। संतोष कुमार विश्वकर्मा ने कोतवाली पुलिस को दिए प्रार्थना में बताया कि उनकी 7 वर्षीय नातिन इसीता विश्वकर्मा सोमवार दोपहर लगभग 2:30 बजे दुकान से सामान लेकर घर लौट रही थी। टीकमगढ़ रोड के पास मोटरसाइकिल के चालक ने उसे अपनी चपेट में ले लिया। टक्कर इतनी जबरदस्त थी कि बच्ची काफी दूर जाकर गिरी। हादसे में मासूम इसीता को शरीर में कई जगह गंभीर चोटें आईं। पैर व शरीर के अन्य हिस्सों में फ्रैक्चर हो गया है। आनन-फानन में उसे अस्पताल ले जाया गया। पुलिस ने संबंधित धाराओं में मामला दर्ज किया।

छत से गिरने पर उपचार के
दौरान महिला की मौत

मऊरानीपुर झांसी। कोतवाली क्षेत्र के अंतर्गत ग्राम भकौरा में एक हृदय विदारक घटना सामने आई है। छत से गिरकर गंभीर रूप से घायल हुई एक महिला की उपचार के दौरान मौत हो गई। ग्राम प्रधान संतोष कुशवाहा ने बताया कि भकौरा निवासी संगीता 39 वर्ष अपने परिवार के साथ उज्जैन मध्यप्रदेश में मजदूरी का कार्य करती थी। दो दिन पूर्व वहीं छत से गिरकर गंभीर रूप से घायल हो गई थी। आनन-फानन में परिजन उसे उपचार हेतु झांसी मेडिकल कॉलेज ले गए। मेडिकल कॉलेज में दो दिनों तक चले सघन उपचार के बाद, सुधार होने पर परिजन उसे वापस घर ले आए थे। बताया गया है कि आज बुधवार की सुबह अचानक संगीता की तबीयत पुनः बिगड़ गई। परिजन उसे तत्काल मऊरानीपुर के सामुदायिक स्वास्थ्य केंद्र ले गए।

कमिश्नर ने शुरू किया दो
दिवसीय प्रशिक्षण सत्र

अलीगढ़। कमिश्नर संगीता सिंह द्वारा कलैक्ट्रेट सभागार में जनगणना-2027 की तैयारियों को लेकर दो दिवसीय प्रशिक्षण कार्यशाला का शुभारंभ किया गया। कार्यशाला में जनगणना निदेशालय की ओर से जिले की लिए नामित सांख्यिकी अनुवेषक श्रीमती हिमानी जनगणना संबंधी कार्यों के क्रियान्वयन, पर्यवेक्षण एवं प्रशिक्षण मण्डलायुक्त ने कार्यशाला में उपस्थित फील्ड ऑफिसर, चार्ज अधिकारियों से कहा कि निदेशालय द्वारा नामित सांख्यिकी अनुवेषक द्वारा दिए जा रहे प्रशिक्षण को अच्छे से आत्मसात करें।

अपनी ओजस्वी महाभक्ति प्रस्तुतियों के माध्यम से बैंड श्रोताओं को आध्यात्मिक वातावरण का अनुभव कराता है

झांसी में पहली बार 28 फरवरी को गूँजेगा 'साधो द बैंड' का सुर-संगम



विशेष रूप से लोकप्रिय रह रहा है। बैंड असम, उत्तर प्रदेश, राजस्थान, केरल, कश्मीर तथा उड़ीसा सहित विभिन्न राज्यों की लोकधुनों को अपने संगीत में पिरोता है। प्रत्येक राज्य की सांस्कृतिक परंपराओं से प्रेरणा लेकर यह समूह भारतीय लोकसंगीत की समृद्ध धरोहर को जीवंत रूप में प्रस्तुत करता है। अपनी ओजस्वी महाभक्ति प्रस्तुतियों के माध्यम से बैंड श्रोताओं को आध्यात्मिक वातावरण का अनुभव कराता है। यह भी उल्लेखनीय है कि देश के प्रमुख उद्योगपति मुकेश अंबानी ने भी अपने निवास 'एंटीलिया' में इस बैंड को विशेष प्रस्तुति हेतु आमंत्रित कर सम्मानित किया है। 'साधो द बैंड' ने देश के कई प्रतिष्ठित

मंचों पर अपनी सशक्त प्रस्तुतियों से श्रोताओं को भावविभोर किया है। आगामी 28 फरवरी 2026 को सायं 7 बजे से मुक्ताकाशी मंच, दुर्ग मार्ग, झांसी में यह बैंड पहली बार अपनी प्रस्तुति देगा। आयोजकों ने झांसी के सभी सम्मानित नागरिकों से अपील की है कि अधिक से अधिक संख्या में उपस्थित होकर भारत की सांस्कृतिक विविधता का सजीव अनुभव करें। इस अवसर पर आयोजक मंडल के सदस्य हर्ष गोस्वामी, परमजीत सिंह मन्नी सरदार, हिमांशु गोपालरानी, सौरभ वाजपेयी, आदर्श राय, हिमांशु समाधिया, अंकित साहू, चेतन ओझा एवं विनय तिवारी सहित अन्य लोग उपस्थित रहे।

प्रतिभाओं का सम्मान: जिया टैलेंट यूनिवर्स स्कूल में विजेता छात्र-छात्राएं हुए सम्मानित

छात्र-छात्राओं को सम्मानित करने हेतु एक गरिमामय सम्मान समारोह का आयोजन किया गया



सत्ता सुधार ■ समथर/झांसी

नगर में स्थित जिया टैलेंट यूनिवर्स डे बोर्डिंग स्कूल में विगत 26 जनवरी गणतंत्र दिवस के अवसर पर आयोजित सांस्कृतिक एवं नृत्य प्रतियोगिता में प्रथम एवं द्वितीय स्थान प्राप्त करने वाले छात्र-छात्राओं को सम्मानित करने हेतु एक गरिमामय सम्मान समारोह का आयोजन किया गया। कार्यक्रम में विजेता एवं उपविजेता बच्चों को शौल्ड एवं मेडल पहनाकर सम्मानित किया गया। कार्यक्रम के मुख्य अतिथि के रूप में थाना समथर के थानाध्यक्ष अतुल कुमार राजपूत उपस्थित रहे। विशिष्ट अतिथि के रूप में अरविंद श्रीवास

(पार्षद), शुभम त्रिपाठी, मोहित शर्मा, मानवेंद्र सिंह धुर्वं गुर्जर, प्रमोद कुमार एवं स्कूल प्रबंधन मंजर खान खान बहादुर, मणिकांत कोतवाल, मंचासीन रहे। इस अवसर पर स्कूल प्रबंधन के आमिर खान खान बहादुर, नवाजिश खान खान बहादुर एवं अध्यापक सत्यम खरे, शिवम खरे, गौरव नामदेव, संघर्ष नामदेव, दीपक सर, धर्मेन्द्र सर, विनीस, व महिला अध्यापक बसुरा खान, गौरी मोहिनी गुसा, रोशनी, सोविना खान, रंजना, सैजल, मधु, सहित अन्य गणमान्य नागरिक मौजूद रहे। समारोह की शुरुआत में मुख्य



अतिथि अतुल कुमार राजपूत को उत्तर प्रदेश सरकार द्वारा रजक पद से सम्मानित होने पर विद्यालय प्रबंधन एवं अतिथियों ने श्रीफल एवं शाल ओढ़ाकर सम्मानित किया। इस उपरांत स्कूल में प्रतियोगिता में भाग लेने वाले छात्र छात्राओं को सम्मानित किया गया। इसमें संबोधित प्रतियोगिता में आलेख गुसा, खुशी चौहान ने प्रथम स्थान प्राप्त किया। जबकि डॉस प्रतियोगिता में प्रथम स्थान निहारिका, अंजलि, महिरा, रंजना, चाहत, दृष्टि, यशस्विनी शुक्ला, वर्तिका, द्वितीय स्थान पर युगांशी यादव, लक्ष्य यादव, सोम धाकड़, व डूमा प्रतियोगिता में प्रथम स्थान पर बारिश,

रिशिका, पिंकी, द्वितीय स्थान रिषव जलोथरिया, शिवाजी तिवारी, हर्षित दांगी, हमजा खान खान बहादुर, संगीत प्रतियोगिता, आदर्श कुशवाहा को सम्मानित किया गया। अपने संबोधन में मुख्य अतिथि ने बच्चों का उत्साहवर्धन करते हुए कहा कि ऐसे कार्यक्रम विद्यार्थियों के आत्मविश्वास को बढ़ाते हैं और उनके सर्वांगीण विकास में सहायक सिद्ध होते हैं। उन्होंने पुरस्कार प्राप्त करने वाले सभी बच्चों को शुभकामनाएं देते हुए उज्वल भविष्य की कामना की। विद्यालय प्रबंधन ने सभी अतिथियों एवं अभिभावकों का आभार व्यक्त किया।

प्राइवेट चिकित्सक की लापरवाही से इलाज दौरान 50 वर्षीय व्यक्ति की हुई मौत

पुलिस ने शव पोस्टमार्टम हेतु भेज तेजी से कार्रवाई की चालू

सत्ता सुधार ■ गुरसरांय/झांसी

इलाज में एक प्राइवेट अस्पताल में डॉक्टर द्वारा लापरवाही करने से 50 वर्षीय व्यक्ति की मौत का मामला प्रकाश में आया है। इस संबंध में थाना गुरसरांय में प्रार्थना पत्र ललित कुमार पुत्र

गोविंद दास पटेल निवासी ग्राम विलाटी करके थाना एच जिला झांसी ने देते हुए बताया कि 26 फरवरी 2026 को समय दिन के 1:00 बजे उसके भाई जानकी शरण पुत्र गोविंद दास उम्र लगभग 50 वर्ष को पेट में हल्का दर्द हो रहा था जो गुरसरांय में एक प्राइवेट अस्पताल आए हमारे भाई को उक्त डॉक्टर पैसों की लालच से काफी समय तक उलझाए रखे रहा

है जबकि हमारे भाई ने झांसी जाने कई बार आग्रह किया उसको बाहर नहीं निकलने दिया और वही उसको सरकारी अस्पताल गुरसरांय थाने भेज दिया और इलाज में लापरवाही करता रहा उनकी डॉक्टर की लापरवाही व गलत दवा करने से उनकी मृत्यु हो गई। प्रार्थी ललित कुमार ने थाना गुरसरांय में प्रार्थना पत्र देकर दोषी डॉक्टर के विरुद्ध कार्रवाई की मांग की है।

बताते चलें आज गुरसरांय अस्पताल में इस संबंध में मृतक के गांव से लेकर क्षेत्र के बड़ी संख्या में लोग इकट्ठे हुए जो उक्त प्राइवेट चिकित्सक के विरुद्ध कोसते रहे इस संबंध में गुरसरांय पुलिस मौके पर पहुंची तो वही पीड़ित की तहरीर पर जांच व कार्रवाई तेज गति से चालू कर दी गई है और शव को पंचनामा भर पोस्टमार्टम के लिए भेज दिया गया है।

नगर पालिका परिषद गुरसरांय कार्यालय में लगाया गया स्वास्थ्य परीक्षण कैंप

सत्ता सुधार ■ गुरसरांय

शासन के निर्देश के क्रम में एवं अध्यक्ष जयपाल सिंह (राजू चौहान), अपर नगर मजिस्ट्रेट/अधिशासी अधिकारी अजय कुमार यादव के आदेश के क्रम में नगर पालिका परिषद गुरसरांय कार्यालय में स्वास्थ्य परीक्षण कैम्प लगाया गया है जिसमें डॉ० ओ०पी० राठौर, रिम्या नायर एवं आदेश नगाईच द्वारा सफाई कर्मचारियों का स्वास्थ्य परीक्षण किया गया है। कैम्प में उपस्थित सोनू यादव लेखा लिपिक, माहेश्वरी शरण बुधौलिया, योगेन्द्र कुमार मिश्रा, उमेश कुमार, राकेश कुमार सोनी प्रकाश नारायण दीक्षित, दीपक कुमार, जयनारायण कुशवाहा, राजेश सैनी, सूर्या प्रकाश शर्मा, हरिओम पीर मुहम्मद, राजेश, अखिलेश सफाई नायक राजेन्द्र सफाई कर्मचारी आदि उपस्थित रहे।

नगर पालिका परिषद गुरसरांय के वार्डों में डोर-टू डोर कलेक्शन, क्लीन एवं स्वच्छ का चलाया गया अभियान

आज दिनांक-26.02.2026 को शासन के निर्देश के क्रम में एवं अध्यक्ष जयपाल सिंह (राजू चौहान), अपर नगर मजिस्ट्रेट/अधिशासी अधिकारी अजय कुमार यादव के आदेश के क्रम में नगर के वार्डों में जाकर डोर-टू डोर कलेक्शन, सोर्स सेग्रिगेशन, कम्प्यूनिटी कम्पोस्टिंग/होम कम्पोस्टिंग, क्लीन एवं स्वच्छ, गीले-सूखे कचरे को अलग-अलग करना, घरों में होम कम्पोस्टिंग के बारे में बताया गया है तथा सफाई व्यवस्था में सफाई कर्मचारियों को नाले-नाली, सड़कों की सही तरीके से सफाई करने के निर्देश दिये गये हैं। अभियान में सोनू यादव लेखा लिपिक, माहेश्वरी शरण बुधौलिया, योगेन्द्र कुमार मिश्रा, उमेश कुमार, राकेश कुमार सोनी प्रकाश नारायण दीक्षित, दीपक कुमार, जयनारायण कुशवाहा, दीपक महरोलिया, राजेश सैनी, सूर्या प्रकाश शर्मा, हरिओम पीर मुहम्मद, राजेश, अखिलेश सफाई नायक राजेन्द्र सफाई कर्मचारी आदि उपस्थित रहे।

पत्रकार पर 3 यूपी गुंडा एक्ट की कार्रवाई के खिलाफ पत्रकारों ने उपजिलाधिकारी कार्यालय में दिया ज्ञापन

गरोठा झांसी। कस्बा के पत्रकार मुकेश कुमार पाठक पर पुलिस द्वारा 3 यूपी गुंडा एक्ट की कार्रवाई होने पर नेशनल पत्रकार एसोसिएशन के सभी पत्रकार साथियों ने उपजिलाधिकारी कार्यालय गरोठा में ज्ञापन देते हुए मांग की है। जिसमें गरोठा नेशनल पत्रकार एसोसिएशन के तहसील उपध्यक्ष मुकेश कुमार पाठक के खिलाफ पुलिस द्वारा फर्जी 3 यूपी गुंडा एक्ट लगाए जाने के संबंध में सभी पत्रकार साथियों ने पत्रकार साथी के खिलाफ लगाई गई गुंडा एक्ट की कार्रवाई को तुरंत ही वापिस ली जाए नहीं तो सभी पत्रकार साथी धरना प्रदर्शन करने के लिए बाध्य होंगे क्योंकि पुलिस द्वारा पत्रकार साथी के ऊपर फर्जी तरीके से लिखी गई गुंडा एक्ट पर पत्रकारों की सामाजिक छवि खराब हुई है जिससे नेशनल एसोसिएशन पत्रकार साथियों ने ज्ञापन के



माध्यम से मांग की है तत्काल प्रभाव से गुंडा एक्ट की कार्रवाई को हटाया जाए जिससे हमारे पत्रकार साथी की छवि खराब ना हो सके इस मौके पर रामपाल सिंह युद्वेशी राजेश सिंह परिहार विमल तिवारी राजेंद्र बुदला रिंकू यादव सुरेंद्र तिवारी महेंद्र रैकवार मुकेश पाठक कृष्ण चंद्र पाठक धीरू

शर्मा राजकुमार तिवारी आशीष दीक्षित सहित पत्रकार साथी मौजूद रहे। वही इस मामले को लेकर तहसील अध्यक्ष राजेंद्र बुदला ने कहा कि हमारे पत्रकार साथी पर गुंडा एक्ट की कार्रवाई वापस नहीं ली गई तो जिला स्तर पर जाकर विशाल धरना प्रदर्शन करेंगे।

निर्माण ऊपर से भारी वाहनों के गुजरने के कारण मिट्टी लगातार नीचे गिर रही

राष्ट्रीय राजमार्ग के ब्रिज की गिरी कंक्रीट प्लेटे



सत्ता सुधार ■ मऊरानीपुर

झांसी-खजुराहो राष्ट्रीय राजमार्ग पर मैलानी के पास बने रेलवे लाईन के पास झांसी की ओर जाने वाले मार्ग पर ब्रिज की कंक्रीट प्लेटे अचानक भरभरा कर गिर गई। जिसके साथ भारी मात्रा में मिट्टी का कटाव शुरू हो गया है। ऊपर से भारी वाहनों के गुजरने के कारण मिट्टी लगातार नीचे गिर रही है। जिससे पूरे ब्रिज के ढहने का खतरा मंडराने लगा है। घटनास्थल पर मौजूद सलमान, अजय यादव, भागवत कुशवाहा ने निर्माण एजेंसी पर गंभीर अनियमितता बरतने का आरोप लगाया है। लोगों का कहना है कि ब्रिज के निर्माण में मानकों की अनदेखी की गई

और बेहद घटिया किस्म की सामग्री का प्रयोग किया गया। यही कारण है कि मामूली दबाव और वाहनों के कंपन से ब्रिज की प्लेटे ताश के पत्तों की तरह बिखर गई। हैरानी की बात यह है कि इसी स्थान पर छतरपुर जाने वाले मार्ग की प्लेटे पिछले साल बरसात के दौरान गिर गई थी। उस समय मरम्मत कार्य में लगभग 7 महीने का समय लगा था। जिसके कारण नेशनल हाईवे का यातायात बुरी तरह प्रभावित हुआ था। लोगों को वन बे से गुजरना पड़ा जिससे कई सड़क दुर्घटनाएं भी हुईं। वर्तमान में मिट्टी के निरंतर गिरने से सड़क के ऊपरी हिस्से में खोखलापन आ रहा है। यदि इसे तुरंत नहीं रोका गया, तो झांसी

की ओर जाने वाले भारी वाहन बड़े हादसे का शिकार हो सकते हैं। एक बार फिर इस मार्ग के बंद होने की संभावना से क्षेत्र की जनता में भारी आक्रोश है। ब्रिज का बार-बार इस तरह टूटना साफ तौर पर ठेकेदार और विभागीय सांठगांठ का नतीजा है। करोड़ों की लागत से बना हाईवे लोगों की जान का दुश्मन बन गया है। इस संबंध में परियोजना निदेशक प्रभारी देवेन्द्र चापेकर ने बताया कि मामला संज्ञान में आया है। उक्त मार्ग को बंद कराकर वन बे शुरू कर दिया गया है। निर्माण कार्य के गुणवत्ता की जांच की जाएगी। जल्द ही मरम्मत कार्य शुरू करवा दिया जाएगा।

नगर निगम को निर्देशित किया कि शहर में नाला-नाली सफाई एवं जल निकासी की व्यवस्था प्रभावशाली बनाए जाने के लिए धरातल पर कार्य किया है। जिलाधिकारी ने विद्युत विभाग के अधिकारियों को निर्देशित किया कि शहरी एवं ग्रामीण क्षेत्रों में निर्बाध विद्युत आपूर्ति सुनिश्चित की जाए। ट्रांसफार्मरों, फीडिंग एवं लाइनों की पूर्ण जांच कर संभावित खराबियों को तत्काल ठीक किया जाए। संवेदनशील क्षेत्रों में भीड़भाड़ वाले स्थलों पर विशेष निगरानी रखी जाए और शिकायतों के त्वरित निस्तारण के लिए कंट्रोल रूम सक्रिय रखा जाए।

विद्युत एवं पथ प्रकाश व्यवस्था हर हाल में दुरुस्त रखें: जिलाधिकारी

अलीगढ़। आगामी त्योहारों के दृष्टिगत जिले में निर्बाध विद्युत आपूर्ति एवं सुदृढ़ पथ प्रकाश व्यवस्था सुनिश्चित करने के लिए जिलाधिकारी ने सभी संबंधित विभागों को स्पष्ट एवं सख्त निर्देश जारी किए हैं। उन्होंने कहा कि त्योहारों के दौरान बिजली एवं स्ट्रीट लाइट व्यवस्था में किसी भी प्रकार की लापरवाही बर्दाश्त नहीं की जाएगी। आमजन को सुरक्षित, रोशन और सुचारु वातावरण उपलब्ध कराना प्रशासन की सर्वोच्च प्राथमिकता है। उन्होंने यह भी निर्देश दिए हैं कि दिन के समय स्ट्रीट लाइटें जलती न रहें, यह भी सुनिश्चित किया जाए। उन्होंने

ब्रीफ न्यूज

सांसद की अध्यक्षता में आज होगी दिशा समिति की बैठक

ललितपुर। जिला ग्राम्य विकास अधिकरण के तत्वाधान में जिला विकास समन्वय एवं निगरानी समिति (दिशा) की महत्वपूर्ण बैठक आगामी शुक्रवार, 27 फरवरी 2026 को आयोजित की जाएगी। कलेक्ट्रेट सभागार में होने वाली इस बैठक में केन्द्र सरकार द्वारा संचालित विभिन्न विकास योजनाओं की प्रगति की समीक्षा की जाएगी। परियोजना निदेशक द्वारा जारी सूचना के अनुसार, यह बैठक कलेक्ट्रेट सभागार में पूर्वाह्न 11 बजे शुरू होगी। बैठक की अध्यक्षता सांसद अनुराग शर्मा करेंगे। बैठक में जिले के अन्य प्रमुख जनप्रतिनिधियों की भी उपस्थिति रहेगी। इस उच्च स्तरीय बैठक का मुख्य उद्देश्य भारत सरकार द्वारा जनपद में संचालित विभिन्न जनकल्याणकारी और विकास योजनाओं की वर्तमान स्थिति का जायजा लेना है। बैठक में समस्त प्रमुख क्षेत्र पंचायत, अध्यक्ष नगर पंचायत, सांसद द्वारा नामित सदस्य और जनपद के सभी संबंधित आला अधिकारी भी उपस्थित रहेंगे।

ललितपुर में युवक के घर चढ़कर मारपीट और जान से मारने की धमकी

ललितपुर। कोतवाली थाना क्षेत्र के अंतर्गत तालाबपुरा मोहल्ले में गाली-गलौज का विरोध करने पर एक युवक के साथ मारपीट और जान से मारने की धमकी देने का मामला सामने आया है। पुलिस ने पीड़ित की तहरीर पर तीन नामजद अभियुक्तों के खिलाफ मामला दर्ज कर जांच शुरू कर दी है। प्राप्त जानकारी के अनुसार, तालाबपुरा निवासी अमरपाल यादव ने पुलिस को दी गई शिकायत में बताया कि बुधवार, 25 फरवरी 2026 की रात वह अपने घर पर मौजूद था। इसी दौरान विकाश यादव, हर्ष सोनी और विशाल नामक युवकों ने उसे फोन किया और नशे की हालत में भदी-भदी गालियां देनी शुरू कर दीं। पीड़ित का आरोप है कि आरोपी यहीं नहीं रुके, वह उसके घर तक पहुंच गए और वहां भी गाली-गलौज जारी रखी। जब अमरपाल ने इसका विरोध किया। हमलावरों ने उसे जान से मारने की धमकी भी दी। पुलिस ने पीड़ित की तहरीर पर मामला दर्ज कर लिया है।

टैक्स में टक्कर के बाद चालक से मारपीट, अज्ञात लोगों पर मुकदमा दर्ज

ललितपुर। कोतवाली थाना क्षेत्र में तेज रफ्तार कार से टैक्सी में टक्कर मारने और विरोध करने पर चालक से मारपीट करने का मामला सामने आया है। पुलिस ने अज्ञात कार चालक और उसके साथियों के खिलाफ रिपोर्ट दर्ज कर जांच शुरू कर दी है। मोहल्ला नेहरू नगर निवासी योगेन्द्र गौतम ने कोतवाली पुलिस को दी तहरीर में बताया कि 25 फरवरी 2026 की सुबह करीब 9.15 बजे वह अपनी टैक्सी (यूपी 94 3788) से स्टेशन से सवारी लेकर आजादपुरा जा रहे थे। इसी दौरान महावीर नेत्र चिकित्सालय के पास सामने से तेज गति और लापरवाही से आ रही कार ने उनकी टैक्सी में टक्कर मार दी। आरोप है कि जब उन्होंने मौके पर रुककर विरोध किया तो कार सवार 4-5 अज्ञात लोग उतर आए और गाली-गलौज करते हुए उनके साथ लात-धुंनों से मारपीट कर दी, जिससे उन्हें चोट आई। जाते समय आरोपियों ने जान से मारने की धमकी भी दी।

मांग

सेवा विस्तार की मांग को लेकर सड़क पर 55 सुरक्षा गार्ड

प्रभारी मंत्री दानिश अंसारी को ज्ञापन भेजकर उठाई कार्यवाही की मांग

मेडिकल कॉलेज में तैनात आउटसोर्सिंग कर्मियों की सेवा समाप्त होने से परिवारों के सामने रोजी-रोटी का संकट

सत्ता सुधार ■ ललितपुर जनपद के राजकीय मेडिकल कॉलेज एवं सीएचसी स्तर पर पिछले डेढ़ वर्ष से तैनात 55 आउटसोर्सिंग सुरक्षा गार्डों (महिला व पुरुष) के सामने अचानक बेरोजगारी का संकट खड़ा हो गया है। सेवा विस्तार और समायोजन की मांग को लेकर पीड़ित कर्मचारियों ने प्रभारी मंत्री दानिश अंसारी को ज्ञापन भेजकर न्याय की गुहार लगाई है।

क्या है पूरा मामला? पीड़ित



कर्मचारियों का कहना है कि वे पिछले 18 महीनों से पूरी निष्ठा के साथ स्वास्थ्य विभाग में अपनी सेवाएं दे रहे थे। हाल ही में शासन के एक निर्देश का हवाला देते हुए उनके अनुबंध का नवीनीकरण नहीं किया

गया और उनके स्थान पर पूर्व सैनिकों की नियुक्ति की प्रक्रिया शुरू कर दी गई है। इसके चलते इन सभी 55 युवाओं की सेवाएं समाप्त कर दी गई हैं। परिवारों पर भुखमरी का साया-

जिला कांग्रेस कमेटी ने राष्ट्रपति के नाम सौंपा ज्ञापन

युवा कांग्रेस नेता की गिरफ्तारी पर भड़का आक्रोश, निष्पक्ष जांच की मांग

सत्ता सुधार ■ ललितपुर

जिला कांग्रेस कमेटी ने युवा कांग्रेस के प्रदेश महासचिव ऋतिक शुक्ला की गिरफ्तारी को फर्जी और दुर्भावना पूर्ण करार देते हुए इसके खिलाफ मोर्चा खोल दिया है। गुरुवार को कांग्रेस कार्यकर्ताओं ने महामहिम राष्ट्रपति के नाम एक ज्ञापन जिलाधिकारी को सौंपा, जिसमें मामले की उच्च स्तरीय निष्पक्ष जांच और ऋतिक शुक्ला की तत्काल रिहाई की मांग की गई है।

तथा है पूरा मामला?

कांग्रेस कमेटी द्वारा सौंपे गए पत्र के अनुसार, पुलिस ने ऋतिक शुक्ला को बीएनएस को धारा 35(3) के तहत नोटिस जारी कर पृच्छाछ के लिए बुलाया



था। आरोप है कि बिना किसी पर्याप्त आधार और निष्पक्ष जांच के उन्हें हिरासत

में ले लिया गया। कांग्रेस का दावा है कि यह गिरफ्तारी राजनीतिक प्रतिद्वंद्विता के चलते

एक फर्जी मुकदमे के आधार पर की गई है। लोकतंत्र की जड़ों पर प्रहार :

प्रभारी मंत्री ने सरकारी योजनाओं व विकास कार्यों की समीक्षा की

सीएम डैशबोर्ड पर प्रदेश में ललितपुर को प्रथम स्थान मिलने पर प्रभारी मंत्री खुश

बकायदारी के नाम पर किसानों व उपभोक्ताओं का न हो शोषण, भ्रष्ट लाइनमैनों पर कठे कार्यवाही: प्रभारी मंत्री

एकीकृत बागवानी के द्वारा आधुनिक खेती को बढ़ावा देने पर दिया जोर

सत्ता सुधार ■ ललितपुर

जिले के प्रभारी मंत्री एवं राज्यमंत्री दानिश आजाद अंसारी ने गुरुवार को कलेक्ट्रेट सभागार में समीक्षा बैठक की। उन्होंने अधिकारियों को शासन की मंशा के अनुरूप कार्य करने के सख्त निर्देश दिए। बैठक में प्रभारी मंत्री ने सीएम डैशबोर्ड की आधुनिक खेती को अपनाने पर जोर देते हुए कहा कि सरकार विभिन्न योजनाओं के माध्यम से कृषि संयंत्र उपलब्ध करा रही है और सबसीडी भी दे रही है, जिनका लाभ लेकर किसान अपनी आय में वृद्धि करें। प्रभारी मंत्री ने विभागीय समीक्षा



और विजिलेंस के द्वारा उपबीडन न किया जाए, उन्हें सिंचाई के लिए सप्लाई दी जाए और विभागीय अधिकारी उनके प्रकरणों का निस्तारण कराने में किसानों का अपेक्षित सहयोग करें और भ्रष्ट लाइनमैन पर कार्यवाही करें। प्रभारी मंत्री ने एकीकृत बागवानी (उद्यान) की समीक्षा करते हुए किसानों को आधुनिक खेती को अपनाने पर जोर देते हुए कहा कि सरकार विभिन्न योजनाओं के माध्यम से कृषि संयंत्र उपलब्ध करा रही है और सबसीडी भी दे रही है, जिनका लाभ लेकर किसान अपनी आय में वृद्धि करें। प्रभारी मंत्री ने विभागीय समीक्षा

करते हुए अधिकारियों को निर्देश दिये वित्तीय वर्ष समाप्ति की ओर है, ऐसे में सभी विभागीय लक्ष्य और विकास कार्य समय रहते पूर्ण करा लें, उन्होंने पर्यटन विकास के सभी कार्यों को वित्तीय वर्ष के भीतर पूर्ण कराने और अगले वित्तीय वर्ष में जनप्रतिनिधियों से नये कार्यों के सुझाव लेकर प्रस्ताव भेजने के निर्देश दिये। उन्होंने पीएम सूर्यधर योजना की जानकारी लेते हुए जनप्रतिनिधियों से अधिक से अधिक लोगों को संयंत्र लगवाने के लिए प्रेरित करने की अपेक्षा की, कृषि विभाग की समीक्षा के अंतर्गत किसान सम्मान निधि बॉटम फाइव

में होने पर नाराजगी जताते हुए प्रभारी मंत्री ने निर्देश दिये कि किसी भी दशा में किसानों का भुगतान और सब्सिडी नहीं रुकनी चाहिए। ग्राम्य विकास के अंतर्गत प्रधानमंत्री आवास योजना में सर्वे का कार्य पूर्ण बताया गया, स्वास्थ्य सेवाओं की समीक्षा में मेडिकल कॉलेज में बिजली और पानी का कनेक्शन जल्द से जल्द कराने के निर्देश दिए गए। जनप्रतिनिधियों ने सुझाव दिया कि मेडिकल कॉलेज के आसपास विकास के दृष्टिगत पानी की टंकी बनाए जाने का सुझाव दिया, जिसे मिनिट्स में शामिल किया गया। बैठक के बाद प्रभारी मंत्री सहित

अन्य जनप्रतिनिधियों ने उद्योग विभाग द्वारा संचालित प्रधानमंत्री श्रम सम्मान योजना के दो लाभार्थी राजमिस्त्रियों को टूलकिट वितरित की और उन्हें टूलकिट के माध्यम से स्वरोजगार करने को कहा। बैठक में राज्यमंत्री मनोहर लाल, सदर विधायक रामरतन कुशवाहा, जिला पंचायत अध्यक्ष कैलाश नारायण, जिलाध्यक्ष हरिश्चंद्र रावत, एमएलसी प्रतिनिधि केदारनाथ तिवारी उपस्थित रहे। इस दौरान डीएम सत्य प्रकाश, एस्पी मो.मुस्ताक, सीडीओ शेषनाथ चौहान, एडीएम अंकुश श्रीवास्तव, एडीएम नरामि गंगे राजेश कुमार श्रीवास्तव, सीएमओ, प्रिंसिपल मेडिकल कॉलेज, पीडीडीआरडीए, डीडीओ, डीसी मनरेगा, लोक निर्माण विभाग, जल निगम, जल संस्थान, सिंचाई, ग्रामीण अभियंत्रण एवं अन्य कार्यदायी विभागों के अधिशासी अभियंता, शिक्षा, कृषि, समाज कल्याण, महिला कल्याण व अन्य विभागों के अधिकारियों उपस्थित रहे।

तुलसी राम औषधि पार्क पर कब्जे का आरोप



डीएम के निर्देश पर ईओ ने किया निरीक्षण आम जनता के लिए खोलने की मांग

सत्ता सुधार ■ ललितपुर

नगर के सिविल लाइन स्थित चर्च के पीछे स्थित नगर पालिका संचालित तुलसी राम औषधि पार्क को लेकर स्थानीय लोगों ने गंभीर शिकायत दर्ज कराई है। लोगों ने जिलाधिकारी को प्रार्थना पत्र देकर पार्क को आम जनता के लिए खुलवाने और अनियमितताओं की जांच कराने की मांग की है। डीएम के आदेश पर अधिशाषी अधिकारी दिनेश कुमार विश्वकर्मा ने नया अधिकारियों, कर्मचारियों के साथ तुलसीराम पार्क पहुंचकर वहां का निरीक्षण किया और नगर पालिका का ताला डालते हुये कहा कि पार्क को नियमानुसार आम लोगों के लिए खोला जाये। शिकायतकर्ताओं का आरोप है कि पार्क पर अधिकांश समय

ताला लगा रहता है, जिससे आम लोगों को इसका उपयोग नहीं मिल पा रहा है। उन्होंने कहा कि पार्क का निजी उपयोग किया जा रहा है और यहाँ लगाए गए विभिन्न प्रजातियों के औषधीय पौधों को उखाड़कर उनकी जगह फूलदार पौधे लगा दिए गए हैं। प्रार्थना पत्र में यह भी आरोप लगाया गया है कि पार्क परिसर में निजी सोफे रख दिए गए हैं तथा टीन शेड लगाकर इसे मनोरंजन स्थल में तब्दील कर दिया गया है। स्थानीय लोगों से विकास के नाम पर अवैध उगाही किए जाने की भी बात कही गई है। देर रात तक लाउडस्पीकर पर फिल्मी गीत बजने से आसपास के मोहल्ले, विद्यालय और चिकित्सालय प्रभावित हो रहे हैं। लोगों ने जिलाधिकारी से मांग की है कि पार्क में पुनः औषधीय पौधों का रोपण कराया जाए, पार्क को आम जनता के लिए नियमित रूप से खोला जाए तथा पूरे प्रकरण की जांच कर आवश्यक कार्रवाई सुनिश्चित की जाए।

खिरकापुरा कॉलोनी में गहराया जल संकट, डीएम से लगाई गुहार

सत्ता सुधार ■ ललितपुर

शहर के वार्ड नंबर-2 स्थित खिरकापुरा स्थित काशीराम कॉलोनी के निवासी इन दिनों बूंद-बूंद पानी के लिए तरस रहे हैं। लंबे समय से चल रही पानी की किल्लत से परेशान होकर दर्जनों मोहल्लावासी गुरुवार को जिलाधिकारी कार्यालय पहुंचे और शिकायती पत्र सौंपकर समस्या के समाधान की मांग की। जिलाधिकारी को सौंपे गए पत्र में निवासियों ने बताया कि कॉलोनी में स्थित पानी की टंकी से सप्लाई ठप पड़ी है। स्थिति तब और विकट हो गई जब मोहल्ले में मौजूद एकमात्र सरकारी बोरवेल पर भी कुछ दब्बों या स्थानीय लोगों द्वारा कब्जा करने की बात सामने आई। निवासियों का आरोप है कि उन्हें बोरवेल से पानी नहीं भरने दिया जा रहा है, जिससे दैनिक कार्यों के लिए भी पानी जुटाना मुश्किल हो गया है। क्षेत्रीय लोगों में स्थानीय जनप्रतिनिधि के



खिलाफ भारी आक्रोश है। पीड़ितों का कहना है कि हमने कई बार अपने वार्ड पार्षद को इस गंभीर समस्या से अवगत कराया, लेकिन हमारी शिकायतों पर कोई सुनवाई नहीं हुई। पार्षद की बेरुकी के कारण आज हमें कलेक्ट्रेट के चक्कर काटने पड़े रहे हैं। शिकायती पत्र पर पुष्पेंद्र, पूजा, गीता, केशकली और सरस्वती समेत कई महिलाओं व

पुरुषों ने अपने हस्ताक्षर और अंगूठे के निशान लगाए हैं। निवासियों ने जिला प्रशासन से मांग की है कि खिरकापुरा कॉलोनी में पानी की सुचारु व्यवस्था सुनिश्चित की जाए और बोरवेल विवाद को सुलझाया जाए। यदि जल्द ही समाधान नहीं हुआ, तो मोहल्लावासी आंदोलन के लिए बाध्य होंगे।

यूजीसी एक्ट 2026 का अपनी जनता पार्टी ने किया समर्थन

ललितपुर। जनपद में अपनी जनता पार्टी की जिला इकाई द्वारा केन्द्र सरकार के यूजीसी एक्ट 2026 के प्रति अपना पूर्ण समर्थन व्यक्त किया गया। पार्टी के राष्ट्रीय अध्यक्ष व पूर्व कैबिनेट मंत्री स्वामी प्रसाद मौर्य के निर्देशानुसार, गुरुवार को पार्टी कार्यकर्ताओं ने जिलाधिकारी के माध्यम से भारत की महामहिम राष्ट्रपति को संबोधित एक ज्ञापन सौंपा। पार्टी पदाधिकारियों का कहना है कि यह एक्ट पिछड़ों, अनुसूचित जाति और जनजाति के हितों के संरक्षण में सहायक होगा। ज्ञापन कार्यक्रम का नेतृत्व जिला अध्यक्ष बबलू कुशवाहा ने किया। इस अवसर पर अनेकों पार्टी पदाधिकारी और कार्यकर्ता कलेक्ट्रेट परिसर में एकत्रित हुए। जिलाध्यक्ष बबलू कुशवाहा ने बताया कि पार्टी इस कानून के सकारात्मक पहलुओं को जन-जन तक पहुंचाने और शोषित वर्ग के अधिकारों के लिए प्रतिबद्ध है।

प्रभारी मंत्री दानिश आजाद ने उच्च जलाशय का किया निरीक्षण

अमृत योजना 2.0 अंतर्गत इलाइट चौराहा पर हुआ निर्माण

अप्रैल माह के अंत तक जलाशय से पेयजल आपूर्ति करने के निर्देश क्षतिग्रस्त सड़कों की युद्ध स्तर पर मरम्मत कराये जाने को कहा

सत्ता सुधार ■ ललितपुर

गुरुवार को प्रभारी मंत्री दानिश आजाद अंसारी ने अमृत 2.0 कार्यक्रम के अंतर्गत इलाइट चौराहा मरम्मत स्थित 2700 किलो लीटर उच्च जलाशय का औचक निरीक्षण किया। प्रभारी मंत्री ने अप्रैल माह के अन्त तक इलाइट चौराहा स्थित उच्च जलाशय से पेयजल आपूर्ति करने, शहर में पाइप लाइन बिछाने के दौरान काटी गई सड़कों की युद्ध स्तर पर मरम्मत कराने एवं एनएचआई, लोक निर्माण विभाग, सिंचाई विभाग इत्यादि से कार्य करने



की अनुमति न मिलने पर विभागों से समन्वय स्थापित कर कार्य कराने के निर्देश दिये। अधिशासी अभियंता जल निगम नगरीय ने बताया कि अमृत 2.0 कार्यक्रम के तहत ललितपुर आवर्धन एवं सुदृढीकरण पेयजल योजना से नगर पालिका परिषद योजना में प्रस्तावित नवीन उच्च जलाशयों (2700 किलो., 2000 किलो. एवं 1350 किलो.) का निर्माण कार्य 90 प्रतिशत, 90 प्रतिशत एवं 75 प्रतिशत कार्य पूर्ण

किया जा चुका है, वर्तमान में 158.30 कुमी. वितरण प्रणाली बिछाई जा चुकी है। वर्तमान में योजना में प्रस्तावित 23665 नग पेयजल गृह संयोजनों के सापेक्ष 8360 नग पेयजल गृह संयोजनों का कार्य पूर्ण किया जा चुका है। इसके साथ साथ पूर्व से स्थापित पाइप लाइनों से नवीन लाइनों (30 कि.मी.) को जोड़कर लगभग 2000 परिवारों को पेयजल आपूर्ति प्राप्तकर दी गयी है।

भौरट बांध के विस्थापितों ने मांगा मुआवजा

ललितपुर। भौरट बांध डूब क्षेत्र के विस्थापित ग्रामीणों ने प्रभारी मंत्री दानिश आजाद अंसारी को प्रार्थना पत्र देकर उचित मुआवजा दिलाए जाने की मांग की। बदलते हुए सर्किल रेट से मुआवजा राशि कम हो गई है जबकि पूर्व के सर्किल रेट में ग्रामीणों को अधिक मुआवजा दिया गया था। भौरट बांध के प्रभावित ग्रामीण सिंचाई मंत्री, मुख्यमंत्री दरबार में गुहार लगाने के बाद आज प्रभारी मंत्री से मिले और अन्याय युखड़ा सुनाया। उन्होंने बताया कि सतलंगा, भौरट, गुमची, बहोरीघाट भौरा, छपरट, महारानी, सकरौनी के साथ गुगुरवारा, बनौनी, भारोनी,

गंगचारी, दैलवारा सभी ग्रामों का सर्किल रेट 2014 तक एक समान रहा वर्ष 2015 से लगातार दैलवारा, गुगुरवारा, बनौनी, भारोनी एवं गंगचारी का सर्किल रेट हर वर्ष बढ़ता गया, जबकि सतलंगा, भौरट, गुमची, बहोरी घाट, भौरा, छपरट, महारानी, सकरौनी का सर्किल रेट लगातार घटता गया। इसे किसानों ने अपने विरुद्ध अन्याय बताकर कहा कि वर्तमान में कृषि भूमि का बाजार मूल्य 15 लाख रुपए प्रति एकड़ है और उन्हें 8 लाख रुपए प्रति एकड़ दिया जा रहा है जिसके चलते वह अपनी मुआवजा राशि से आधी भूमि नहीं खरीद पाएंगे।

सुरक्षा व्यवस्था पर भी सवाल

कर्मियों ने यह भी तर्क दिया है कि मेडिकल कॉलेज के विस्तार (हॉस्टल, एकेडमिक ब्लॉक, 300 बेड अस्पताल) के कारण वहां अधिक सुरक्षा गार्डों की आवश्यकता है। वर्तमान में पूर्व सैनिक कल्याण निगम द्वारा पर्याप्त संख्या में गार्ड उपलब्ध नहीं कराए जा रहे हैं, ऐसे में पुराने अनुभवी गार्डों को पुनः नियुक्त करना संस्थान और कर्मचारियों दोनों के हित में होगा।

ज्ञापन में कर्मियों ने भावुक अपील करते हुए कहा कि वे सभी स्थानीय बेरोजगार युवा हैं। अचानक नौकरी जाने से उनके परिवारों के सामने आर्थिक तंगी और भुखमरी की स्थिति पैदा हो गई है। कर्मचारियों ने बताया कि वे इससे पहले जिलाधिकारी, सांसद, मुख्यमंत्री और स्वास्थ्य मंत्री को भी अपनी समस्या से अवगत करा चुके हैं।

शासन से आख्या की प्रतीक्षा- पत्र के अनुसार, शासन स्तर पर इस मामले में सहानुभूति पूर्वक विचार करते हुए प्रधानाचार्य, स्वास्थ्य राज्य चिकित्सा महाविद्यालय से आख्या मांगी गई है। कर्मचारियों ने मांग की है कि विभाग जल्द से जल्द उनके समायोजन संबंधी रिपोर्ट शासन को भेजे ताकि उनकी बहाली का मार्ग प्रशस्त हो सके।

ब्रीफ न्यूज

पाक में चेकपोस्ट के पास हमलावर ने खुद को उड़ाया, दो पुलिसकर्मियों की मौत

इस्लामाबाद। पाकिस्तान में सुरक्षा व्यवस्था को चुनौती देते हुए एक बार फिर आत्मघाती हमला हुआ है। पंजाब प्रांत के भक्कर जिले में एक पुलिस चेकपोस्ट को निशाना बनाकर किए गए इस आत्मघाती धमाके में दो पुलिसकर्मियों की मौत हो गई, जबकि चार अन्य सुरक्षाकर्मी गंभीर रूप से घायल हो गए। यह घटना बुधवार शाम करीब सात बजे उस समय हुई जब हमलावर ने डेरा इस्माइल खान को पंजाब से जोड़ने वाले महत्वपूर्ण पुल के पास स्थित चेकपोस्ट के समीप खुद को विस्फोटक से उड़ा लिया। धमाके की तीव्रता इतनी अधिक थी कि आसपास का इलाका दहल उठा और यातायात व्यवस्था पूरी तरह ठप हो गई। भक्कर जिला पुलिस अधिकारी (डीपीओ) शहजाद हमलावर पैदल ही चेकपोस्ट की ओर बढ़ा और सुरक्षा घेरे के पास पहुंचते ही आत्मघाती जैकेट में विस्फोट कर दिया।

मनचाही पढाई के लिए विदेशों का रुख कर रहे रिटायर्ड चाइनीज

बीजिंग। चाइनीज लोगों में रिटायरमेंट के बाद भी पढाई करने का चलन बढ़ता जा रहा है। विदेशों में मनचाही पढाई पूरे करने के सपनों को लेकर चीनी लोग विदेशों का रुख कर रहे हैं। इस उम्र में उनके पास न सिर्फ पर्याप्त समय है, बल्कि अपनी रुचियों पर खर्च करने के लिए पर्याप्त धन भी मौजूद है। यही कारण है कि वे फैशन डिजाइन, प्रिंटमेकिंग, आभूषण निर्माण, फोटोग्राफी जैसे अपने पुराने शौक और पैशन को फिर से पढाई के जरिए जी रहे हैं। पहले विदेश में पढाई का सपना अधिकांश युवाओं तक सीमित था, लेकिन अब वरिष्ठ नागरिक भी इसमें दिलचस्पी दिखा रहे हैं।



जापान में वराबी हड्डका मटसूरी नाम के एक पारंपरिक त्यौहार के अवसर वर मिट्टी में उलसव मनाते हुए लोग।

इजरायली पीएम नेतन्याहू ने भारतीय परिधान पहनकर मोदी को चौंकाया

नेतन्याहू ने एक अनोखा और आत्मीय अंदाज अपनाकर सबको हैरान कर दिया

एजेंसी ■ यरुशलम

इजरायल के प्रधानमंत्री बेंजामिन नेतन्याहू ने अपने भारतीय समकक्ष प्रधानमंत्री नरेंद्र मोदी के सम्मान में आयोजित संयुक्त रात्रिभोज से पहले एक अनोखा और आत्मीय अंदाज अपनाकर सबको हैरान कर दिया। पीएम नेतन्याहू ने पारंपरिक भारतीय परिधान पहनकर प्रधानमंत्री मोदी का स्वागत किया, जिसका वीडियो उन्होंने खुद सोशल मीडिया प्लेटफॉर्म एक्स पर साझा किया है। इस वीडियो में नेतन्याहू भारतीय और पश्चिमी पहनावे के एक आकर्षक मिश्रण में नजर आ रहे हैं। उन्होंने सफेद रंग की फुल-स्लीव शर्ट के ऊपर हल्के ग्रे (स्टेटी) रंग की स्लीवलेस जैकेट पहनी है, जो काफी हद तक



पारंपरिक नेहरू जैकेट या बंडी जैसी दिख रही है। अपने इस देसी लुक के साथ उन्होंने गहरे रंग की फॉर्मल पैट और काले जूते पहने थे। नेतन्याहू ने हिंदी में पोस्ट लिखकर अपनी खुशी जाहिर की और कहा कि उन्होंने अपने मित्र मोदी को इस भारतीय लिबास के जरिए एक सुखद सरप्राइज दिया है। इस व्यक्तिगत गर्मजोशी से पहले दिन में प्रधानमंत्री

मोदी ने यरुशलम स्थित इजरायली संसद नेसेट के विशेष पूर्ण सत्र को संबोधित कर एक नया इतिहास रचा। वह इजरायल की संसद को संबोधित करने वाले पहले भारतीय प्रधानमंत्री बन गए हैं। नेसेट पहुंचने पर स्पीकर अमीर ओहाना ने उनका औपचारिक स्वागत किया। प्रधानमंत्री के संबोधन से पूर्व पीएम नेतन्याहू, विपक्ष के नेता येर लैपिड

और स्पीकर ओहाना ने भी अपने विचार रखे, जो इजरायल की राजनीति में भारत के प्रति मजबूत द्विदलीय समर्थन और एकजुटता को दर्शाता है। इस अवसर पर पीएम मोदी को प्रतिष्ठित स्पीकर ऑफ द नेसेट पदक से सम्मानित किया गया, जिसे उन्होंने दोनों देशों की स्थायी मित्रता और साझा लोकतांत्रिक मूल्यों को समर्पित किया। अपने संबोधन के दौरान प्रधानमंत्री मोदी ने भारत और इजरायल के बीच सदियों पुराने सभ्यतागत संबंधों और आधुनिक काल की रणनीतिक साझेदारी पर जोर दिया। उन्होंने कहा कि आज दोनों देश प्रौद्योगिकी, नवाचार, रक्षा और सुरक्षा जैसे क्षेत्रों में कंधे से कंधा मिलाकर चल रहे हैं।

मोदी इजराइली राष्ट्रपति से द्विपक्षीय बातचीत और भारतीय समुदाय से मिलेंगे

पीएम नरेंद्र मोदी इस वक्त इजरायल के दौर पर हैं। उनका यहां रेड कार्पेट वेलकम हुआ। नेतन्याहू और पीएम मोदी गले मिले, उन्हें गार्ड ऑफ ऑनर दिया गया। 9 साल बाद इजराइल दौरे पर पहुंचे पीएम मोदी का इजराइल को संसद में जोरदार स्वागत किया गया और उनके सम्मान में रात्रि भोज भी दिया गया। भारत और इजराइल की दोस्ती कई पहलुओं पर देखी जाती है। वे डिफेंस सेक्टर के बड़े साझेदार हैं तो वहीं भारत का रिश्ता अगर इजराइल से अच्छा है, वहीं इजराइल के दुश्मन ईरान और फिलिस्तीन के साथ भी है।

कनाडा ने हिंसक घटनाओं में ...

भारत के शामिल होने के दावों को पीएम कार्नी ने किया खारिज

एजेंसी ■ ओटावा

कनाडा की केंद्र सरकार ने भारत के साथ जारी कूटनीतिक तनाव के बीच एक बड़ा और महत्वपूर्ण बयान देते हुए अपनी पिछली सभी चिंताओं को दरकिनार कर दिया है। एक वरिष्ठ कनाडाई अधिकारी ने बुधवार को स्पष्ट किया कि कनाडा सरकार का अब यह मानना है कि वहां हो रहे हिंसक अपराधों का भारत से कोई संबंध नहीं है। यह बयान प्रधानमंत्री मार्क कार्नी की भारत की बहुप्रतीक्षित यात्रा से ठीक पहले आया है, जिसे दोनों देशों के रिश्तों में जमी बर्फ पिघलने के संकेत के रूप में देखा जा रहा है। कनाडाई

अधिकारियों ने हाल के दिनों में भारत और कनाडा के बीच सुरक्षा वार्ता और आपसी सहयोग में हुई प्रगति की सराहना की है। एक वरिष्ठ अधिकारी ने कहा कि अब वे पूरे विश्वास के साथ कह सकते हैं कि पुरानी हिंसक गतिविधियां अब जारी नहीं हैं। उन्होंने यह भी स्पष्ट किया कि यदि सरकार को सुरक्षा संबंधी कोई भी संदेह होता, तो प्रधानमंत्री की यह यात्रा निर्धारित नहीं की जाती। दरअसल, प्रधानमंत्री मार्क कार्नी एक व्यावहारिक विदेश नीति पर ध्यान केंद्रित कर रहे हैं। वैश्विक भू-राजनीतिक बदलावों और अमेरिका के बदलते रुख के बीच कनाडा अब

1.4 अरब की आबादी वाले भारत के साथ अपने व्यापारिक संबंधों को नई ऊर्जा देना चाहता है। तेल, गैस निर्यात और आर्टिफिशियल इंटेलिजेंस जैसे भविष्य के क्षेत्रों में नई साझेदारी की उम्मीद के साथ प्रधानमंत्री कार्नी गुरुवार को मुंबई और नई दिल्ली के लिए रवाना हो रहे हैं, जहां वह प्रधानमंत्री नरेंद्र मोदी के साथ द्विपक्षीय वार्ता करेंगे। कनाडा का यह नया और सकारात्मक रुख भारत के लिए एक बड़ी कूटनीतिक जीत माना जा रहा है, क्योंकि भारत ने हमेशा से ही कनाडा द्वारा लगाए गए आरोपों को बेतुका और राजनीति से प्रेरित बताकर खारिज किया है।

पाक पत्रकार ने कहा-

तुमने पीठ में छुरा घोंपा और भारत ने दरियादिली दिखाकर तुम्हारे 90 हजार सैनिकों की जान बख्शी

एजेंसी ■ इस्लामाबाद

भारत और पाकिस्तान के बीच दशकों से चले आ रहे तनावपूर्ण संबंधों के बीच अब पाकिस्तान के भीतर से ही आत्मनिरीक्षण की आवाजें उठने लगी हैं। पाकिस्तान के जाने-माने पत्रकार मोईद पीरजादा के हालिया दावों ने पाकिस्तानी सैन्य स्थापना और वहां के हुक्मरानों की नीतियों को वैश्विक मंच पर बेनकाब कर दिया है। पीरजादा का मानना है कि वर्ष 1947 में विभाजन के बाद से भारत ने जब भी रिश्ते सामान्य करने की कोशिश की, बदले में उसे केवल धोखा ही मिला। उनके इस साहसी स्वीकारोक्ति ने पाकिस्तान की सेना और वर्तमान सैन्य नेतृत्व की साख पर गंभीर प्रश्नचिह्न लगा दिए हैं। पीरजादा ने विशेष रूप से 1971 के युद्ध के बाद की घटनाओं का उल्लेख करते हुए

पाकिस्तान द्वारा भारत को दिए गए धोखे का कच्चा चिट्ठा खोला है। उन्होंने दावा किया कि 1971 के युद्ध में करारी हार और ढाका में आत्मसमर्पण के बाद, भारत ने एक बड़ा दिल दिखाते हुए 90,000 पाकिस्तानी युद्धबंदियों के साथ बेहद मानवीय और सम्मानजनक व्यवहार किया था। जिनेवा कन्वेंशन के अनुरूप उन्हें सुरक्षा दी गई और बाद में 1972 के शिमला समझौते के तहत रिहा भी किया गया। इस समझौते की मुख्य शर्त यह थी कि कश्मीर सहित सभी विवादित मुद्दों को केवल द्विपक्षीय बातचीत के माध्यम से हल किया जाएगा। पीरजादा के अनुसार, पाकिस्तान ने इस वादे की पीठ में छुरा घोंपते हुए कश्मीर मुद्दे को अंतरराष्ट्रीय मंचों पर उठाकर समझौते की धज्जियां उड़ा दीं।

अमर बलिदान को नमन

जनजातीय अस्मिता का वंदन



महान देशभक्त, अमर सेनानी
चंद्रशेखर आज़ाद
के शौर्य और शहादत को समर्पित

आज़ाद स्मृति समारोह

शुभारंभ

चंद्रशेखर आज़ाद नगर



नरेंद्र मोदी, प्रधानमंत्री

लोक संस्कृति की
शाश्वत परंपराओं का प्रतीक
भगोरिया उत्सव

उदयगढ़



डॉ. मोहन यादव, मुख्यमंत्री

मुख्य अतिथि
डॉ. मोहन यादव
मुख्यमंत्री, मध्यप्रदेश

27 फरवरी, 2026 आलीराजपुर



संक्षिप्त समाचार

शादी समारोह से लौट रही पांच महिलाओं को पिकअप ने रौंदा; तीन की मौत और दो मेडिकल कॉलेज रेफर

महोबा । यूपी के महोबा जिले में कानपुर-सामर राष्ट्रीय राजमार्ग स्थित एक पैलेस में बीती रात आयोजित वैवाहिक कार्यक्रम में खाने बनावकर लौट रही पांच महिलाओं को पिकअप ने रौंदा... (Text continues with details of the incident and the victims' names and ages.)

बेकाबू कार पेड़ से टकराकर पलटी, तीन युवकों की मौत

रावबरेली । लखनऊ-प्रयागराज मार्ग पर हुए भीषण सड़क हादसे में तीन लोगों की मौत हो गई। दुर्घटना इतनी भयानक थी, कि कार के परखच्चे उड़ गए... (Text continues with details of the accident and the victims.)

ट्रक की चपेट में आने से मां-बेटी समेत तीन लोगों की मौत

गाजीपुर । सूरी के गाजीपुर जिले के बरेसर क्षेत्र में ट्रक की चपेट में आ जाने से मां-बेटी समेत तीन लोगों की मौत हो गई। इस घटना से नाराज स्थानीय लोगों ने शौचों को सड़क पर रखकर रास्ता जाम किया... (Text continues with details of the truck accident.)

खनिज राजस्व चोरी पर बड़ी कार्यवाही में 16 ट्रक सीज, दो क्रेशर में छापामारी

महोबा । उत्तर प्रदेश में महोबा जिले के कबरई क्षेत्र में गुरुवार को खनिज, पॉन्-रचन विभाग और पुलिस की संयुक्त कार्यवाही में अपैच खनन और परिवहन में शामिल 16 ट्रकों को पकड़ कर सीज कर दिया गया... (Text continues with details of the mining raid.)

डंपर की टक्कर से कार में आग लगी, महिला सिपाही बेटे के साथ जिंदा जली

रामपुर । यूपी के रामपुर जिले में बीती देर रात गज बाना क्षेत्र में 23 साल की महिला सिपाही और दो साल के बेटे की गाड़ी में जलकर मौत हो गई। डंपर की टक्कर के बाद सौरभजी कार में आग लगने से यह दर्दनाक हादसा हुआ... (Text continues with details of the fire incident.)

केंद्रीय कृषि विश्वविद्यालय

700 सीटर कृषि विज्ञान मंडपम सहित छह नवीन भवनों का होगा लोकार्पण

रानी लक्ष्मीबाई केंद्रीय कृषि विश्वविद्यालय का तृतीय दीक्षांत मुख्य अतिथि होंगे केंद्रीय कृषि मंत्री शिवराज सिंह चौहान

सत्ता सुधार झांसी

865 विद्यार्थियों को मिलेगी उपाधि

बुंदेलखंड की घरा एक बार फिर ऐतिहासिक क्षण की साक्षी बनने जा रही है। रानी लक्ष्मीबाई केंद्रीय कृषि विश्वविद्यालय, झांसी का तृतीय दीक्षांत समारोह 27 फरवरी 2026 (शुक्रवार) को विश्वविद्यालय परिसर में भव्य एवं गरिमामय वातावरण में आयोजित किया जाएगा... (Text continues with details of the inauguration.)



24 एंव 2024-25 के दौरान स्नातक, परस्नातक एवं पीएचडी पदवीयक्रम पूर्ण करने वाले कुल 365 छात्र-छात्राओं को उपाधि प्रदान की जाएगी।



नवीन भवनों का लोकार्पण किया जाएगा। कृषि विज्ञान मंडपम 700 सीटर की क्षमता वाला आधुनिक सभागार, म्यूजियम एवं सैनेट कक्ष सहित।

शभम हॉल। मसालूम प्रयोगशाला उच्चतम केंद्र मधुमेहकी भारत प्रयोगशाला डॉ इनव्यूवेशन केंद्र इन नवीन संरचनाओं से विश्वविद्यालय की शैक्षणिक, अनुसंधान एवं उच्चतम गतिविधियों को नई गति मिलेगी।

कृषि शिक्षा को नई पहलवान

विश्वविद्यालय में वर्तमान में छत्र सख्या एक हजार से अधिक हो चुकी है। देश के विभिन्न राज्यों से विद्यार्थी प्रवेश लेकर कृषि, उद्योगिकी, पत्रिकी, पशु चिकित्सा एवं पशु विज्ञान तथा मत्स्य शिक्षा के क्षेत्र में अध्ययन कर रहे हैं। वर्ष 2014 में एक बेच से प्रारंभ हुई शैक्षणिक यात्रा आज बुंदेलखंड ही नहीं, बल्कि राष्ट्रीय स्तर पर कृषि शिक्षा एवं अनुसंधान की नई पहलवान बन चुकी है। समारोह को ऐतिहासिक एवं सुव्यवस्थित बनाने के लिए विभिन्न समितियों का गठन किया गया है। सुरक्षा व्यवस्था, अतिथि स्वागत, भंड संवर्धन, गोंडिया समन्वय एवं सांस्कृतिक कार्यक्रमों की तैयारियां पूर्ण कर ली गई हैं। पूरा विश्वविद्यालय परिसर उत्साह, सज-पट और गरिमा के वातावरण से सुसज्जित है। तृतीय दीक्षांत समारोह में केवल विद्यार्थियों के स्वर्णिम भविय की शुरुआत का प्रतीक होगा, बल्कि कृषि शिक्षा और ग्रामीण विकास के क्षेत्र में विश्वविद्यालय की प्रतिबद्धता को भी नई ऊंचाइयों तक पहुंचाने वाला ऐतिहासिक अवसर सिद्ध होगा।

365 विद्यार्थियों को उपाधि, 15 को स्वर्ण पदक

समारोह में शैक्षणिक सत्र 2022-23, 2023-

वसुधा प्रधान, आयुष जैन, आकांक्षा कुमारी, मोनिका कश्यप, मनमोहन भारद्वाज, धियंका केल्का, च्नेहा राठौर, मिताली तिवारी, रिक्तिका मोदी, अनुसूरी पूजा, तुषार अय्यंगर एवं मु-क्तिका मिश्रा शामिल हैं।

छह अत्याधुनिक भवनों का लोकार्पण

दीक्षांत समारोह के अवसर पर केंद्रीय मंत्री द्वारा विश्वविद्यालय परिसर में निर्मित निम्न

विशाल निःशुल्क नेत्र शिविर आयोजित, 160 मरीजों की जाँच, 50 को चश्मे वितरित, 15 के ऑपरेशन होंगे

झांसी । समाज सेवा के उद्देश्य से वसुंधरा सृजन समिति एवं श्री सदरु सेवा संघ ट्रस्ट के संयुक्त कल्याणधन में गुरुवार को कुज गाँवक, बस स्टैंड, कचेहरी रोड, झांसी में निःशुल्क नेत्र परीक्षण एवं ऑपरेशन शिविर का सफल आयोजन किया गया। शिविर प्रातः 10 बजे से दोपहर 2 बजे तक संचालित हुआ, जिसमें शहर एवं आसपास के क्षेत्रों से बड़ी संख्या में लोगों ने पहुंचकर नेत्र परीक्षण कराया। शि-विर में विशेषज्ञ चिकित्सकों की टीम द्वारा करीब 160 मरीजों की आँखों की जाँच की गई। जाँच के उपरान्त 50 जरूरतमंद मरीजों को निःशुल्क चश्मे वितरित किए गए। वहीं 15 मरीजों में मोतियाबिंद की पुष्टि होने पर उन्हें ऑपरेशन हेतु सन्निहित किया गया।



सेवाएँ पहुंचाने हेतु आगे भी समय-समय पर जनकल्याणकारी शिविर आयोजित किए जाएंगे। शिविर के सफल संचालन में ई शानू कानन, प्रिनस गुप्ता, अवतार खटीक, मोहित कुशावाहा, भारत भूषण यादव, दिनेश पुरी कोशल राय, हरिष चक्रवर्ती, अनिलेक कनीजिया, योगिता बंसल, रवी सुहा, पुष्पा तिवारी, भावना गांगुल, मधुरी अग्रवाल, पूजा चौ-



गार्ड रनिंग रूम जूही में फैमिली सेमिनार का आयोजन

झांसी । गार्ड रनिंग रूम जूही में एक फैमिली सेमिनार का आयोजन किया गया, जिसमें लोको पायलट और उनके परिवारों ने भाग लिया। इस सेमिनार का उद्देश्य संरक्षित रेल संचालन में परिवार की भूमिका पर चर्चा करना था। सेमिनार में मुख्य अतिथि, 6 मुख्य लोको निरीक्षक, 25 कर्मचारी परिवार सहित और उनके बच्चे, 28 लोको पायलट एवं सहयोगी लोको पायलट ने भाग लिया। विद्युत प्रशिक्षण में भाग लेकर जीतने वाली 5 महिलाओं को पुरस्कार सहित सभी महिलाओं को मिष्ट दूधक सम्मनित किया गया।

सुश्री आशा मालवीय, नारी शक्ति, देशभक्ति और अदम साहस का संदेश लेकर साइकिल यात्रा कर पहुंची झांसी, जिलाधिकारी ने किया अभिनंदन

झांसी । मध्य प्रदेश के राजमंड्र जिले की निवासी आशा मालवीय नारी शक्ति, देशभक्ति और अदम्य साहस का संदेश लेकर 7800 किलोमीटर की साइकिल यात्रा पर निकली हैं। जयपुर से शुरू हुई उनकी यात्रा गुजरात होते हुए कन्याकुमारी तक जाएगी।

शिविर के दौरान व्यवस्थित सुव्यवस्थित रही और लाभार्थियों ने सख्त के इस प्रयास की सराहना की। आयोजकों ने बताया कि भविष्य में भी इसी प्रकार के स्वास्थ्य शिविरों का आयोजन कर समाज के अधिक से अधिक लोगों को लाभान्वित किया।

शंकराचार्य अविमुक्तेश्वरानंद जी की छवि को धूमिल करने का षड्यंत्र: अरविन्द वशिष्ठ निष्पक्ष, पारदर्शी और त्वरित जांच हो, ताकि सच्चाई देश के सामने आए



झांसी । शंकराचार्य स्वामी अविमुक्तेश्वरानंद पर दर्ज एक आईआर पर अकांक्षा व्यक्त किया गया। उक्त अवसर पर समाजवादी पार्टी के शरद नेता अरविंद वशिष्ठ ने कहा कि षड्यंत्र शंकराचार्य जी पर लगाए गए आरोपों से सर्व-सम्मान अर्जित आहत है। उनका घृरा जीवन धर्म, सत्कृति और समाज सेवा को समर्पित रहा है। ऐसे सत व्यक्तित्व पर इस प्रकार के आरोपों का सामना आए। उक्त तक न्यायालय कोई अंतिम निर्णय नहीं देता, तब तक ज्योतिष पीठ



डीजल लोको शेड, झांसी में नवनिर्मित आधुनिक कॉन्फ्रेंस हॉल का उदघाटन

झांसी । अनिरुद्ध कुमार, मण्डल रेल प्रबंधक, झांसी द्वारा डीजल लोको शेड, झांसी में नवनिर्मित आधुनिक कॉन्फ्रेंस हॉल का उदघाटन किया गया। इस अवसर पर प्रकाश शर्मा (आर मण्डल रेल प्रबंधक/इन्ड्रग), नन्दीश शुक्ला (आर मण्डल रेल प्रबंधक/ऑपरेशन), बी. के. काश्यप (मुख्य कारखाना प्रबंधक/सी.एम.एल.आर) एवं श्री सतीश चन्द्र निरंजन (चिं, मण्डल जलिक आस्थिता/डीजल) सहित डीसी मण्डल के अन्य वरिष्ठ एवं शाखा अधिकारी उपस्थित रहे। उदघाटन के दौरान मण्डल रेल प्रबंधक ने डीजल लोको शेड में किए जा रहे कार्यों की सराहना की तथा इसे डीसी मंडल के अभुमिपिकरण एवं विकास की दिशा में एक महत्वपूर्ण कदम बताया। साथ ही लोकोमोटिव की विफलताओं को कम करने की दिशा में प्रभावी कार्य करने के निर्देश दिए।

जीवित शरदः शतम


देवरी विधानसभा क्षेत्र के लोकप्रिय विधायक
जन नेता माननीय

श्री बृजबिहारी पटेलिया जी

को **जन्मदिन** की

हार्दिक बधाई
शुभकामनाएँ...

देवरी विधानसभा क्षेत्र के विकास के 2 वर्ष...
लिखी गई विकास की इबादत...



मध्यप्रदेश भवन विकास निगम संभाग सागर

- देवरी नगर में शासकीय सांदीपनि विद्यालय लागत 36 करोड़ 45 लाख रुपए।
- केसली में खेल स्टेडियम लागत 6 करोड़ 20 लाख (स्वीकृत)।
- केसली में माता शबरी आवासीय विद्यालय (शासकीय कन्या परिषद)लागत 40 करोड रुपए (स्वीकृत)।

कार्यकर्ता सम्मान समारोह

दिनांक- 27 फरवरी 2026

स्थान : कृषि उपज मंडी प्रांगण देवरी जिला सागर

सत्ता सुधार **मध्यप्रदेश**

विधायक बृजबिहारी पटेलिया के प्रयासों से 40 करोड़ की लागत से बनेगा अंत्य आधुनिक माता शबरी आवासीय विद्यालय

450 अल्पवयि (अल्पवयि) छात्रों को एक ही परिसर में शिक्षा प्रदान और स्वस्थता प्रदान किया

प्रधानमंत्री

श्री बृजबिहारी पटेलिया के प्रयासों से 40 करोड़ की लागत से बनेगा अंत्य आधुनिक माता शबरी आवासीय विद्यालय। यह विद्यालय 450 अल्पवयि छात्रों को एक ही परिसर में शिक्षा प्रदान और स्वस्थता प्रदान किया।



ब्रीफ न्यूज

कॉरपोरेट मंत्रालय ने शुरू की तीन माह की अनुपालन राहत योजना

नई दिल्ली। भारत के कॉरपोरेट मामलों के मंत्रालय ने तीन महीने की अनुपालन सुविधा योजना की घोषणा की है। यह योजना 15 अप्रैल से 15 जुलाई तक लागू रहेगी। इसका मुख्य उद्देश्य कंपनियों को लंबित वार्षिक फाइलिंग नियमित करने में मदद देना और देरी के कारण लगे अतिरिक्त शुल्क से राहत प्रदान करना है। इस योजना के तहत कंपनियों को देरी से जमा फाइलिंग पर कुल अतिरिक्त शुल्क का केवल 10 फीसदी भरना होगा और शेष बिलंब को माफ कर दिया जाएगा। यह सुविधा एमएसएमई और निजी कंपनियों सहित सभी योग्य कंपनियों के लिए उपलब्ध है। कई कंपनियों समय पर वार्षिक अनुपालन पूरा नहीं कर पाईं, जिससे उनके ऊपर अतिरिक्त वित्तीय बोझ बढ़ गया। मंत्रालय ने कंपनियों द्वारा अतिरिक्त समय और शुल्क में राहत के अनुरोध को ध्यान में रखते हुए यह योजना लागू की है।

नीलामी में उपलब्ध 11,790 मेगाहर्ट्ज दूरसंचार स्पेक्ट्रम का मूल्य 2.1 लाख करोड़

नई दिल्ली। भारतीय दूरसंचार नियामक प्राधिकरण (ट्राई) ने 11,790 मेगाहर्ट्ज रेडियो तरंगों के स्पेक्ट्रम की नीलामी की सिफारिश की है। सूत्रों के अनुसार, यदि संपूर्ण स्पेक्ट्रम आवंटित किया जाता है, तो इसका कुल आधार या आरक्षित मूल्य लगभग 2.1 लाख करोड़ रुपये होगा। यह मूल्य 2022 में अनुशंसित कीमतों की तुलना में 19 प्रतिशत कम है। ट्राई ने नीलामी की सिफारिश नई कंपनियों के प्रवेश को आसान बनाने और दूरसंचार क्षेत्र में प्रतिस्पर्धा बनाए रखने के लिए की है। इससे बाजार में संतुलन बनेगा और छोटे या नए खिलाड़ियों के लिए अवसर बढ़ेंगे। निर्यात में यह भी प्रस्तावित किया गया है कि हर कंपनी अधिकतम 35 प्रतिशत स्पेक्ट्रम रख सकती है। इस सीमा का उद्देश्य किसी एक कंपनी के पास अत्यधिक स्पेक्ट्रम होने से रोकना और प्रतिस्पर्धी वातावरण बनाए रखना है।

रुपया छह पैसे चढ़कर 90.85 डॉलर पर खुला

मुंबई। रुपया गुरुवार को शुरुआती कारोबार में छह पैसे की बढ़त के साथ अमेरिकी डॉलर के मुकाबले 90.85 पर खुला। डॉलर के कमजोर रुख और विदेशी निवेशकों के निवेश में वृद्धि से घरेलू मुद्रा को बल मिला। विदेशी मुद्रा कारोबारियों ने बताया कि घरेलू शेयर बाजारों में सत्र की सकारात्मक शुरुआत ने स्थानीय मुद्रा को और मजबूती प्रदान की जबकि वैश्विक कच्चे तेल की कीमतों में वृद्धि तथा भू-राजनीतिक अनिश्चितताओं ने रुपये की तेज बढ़त को सीमित कर दिया। अंतरबैंक विदेशी मुद्रा विनिमय बाजार में रुपया, डॉलर के मुकाबले 90.86 पर खुला। फिर 90.85 प्रति डॉलर पर पहुंच गया जो पिछले बंद भाव से छह पैसे की बढ़त दर्शाता है। रुपया बुधवार को सीमित दायरे में कारोबार करते हुए चार पैसे की बढ़त के साथ अमेरिकी डॉलर के मुकाबले 90.91 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.13 प्रतिशत की गिरावट के साथ 97.57 पर रहा।

घोषणा

बदल जाएगा ऑनलाइन अनारक्षित टिकट बुक करने का तरीका

भारतीय रेलवे 1 मार्च से बंद कर रहा यूटीएस ऐप, रेलवन ऐप बनेगा नया विकल्प

एजेंसी ■ नई दिल्ली

भारतीय रेलवे ने घोषणा की है कि यूटीएस ऐप (अनरिजर्वड टिकटिंग सिस्टम) को 1 मार्च से बंद कर दिया जाएगा। वर्तमान में यह ऐप यात्रियों को अनारक्षित टिकट, प्लेटफॉर्म पास और सीजन टिकट बुक करने की सुविधा देता है। यूटीएस ऐप बंद होने के बाद यात्री इन सेवाओं के लिए इसे इस्तेमाल नहीं कर पाएंगे। रेलवे ने इसके स्थान पर रेलवन ऐप लॉन्च किया है। यह ऐप यात्रियों को अनारक्षित और रिजर्वेशन टिकट, प्लेटफॉर्म पास, सीजन टिकट और अन्य रेलवे



सेवाओं का उपयोग एक ही प्लेटफॉर्म से करने की सुविधा देता

है। रेलवन ऐप का इंटरफ़ेस सरल और यूजर फ्रेंडली है, जिससे नए

और मौजूदा दोनों तरह के यात्री इसका लाभ उठा सकते हैं। यात्रियों

को नया अकाउंट बनाने की आवश्यकता नहीं है। यूटीएस और

हर साल हो रही हैं 303 करोड़ घरेलू यात्राएं, पर्यटकों के लिए कम पड़ रहे हैं होटल

भारत में पर्यटन उद्योग में तेजी, भविष्य में बनेगा वैश्विक खिलाड़ी

एजेंसी ■ नई दिल्ली

भारत में पर्यटन तेजी से बढ़ रहा है और यह अब केवल सेक्टर नहीं, बल्कि पूरी इंडस्ट्री बन चुकी है। विदेशी और घरेलू दोनों तरह के पर्यटन में वृद्धि हो रही है, जिससे होटलों की मांग बढ़ रही है और उनकी कीमतें भी महंगी होती जा रही हैं। वर्तमान में पर्यटन उद्योग का भारत के जीडीपी में योगदान 5 फीसदी है, जबकि 2047 तक यह 10 फीसदी तक पहुंचने का अनुमान है। इसी अवधि में केवल पर्यटन इंडस्ट्री में 200 मिलियन रोजगार मिलने की संभावना है। दिल्ली के द्वारका में आयोजित एसएटीटीई 2026 (साउथ एशिया ट्रेवल एंड टूरिज्म एक्सपोज़) में 60 से अधिक देशों के 2000 से अधिक



प्रदर्शक और 3200 से अधिक ब्रांड हिस्सा ले रहे हैं। इस साल की थीम थी एन ओवर्च्युनिटी काल इंडिया आयोजन में अजीत बजाज, अध्यक्ष, एडवेंचर टूर

ऑपरेटर्स एसोसिएशन ऑफ इंडिया और पद्मश्री पुरस्कार विजेता ने पर्यटन के तेजी से बढ़ते क्षेत्र की जानकारी दी। केंद्रीय पर्यटन एवं संस्कृति मंत्री गजेंद्र सिंह

शेखावत ने कहा कि भारत आने वाले समय में वैश्विक पर्यटन का सबसे बड़ा खिलाड़ी बनेगा। इन्फोर्मा मार्केट्स इन इंडिया के एक अधिकारी के अनुसार भारत का पर्यटन क्षेत्र 'ट्रिपल इंजन ग्रोथ' पर बढ़ रहा है- घरेलू, आउटबाउंड और इनबाउंड। हर साल देश में 303 करोड़ से अधिक घरेलू यात्राएं हो रही हैं, और भारतीयों का विदेश यात्रा खर्च 42 अरब डॉलर तक पहुंचने का अनुमान है। अनुभव आधारित, आध्यात्मिक और क्षेत्रीय पर्यटन के कारण टियर-2 और टियर-3 शहरों में पर्यटन तेजी से बढ़ रहा है। बताया जा रहा है कि भारत का पर्यटन केवल आंकड़ों में नहीं, बल्कि लोगों में निहित है।

सेडेमैक मेकाट्रॉनिक्स का 1,087 करोड़ का आईपीओ 4 मार्च को खुलेगा

नई दिल्ली। पावरट्रेन कंट्रोल और मोटर वाहन कलपुर्जे बनाने वाली सेडेमैक मेकाट्रॉनिक्स लिमिटेड का 1,087 करोड़ रुपये का प्रारंभिक सार्वजनिक निर्गम (आईपीओ) 4 मार्च को खुल रहा है और 6 मार्च 2026 को बंद होगा। आईपीओ के लिए तय किया गया मूल्य दायरा 1,287 से 1,352 रुपये प्रति शेयर है। इस आधार पर कंपनी का ऊपरी सीमा पर मूल्यांकन लगभग 6,000 करोड़ है। एंकर निवेशक 2 मार्च से बोली लगा पाएंगे। आईपीओ में कोई नया निर्गम नहीं है। यह पूरी तरह ओएफएएस पर आधारित है। सेडेमैक मेकाट्रॉनिक्स दोपहिया और तिपहिया आंतरिक दहन इंजन वाहनों के लिए संसं-लेस कम्प्यूटेशन आधारित 'इटीग्रेटेड स्टार्टर जनरेटर ईसीयू' का विकास, डिजाइन और निर्माण करती है। इसके प्रमुख ग्राहक टीवीएस मोटर कंपनी, बजाज ऑटो, किलोस्कर ऑयल इंजन्स, ब्रिक्स एंड स्ट्रेटन एलएलसी और डीईआईएफ इंडिया हैं। कंपनी का शेयर 11 मार्च को बाजार में सूचीबद्ध हो सकता है। निवेशक इस अवसर के माध्यम से मौजूदा शेयरधारकों से शेयर खरीद सकेंगे।

पीयूष गोयल ने व्यापार और युवा शक्ति को भारत की विकास यात्रा की कुंजी बताया

भारतीय वस्तुएं, सेवाएं, कृषि एवं मत्स्य उत्पाद और श्रम-प्रधान क्षेत्र नए बाजारों तक पहुंच सकेंगे

एजेंसी ■ मुंबई

वाणिज्य एवं उद्योग मंत्री पीयूष गोयल ने कहा कि भारत ने 38 देशों के थ नो मुक्त व्यापार समझौते पूरे किए हैं। इन समझौतों से भारतीय व्यवसायों को वैश्विक व्यापार के दो-तिहाई हिस्से तक प्राथमिकता के साथ पहुंच मिली है। गोयल ने कहा कि इससे भारतीय वस्तुएं, सेवाएं, कृषि एवं मत्स्य उत्पाद और श्रम-प्रधान क्षेत्र नए बाजारों तक पहुंच सकेंगे और भारत वैश्विक मूल्य शृंखलाओं से बेहतर जुड़ पाएगा। मुंबई में आयोजित इंडिया इंटरपेन्योर आफ द ईयर अवार्ड के 27वें संस्करण में संबोधित करते हुए बताया कि 'आत्मनिर्भर भारत' का अर्थ वैश्विक जुड़ाव के साथ मजबूत और भरोसेमंद आपूर्ति शृंखलाएं तैयार करना है। उन्होंने उद्योगपतियों और उद्यमियों से अपील की कि वे वैश्विक अवसरों को एमएसएमई, किसानों, निर्यातकों और मछुआरों तक पहुंचाएं। गोयल ने कहा कि भारत की युवा शक्ति और कुशल मानव संसाधन देश की विकास गाथा के



केंद्र में हैं। उन्होंने स्टार्टअप संस्थापकों और उद्योग नेताओं से बातचीत का जिक्र करते हुए कहा कि जुनून, नवाचार और प्रतिभा भारत की सबसे बड़ी प्रतिस्पर्धी ताकत हैं। एआई पर उठ रही चिंताओं के संदर्भ में उन्होंने स्पष्ट किया कि एआई नौकरियां खत्म नहीं करेगा बल्कि बदल देगा। भारत हर साल लगभग 23 लाख एस्पटीईएम स्नातक तैयार करता है, जिससे युवाओं का बड़ा और अनुकूलनशील प्रतिभा भंडार तैयार

है। गोयल ने कहा कि एआई भारतीय व्यवसायों के लिए नए अवसर, मूल्यवर्धित काम, मजबूत निर्यात और वैश्विक एकीकरण लाएगा। इसके साथ ही साइबर सुरक्षा, डेटा संरक्षण और सिस्टम गवर्नेंस जैसे क्षेत्रों में कुशल पेशेवरों की मांग बढ़ेगी। कार्यक्रम में उन्होंने देशभर के प्रमुख उद्यमियों और स्टार्टअप संस्थापकों को पुरस्कार वितरित किए और 'विकसित भारत' के लक्ष्य को साकार करने के लिए सहयोग की अपील की।

वित्त वर्ष 2027 की पहली तिमाही में आगामी टाटा सिएरा ईवी

नई दिल्ली। प्यूचरिस्टिक एसयूवी टाटा सिएरा ईवी वित्त वर्ष 2027 की पहली तिमाही में बाजार में आणी। इससे पहले टाटा केवल इतना संकेत देती रही थी कि सिएरा ईवी अगले साल कभी भी लॉन्च हो सकती है, लेकिन अब पहली बार इसकी लॉन्चिंग को लेकर स्पष्ट समयेखा सामने आ गई है। फिलहाल कंपनी ने सिएरा ईवी के आधिकारिक स्पेसिफिकेशन्स को गोपनीय रखा है और सिर्फ कुछ स्पार्ड शॉट्स ही सार्वजनिक हुए हैं। ऑटो सेक्टर की रिपोर्टों के अनुसार इसका प्लेटफॉर्म, पावरट्रेन और कई तकनीकी तत्व कर्व ईवी के साथ साझा किए जा सकते हैं, हालांकि फीचर्स, स्पेस और प्रीमियम अपील के मामले में सिएरा को कर्व ईवी से ऊपर पोजीशन किया जाएगा। इंडस्ट्री विशेषज्ञ मान रहे हैं कि नई पंच ईवी की एडवांस्ड बैटरी टेक्नोलॉजी को देखते हुए, सिएरा ईवी में भी बड़ा बैटरी पैक और बेहतर रियल-वर्ल्ड रेंज मिलने की पूरी संभावना है, जिससे यह मिड-साइज इलेक्ट्रिक एसयूवी सेगमेंट में मजबूत दावेदार बन सकती है। सिएरा ईवी भारत में टाटा की सातवीं इलेक्ट्रिक कार होगी, जिससे कंपनी का ईवी पोर्टफोलियो और अधिक व्यापक हो जाएगा। टाटा पहले ही देश में सबसे बड़े इलेक्ट्रिक वाहन निर्माताओं में शामिल है, और सिएरा ईवी उसके इलेक्ट्रिक बदलाव को नई दिशा दे सकती है। इंटीरियर की बात करें तो इसमें ट्रिपल-स्क्रीन सेटअप मिलने की उम्मीद है, जिसमें डिजिटल इंस्ट्रुमेंट क्लस्टर, बड़ा इन्फोटेनमेंट डिस्प्ले और पैसेंजर के लिए अलग स्क्रीन शामिल होगी। बेस मॉडल से ही इसे फीचर-रिच बनाने की योजना है। उच्च वेरिएंट्स में लेवल-2 अडस, कनेक्टेड कार फीचर्स, ड्यूल-जोन क्लाइमेट कंट्रोल, एडवांस्ड सीट्स, एम्बिएंट लाइटिंग और प्रीमियम ऑडियो सिस्टम जैसे एडवांस फीचर्स मिलने की उम्मीद है।

सरकारी खर्च से पावर सेक्टर में तेजी, निजी उद्योग अब भी सुस्त

मजबूत ऑर्डर बुक और बढ़ते मार्जिन पर ब्रोकरेज का बड़ा दांव

एजेंसी ■ नई दिल्ली

देश में पूंजीगत खर्च (केपेक्स) की रफ्तार इस समय दो अलग तस्वीरें पेश कर रही है। एक ओर पावर ट्रांसमिशन से जुड़ी हाई वोल्टेज कंपनियों रिकॉर्ड प्रदर्शन कर रही हैं, वहीं गैर-विद्युत औद्योगिक कंपनियों की चाल अब भी धीमी बनी हुई है। एक रिपोर्ट के अनुसार ट्रांसमिशन और वितरण कंपनियों के नए ऑर्डर में सालाना आधार पर 33 प्रतिशत की वृद्धि हुई है, जबकि बिक्री 39 प्रतिशत बढ़ी है। इन कंपनियों का मुनाफा मार्जिन बढ़कर 20.3 प्रतिशत पर पहुंच गया है, जो पिछले वर्ष से 5.4 प्रतिशत अधिक है। सरकार ने 2022 से 2032 के बीच ट्रांसमिशन क्षेत्र में 9.15 लाख करोड़ रुपये निवेश की योजना



बनाई है। इसके तहत 8 से 10 बड़े हाई वोल्टेज ट्रांसमिशन कॉरिडोर विकसित किए जाएंगे। तीन कॉरिडोर के लिए उपकरणों का काम पहले ही तय हो चुका है। अनुमान है कि 2027 से नए ऑर्डर में और तेजी आणी तथा 2030 तक मांग मजबूत बनी रह सकती है। वित्त वर्ष 2027 के बजट में 12.2 लाख करोड़ रुपये

के पूंजीगत खर्च का प्रावधान किया गया है, जो पहले के अनुमान से 12 प्रतिशत अधिक है। भारतीय रिजर्व बैंक के अनुसार फैंक्ट्रियों की क्षमता उपयोग दर 77.7 प्रतिशत तक पहुंच गई है, जो निजी निवेश के लिए सकारात्मक संकेत माना जाता है। हालांकि गैर-बिजली औद्योगिक कंपनियों की बिक्री में सिर्फ 9 प्रतिशत की वृद्धि हुई है और उनका मुनाफा मार्जिन घटकर 11.7 प्रतिशत रह गया है। नए ऑर्डर में 26 प्रतिशत की बढ़त जबरन दर्ज की गई है, जो धातु, तेल-गैस, डेटा सेंटर, इलेक्ट्रिक वाहन और सेमीकंडक्टर जैसे क्षेत्रों से आई है। इसके बावजूद पारंपरिक औद्योगिक निवेश में व्यापक तेजी अभी बाकी है।

सोने का भाव 600 से ज्यादा टूटा, चांदी में 4,000 की गिरावट

नई दिल्ली। कीमती धातुओं के वायदा बाजार में गुरुवार को सुस्ती का माहौल देखने को मिला। घरेलू स्तर पर मल्टी कमोडिटी एक्सचेंज (एमसीएक्स) पर सोना और चांदी दोनों गिरावट के साथ खुले और कारोबार के दौरान भी दबाव में रहे। एमसीएक्स पर सोने का बेंचमार्क अप्रैल कॉन्ट्रैक्ट 615 रुपये की गिरावट के साथ 1,60,530 रुपये प्रति 10 ग्राम पर खुला। पिछला बंद भाव 1,61,145 रुपये था। इस समय यह 468 रुपये की नरमी के साथ 1,60,677 रुपये पर कारोबार कर रहा था। सत्र के दौरान सोने ने 1,60,745 रुपये का उच्च और 1,60,516 रुपये का निचला स्तर छुआ। इस वर्ष सोना 1,80,779 रुपये के सर्वोच्च स्तर तक पहुंच चुका है। चांदी का बेंचमार्क मार्च कॉन्ट्रैक्ट 4,016 रुपये टूटकर 2,64,300 रुपये प्रति किलोग्राम पर खुला। पिछला बंद भाव 2,68,316 रुपये था।

डाकघर की मंथली इनकम स्क्रीम

सुरक्षित निवेश और नियमित आमदनी का भरोसेमंद जरिया

एजेंसी ■ नई दिल्ली भारतीय डाकघर द्वारा संचालित मंथली इनकम स्क्रीम (एमआईएस) एक ऐसा निवेश विकल्प है जिसमें आपका पैसा पूरी तरह सुरक्षित रहता है। यह योजना केंद्र सरकार की गारंटी के साथ आती है, इसलिए निवेशकों को जोखिम की चिंता नहीं रहती। इस योजना की सबसे बड़ी खासियत है कि आपका बार-बार पैसा जमा करने की आवश्यकता नहीं। एक बार राशि जमा करने के बाद आप अगले 5 सालों तक मासिक आमदनी का लाभ ले सकते हैं। वर्तमान में पोस्ट ऑफिस इस योजना पर 7.4 प्रतिशत वार्षिक ब्याज दर ऑफर कर रहा है। एमआईएस खाते को आप सिंगल या जॉइंट अकाउंट के रूप में खोल सकते



हैं। सिंगल अकाउंट में न्यूनतम 1000 रुपये, अधिकतम 9 लाख रुपये। जॉइंट अकाउंट में अधिकतम 15 लाख रुपये, जिसमें 3 सदस्य शामिल हो सकते हैं। उदाहरण के लिए, यदि आप और आपकी पत्नी मिलकर 15 लाख रुपये का निवेश करते हैं, तो मासिक ब्याज 9250 रुपये सीधे आपके बचत खाते में ट्रांसफर होगा।

लाभ और सुविधा

मासिक आमदनी- ब्याज सीधे बैंक खाते में जाता है। **5 साल की अवधि**- मैच्योरिटी पर मूल निवेश राशि वापस मिलती है। **सरल प्रक्रिया**- खाता खोलने और ब्याज प्राप्त करने के लिए पोस्ट ऑफिस में सेविंग्स अकाउंट होना अनिवार्य है।

एआई फिल्म निर्माण की दिशा और दशा दोनों बदल देगी: शेखर कपूर

दर्शक और एआई मिलकर लिखेंगे फिल्मों की कहानी

एजेंसी ■ नई दिल्ली

प्रख्यात फिल्मकार शेखर कपूर का मानना है कि आर्टिफिशियल इंटेलिजेंस (एआई) आने वाले समय में फिल्म निर्माण की दिशा और दशा दोनों बदल देगी। नई दिल्ली के भारत मंडपम में हाल ही में आयोजित बीएस मंथन कार्यक्रम में एआई के दौर में सिनेमा विषय पर उन्होंने कहा कि भविष्य में फिल्मों केवल निर्देशक की सोच तक सीमित नहीं रहेंगी, बल्कि दर्शक और एआई मिलकर कहानी रचेंगे। मामूम, मिस्टर इंडिया और बीट क्वीन जैसी चर्चित फिल्मों के

निर्देशक कपूर ने कहा कि एआई फिल्मकारों को सशक्त बनाएगी। उनका कहना था कि जहां पारंपरिक तरीके से एक फिल्म बनाने में उन्हें लगभग तीन साल लगते हैं, वहीं एआई की मदद से सीमित संसाधनों में भी दो दिन के भीतर फिल्म बनाई जा सकती है। इससे उन रचनाकारों को अवसर मिलेगा, जिनके पास बड़े बजट या संसाधन नहीं हैं। कपूर ने बताया कि उनकी साइंस-फिक्शन वेब सीरीज वॉरलॉड का निर्माण पारंपरिक तरीकों के बजाय एआई तकनीक की सहायता से किया गया है। सैकड़ों करोड़ रुपये के बजट के दौर में एआई फिल्म निर्माण को अधिक लोकतांत्रिक और सुलभ बना सकती है।

ब्रीफ न्यूज

38 कनेक्शन काटे, 4 लाख 45 हजार किए वसूल

जौरा। विद्युत विभाग की मुख्य विनोद कटार एवं अन्य अधिकारियों द्वारा दिए गए निर्देशों के पालन में सहायक यंत्री पी एस यादव कनिष्ठ यंत्री मुकेश कुमार मिश्रा के निर्देशन में टीम द्वारा वसूली की गई। इस दौरान बृजमोहन धाकड़, ऋषिकेश कुशवाहा, मनोज कुमार जाटव, हरिओम कुशवाहा, अमरकांत शर्मा, भरत मीना, रजत शर्मा अन्य कर्मचारियों द्वारा 38 उपभोक्ताओं के कनेक्शन काटे गए जो कई माह से समाधान योजना में भी बिलों की बकाया राशि को जमा नहीं कर रहे थे। कनेक्शन काटने के बाद जब विद्युत आपूर्ति प्राप्त हो गई तब शाम को वसूली टीम को 4,45,000 रूपए की वसूली भी प्राप्त हुई। विद्युत अधिकारियों का कहना है कि 28 फरवरी तक समाधान योजना जारी है।

कलेक्टर के निर्देशन में बाल विवाह रूकवाया गया

मुरैना। चाइल्ड हेल्पलाइन नंबर 1098 पर कुआ तोर, सबलगढ़ में बाल विवाह किए जाने की शिकायत प्राप्त हुई। शिकायत प्राप्त होते ही संबंधित जानकारी सबलगढ़ परियोजना अधिकारी को दी गई। परियोजना अधिकारी श्रीमती भगवती शर्मा द्वारा पुलिस प्रशासन के सहयोग से टीम गठित कर मौके पर पहुंचकर कार्रवाई की गई। टीम द्वारा नाबालिग बालिका को रेस्क्यू कर बाल विवाह को रूकवाया गया।

हायर सेकेण्डरी परीक्षा में 2281 परीक्षार्थी हुए सम्मिलित

मुरैना। जिला शिक्षा अधिकारी बी.एस. इंदौरिया ने जानकारी देते हुए बताया कि उक्त परीक्षा में कुल 2352 परीक्षार्थी पंजी.त थे, जिनमें से 2281 परीक्षार्थी उपस्थित रहे, जबकि 71 परीक्षार्थी अनुपस्थित रहे। जिले के सभी परीक्षा केंद्रों पर आवश्यक व्यवस्थाएँ सुनिश्चित की गई थीं तथा परीक्षा का संचालन निर्धारित दिशा-निर्देशों के अनुरूप शांतिपूर्ण ढंग से सम्पन्न हुआ।

साइबर फ्रॉड के जरिफ की गई ठगी की रकम को पुलिस ने 24 घंटे में कराया वापस

मुरैना। जिले के बागचीनी थाना अंतर्गत गलेथा गांव के एक युवक से साइबर फ्रॉड के जरिए 3,57,000 से अधिक की ठगी कर ली गई। साइबर पुलिस ने बरिष्ठ अधिकारियों के निर्देश पर उक्त मामले में तत्परता पूर्वक कार्रवाई करते हुए ट्रांज़ैक्शन को रद्द करवाकर फरियादी की रकम को वापस कराया गया। प्राप्त जानकारी के अनुसार 25 फरवरी की शाम 5 बजे फरियादी राकेश शर्मा पुत्र रामप्रकाश शर्मा निवासी ग्राम गलेथा थाना बागचीनी द्वारा सायबर सेल को बताया गया कि आज सुबह करीबन 10:00 बजे उसके दोस्त ऋषी शर्मा के नंबर से व्हाट्सअप पर मैसेज आया कि आपके नाम से ई-चालान कटा है या नहीं, इस लिस्ट में चेक करें। उसके बाद जैसे ही फरियादी ने ई चालान एपीके फाइल डाउनलोड किया तो वह फाईल डाउनलोड होने के बाद खुल नहीं रही थी, तो उसने ध्यान नहीं दिया। शाम को करीबन 4:30 बजे फरियादी के मोबाइल पर उसके क्रेडिट कार्ड से कुल 3,57,600 रूपए काटे के मैसेज आये, जिसके उपरांत फरियादी द्वारा अपने दोस्त से पूछा तो उसने बताया कि उसका मोबाइल हैक हो गया था, किसी अज्ञात व्यक्ति द्वारा उक्त मैसेज भेजे थे।

नगर का विकास अवरुद्ध, साफ-सफाई व निर्माण कार्य अटके, तालाबंदी का अल्टीमेटम

अध्यक्ष के विरुद्ध 2 महीने पहले आया अविश्वास प्रस्ताव, नहीं हुई कार्यवाही

सत्ता सुधार ■ सबलगढ़

जिले की सबलगढ़ नगर पालिका अध्यक्ष एवं सीएमओ के कार्यकाल में नगर विकास का कोई कार्य नहीं हो रहा, जिससे सत्ता पक्ष एवं विपक्षी दल के पाषंद काफी आक्रोशित हैं और उन्होंने गुरुवार को नगर पालिका अध्यक्ष एवं सीएमओ के खिलाफ नगर पालिका के बाहर जमकर प्रदर्शन किया तथा तख्तियां लेकर रैली निकाली। दो माह पूर्व अध्यक्ष के विरुद्ध पाषंद अविश्वास प्रस्ताव लेकर आए लेकिन राइट टू रि कॉल का विधि सम्मत कार्यवाही नहीं की गई है। नगर की साफ-सफाई व्यवस्था एवं निर्माण कार्य सब अटके पड़े हैं जिससे पाषंदों को जनता की खरी-खोटी सुननी पड़ रही है।



पाषंदों ने मुख्यमंत्री एवं राज्यपाल के नाम एसडीएम को ज्ञापन दिया है और 7 दिवस में कार्रवाई नहीं होने पर तालाबंदी की चेतावनी दी है। आक्रोशित पाषंदों ने गुरुवार को तख्तियां लेकर नगर पालिका भवन पर प्रदर्शन किया। पाषंदों ने बताया कि नगर में पिछले 3:30 वर्ष से कोई विकास कार्य नहीं हुआ है शहर के तमाम वार्ड गंदगी और जल भराव की समस्या से जूझ रहे हैं। निर्माण कार्यों के नाम पर पैसा लुटाया जा रहा है लेकिन काम कहीं दिखाई नहीं दे रहा, वहीं कर्मचारियों को 8-8 माह से वेतन नहीं मिल रहा। पाषंदों ने राज्यपाल एवं मुख्यमंत्री के नाम एसडीएम को गुरुवार की दोपहर ज्ञापन देते हुए कहा है

कि सात दिवस के अंदर कार्रवाई नहीं की गई तो नगर पालिका भवन पर तालाबंदी की जाएगी। ज्ञापन में मांग की गई है कि मुख्य मामों एवं विभिन्न वार्डों में स्ट्रीट लाइट व्यवस्था बाधित है, उसे सही कराया जाए। पेयजल टंकियों की नियमित सफाई एवं लीकेज सुधार कार्य कराया जाए। सफाई व्यवस्था में सुधार की आवश्यकता है। पाषंदों को प्रशासनिक एवं वित्तीय जानकारी समय पर उपलब्ध नहीं कराई जा रही है व कथित वित्तीय अनियमितताओं की निष्पक्ष जांच एवं शासकीय धन की रिकवरी कराई जाए, कर्मचारियों के वेतन एवं भत्तों के भुगतान तत्काल किए जाए।

नया अध्यक्ष के पति ने महिला सिंगर पर की अभद्र टिप्पणी

कहा- मेरी मर्जी के बगैर कोई नगर पालिका अध्यक्ष नहीं बनेगा

पूर्व में भी मारपीट के मामले में सुर्खियों में छाए थे नया अध्यक्ष पति



सत्ता सुधार ■ मुरैना

जिले के अंबाह क्षेत्र से भाजपा के जिला उपाध्यक्ष एवं नगर पालिका परिषद अध्यक्ष श्रीमती अंजलि जैन के पति जिनेश जैन द्वारा जयेश्वर महादेव मेला के रंगमंच पर माइक लेकर महिला सिंगर के विरुद्ध अभद्र टिप्पणी कर डाली और यहां तक कह डाला कि उनकी मर्जी के बगैर नगर पालिका का अध्यक्ष कोई नहीं बन सकता।

यह वीडियो सोशल मीडिया पर तेजी से वायरल हो गया। नगर पालिका अध्यक्ष के पति द्वारा पिछले वर्ष भी मेले के दौरान मारपीट की घटना को अंजाम दिया गया था जिसमें पुलिस

थाने में मामला भी दर्ज हुआ था। वायरल वीडियो में भाजपा के जिला उपाध्यक्ष एवं नगर पालिका अध्यक्ष के पति जिनेश जैन माइक लेकर महिला सिंगर पर कहने लगे कि कल जो महिला सिंगर की पेंट टुंडी से 3 इंच नीचे थी, तो मैंने पब्लिक को कह दिया कि आपको कर डाली और यहां तक कह डाला कि उनकी मर्जी के बगैर नगर पालिका का अध्यक्ष कोई नहीं बन सकता।

आगरा में भाभी को देखने गए जीगनी गांव के दंपति को डंपर ने कुचला, मौत

सत्ता सुधार ■ मुरैना

बुधवार की शाम आगरा के अस्पताल में भर्ती अपनी भाभी को देखकर बाइक से लौट रहे पति-पत्नी की डंपर से कुचलकर मल्लहारपुरा थाना क्षेत्र के नेशनल हाईवे पर दर्दनाक मौत हो गई। इस दुर्घटना के बाद मृतक के दो बेटे व एक बेटा का रो-रोकर बुरा हाल है। पति-पत्नी के शव गुरुवार की सुबह जीगनी गांव लाए गए जहां शोक का माहौल है। प्राप्त जानकारी के अनुसार मुकेश यादव पुत्र जयवीर सिंह यादव 38 निवासी जीगनी बुधवार की सुबह अपनी पत्नी सीमा 34 के साथ आगरा के एक अस्पताल में भर्ती अपनी भाभी सुनीता यादव को देखने बुधवार को बाइक से आगरा गए हुए थे, जब उसी शाम को वह बाइक से लौट रहे थे, तभी ककडुआ चौकी मल्लहारपुरा



थाना क्षेत्र में नेशनल हाईवे-44 ग्वालियर रोड पर स्थित बाद का पुल के पास पीछे से तेज गति से आ रहे डंपर ने जबरदस्त टक्कर मार दी, जिससे कुचलकर दोनों की घटना स्थल पर ही दर्दनाक मौत हो गई है। आगरा में पोस्टमार्टम के बाद दोनों पति पत्नी के शव जीगनी गांव लाए गए, जहां गांव के मुक्तिधाम में उनका अंतिम संस्कार किया गया। मृतक पति-पत्नी अपने पीछे 14 एवं 16 साल की दो बेटे एवं एक 10 वर्ष के बेटे को छोड़ गए हैं। माता पिता असमय मृत्यु से परिवार के साथ पूरी गांव शोकमन है।

करंट लगने की दो अलग-अलग घटनाओं में एक युवती व एक युवक की मौत

मुरैना। सिविल लाइन थाना अंतर्गत मैदा फैक्ट्री के पास घर में काम करते समय करंट लगने से एक युवती की मौत हो गई, वहीं नगरा थाना क्षेत्र के लालपुरा पंच चालू करते समय करंट लग जाने से एक युवक की दर्दनाक मौत हो गई। पुलिस द्वारा मौत कायम कर प्रकरणों की जांच की जा रही है। प्राप्त जानकारी के अनुसार पुनम पति सुरेन्द्र प्रजापति 26 निवासी मैदा फैक्ट्री के पास जौरा रोड मुरैना बुधवार शाम को घर में काम कर रही थी, तभी उसे बिजली का करंट लगा गया। परिजन उसे तत्काल जिला अस्पताल लाये, जहां डॉक्टर द्वारा उसे मृत घोषित कर दिया गया। पोस्टमार्टम के बाद युवती का शव परिजनों को सौंप दिया गया है।

चंबल विकास यात्रा का सरसैनी माता मंदिर पर हुआ स्वागत



जौरा। क्षेत्र के प्रसिद्ध सरसैनी माता मंदिर पर चंबल विकास यात्रा का भव्य स्वागत किया गया। चंबल विकास यात्रा के राष्ट्रीय संयोजक ठाकुर जोगेंद्र सिंह भदौरिया के नेतृत्व में सैकड़ों ग्रामीणों की मौजूदगी में सरसैनी माता मंदिर पर चंबल आरती का भव्य आयोजन किया गया। यहां पर भदौरिया द्वारा विशेष घटना पर प्रकाश भी डाला गया व विधि विधान से चंबल आरती की गई। श्री भदौरिया का कहना था कि यह आरती न केवल चंबल नदी संरक्षण का प्रतीक बनी बल्कि क्षेत्र की एकता सद्भावना धार्मिक सम्मान और विकास की प्रति जन भावना को भी दर्शाती है। यात्रा का मुख्य उद्देश्य सभी धर्म का सम्मान करना मानव सेवा जीव जंतु संरक्षण और प्रकृति का ख्याल रखना ही हमारा धर्म है। 1500 किलोमीटर की यात्रा आगे बढ़ रही है, अंतिम चरण में पंचानंद संगम पर सामूहिक पूजा एवं आरती के साथ इसका समापन होगा। श्री भदौरिया ने यह भी कहा कि चंबल विकास बोर्ड की तत्काल स्थापना की जाए, चंबल क्षेत्र को विशेष पर्यटन क्षेत्र घोषित किया जाए व जल संरक्षण वन्य जीव संरक्षण पर विशेष ध्यान दिया जावे, जैसी अन्य बातें भी कही गईं।

सीईओ ने चार परीक्षा केंद्रों का किया निरीक्षण

मुरैना। माध्यमिक शिक्षा मंडल, मध्य प्रदेश, भोपाल द्वारा निर्धारित समय-सारिणी के अनुसार गुरुवार, 26 फरवरी 2026 को आयोजित हायर सेकेण्डरी बोर्ड परीक्षा (राजनीति शास्त्र) के दौरान मुख्य कार्यपालन अधिकारी, जिला पंचायत कमलेश कुमार भागवत ने जिले के चार परीक्षा केंद्रों का औचक निरीक्षण किया। निरीक्षण के अंतर्गत मॉडल हाईस्कूल, ऋषि गालव स्कूल मुरैना, एसडीएम पब्लिक स्कूल तथा उल्कृष्ट विद्यालय मुरैना का अवलोकन किया गया। मुख्य कार्यपालन अधिकारी ने परीक्षा कक्षा का निरीक्षण कर व्यवस्थाओं की समीक्षा की तथा केंद्राध्यक्षों को आवश्यक दिशा-निर्देश प्रदान किए। निरीक्षण के दौरान सभी परीक्षा केंद्रों पर परीक्षा का संचालन स्वतंत्र, निष्पक्ष, सुव्यवस्थित एवं शांतिपूर्ण वातावरण में संपन्न होता पाया गया। परीक्षा केंद्रों पर सुरक्षा, गोपनीयता एवं अनुशासन संबंधी व्यवस्थाएँ संतोषजनक पाई गईं।

इनका कहना है...

नगर पालिका सड़क पर से अतिक्रमण हटाने की कार्यवाही करें। हम नगर पालिका को पूरा सहयोग करने के लिए तैयार हैं। पूर्व में भी नगर पालिका द्वारा अतिक्रमण हटाया गया था तब भी हमने एवं एसडीएम ने पूरा सहयोग किया था।

नितिन बघेल, एसडीओपी जौरा

निष्क्रियता के चलते एमएस रोड की दोनों तरफ नाले-नालियों के आगे अस्थाई एवं स्थाई अतिक्रमण परेशानी का सबब बना हुआ

एमएस रोड के दोनों तरफ अतिक्रमण से लगता है जाम

सत्ता सुधार ■ जौरा

नगर में सबलगढ़ की तरफ से प्रवेश करते ही मनीष पेट्रोल पंप के सामने से सड़क के दोनों तरफ सिविल अस्पताल तक जाम की हालात बने रहते हैं। कारण यह है कि इस रोड पर नगर पालिका के जिम्मेदार कर्ताधर्ताओं की निष्क्रियता के चलते एमएस रोड की दोनों तरफ नाले-नालियों के आगे अस्थाई एवं स्थाई अतिक्रमण परेशानी का सबब बना हुआ है। तिकोनिया पार्क के आसपास सड़क के दोनों तरफ दुकानदारों द्वारा अपना-अपना सामान सड़कों पर रख दिया जाता है।

ऐसी ही स्थिति पणारा रोड रामासरे की माता के पास तो स्थिति और भी खतरनाक है, यहां पर डाक बंगला रोड के सामने सड़क के दोनों तरफ व्यापारियों का रखा सामान भी जाम लगवाता है। लगभग 40 से 50 फीट चौड़ी सड़क अस्थाई अतिक्रमण के चलते



15 से 20 फुट की रह जाती है। अक्सर इस जाम में सबलगढ़ कैलारस की तरफ से गंभीर मरीज प्रसूता

आम सूचना

सर्व साधारण को सूचित किया जाता है कि मैं जगा रोड, माता कॉलोनी, वार्ड क्रमांक 10 अम्बाह का मूल निवासी है एवं मेरी आयु लगभग 60 वर्ष की होकर बुढ़ावस्था को प्राप्त कर चुका है और कोई काम धंधा नहीं करता हूँ। मेरे दो पुत्र सतीश व सत्यवीर हैं, जो मेरी भरण पोषण हेतु कोई सहायता नहीं करते हैं और अपने-अपने परिवार के साथ अलग-अलग निवास करते हैं। मेरे दोनो ही पुत्र मुझसे लडाईं झगड़ कर मुझे त्राडिड करते रहते हैं और शराब व गांजा पीने के आदी हैं। मेरे द्वाग नगद 4 लाख रूपये व सोने चांदी का जेवर कीमती 5 लाख रूपये सतीश को हिस्सा देकर अलग कर दिया है। इस कारण से मैंने अपने दोनो ही पुत्रों को अपनी सम्पत्त चल्त अचल्त सम्पत्ति से वेदखल कर दिया है एवं इस सूचना के बाद मेरे पुत्र किसी भी व्यक्ति से कोई लेन देन करं या कोई अपराधिक या वित्तीय कृत्य करते हैं तो उसकी निम्नदो मेरी नहीं होगी।

सूचनाकर्ता

अशोक पुत्र अतिराज सिंह राठौर
निवासी वार्ड क्रमांक 10
अम्बाह, जिला मुरैना म.प्र.

ब्रीफ न्यूज

‘संकल्प से समाधान’ अभियान के तहत अटूट खास वन नर्मदानगर में आज शिविर

खण्डवा। नागरिकों को उनकी पात्रता के अनुरूप शासन की विभिन्न योजनाओं एवं सेवाओं का लाभ सुनिश्चित करने के उद्देश्य से प्रदेशभर में ‘संकल्प से समाधान’ अभियान संचालित किया जा रहा है। अभियान के तहत हर पात्र व्यक्ति तक शासन की योजनाओं का लाभ पहुंचाने का लक्ष्य निर्धारित किया गया है। कलेक्टर ऋषभ गुप्ता ने जानकारी देते हुए बताया कि अभियान के अंतर्गत पुनासा विकासखण्ड के ग्राम अटूटखास एवं नर्मदानगर में 27 फरवरी को शिविर आयोजित किए जाएंगे। इन शिविरों में ग्रामीणों से प्राप्त आवेदनों का मौके पर ही परीक्षण कर त्वरित निराकरण किया जाएगा। इसी क्रम में पंधाना विकासखण्ड के ग्राम सिंगोट एवं बोरगांव बुजुर्ग में 28 फरवरी को शिविर आयोजित किए जाएंगे, जहां पात्र हितग्राहियों के आवेदन स्वीकार कर शासन की योजनाओं का लाभ दिलाया जाएगा। प्रशासन ने नागरिकों से अपील की है कि वे निर्धारित तिथि एवं स्थान पर आवश्यक दस्तावेजों के साथ शिविर में उपस्थित होकर योजनाओं का लाभ अवश्य लेवे। **हैप्पी सीडर, सुपर सीडर और स्मार्ट सीडर के लिए 1 मार्च तक करें आवेदन**

खण्डवा। किसानों को आधुनिक कृषि यंत्र उपलब्ध कराने के उद्देश्य से ई-कृषि यंत्र अनुदान पोर्टल पर हैप्पी सीडर, सुपर सीडर एवं स्मार्ट सीडर के लिए आवेदन आमंत्रित किए गए हैं। इन यंत्रों के लिए प्रत्येक यंत्र हेतु 4500-4500 रुपये की धरोहर राशि का डिमांड ड्राफ्ट जमा करना अनिवार्य है। यह डिमांड ड्राफ्ट जिले के सहायक कृषि यंत्र के नाम से बनवाकर आवेदन के साथ जमा करना होगा। उन्होंने स्पष्ट किया कि धरोहर राशि के बिना आवेदन मान्य नहीं किया जाएगा। साथ ही किसानों से अपील की गई है कि वे निर्धारित अंतिम तिथि 1 मार्च 2026 से पूर्व ई-कृषि यंत्र अनुदान पोर्टल के माध्यम से आवेदन कर योजना का लाभ ले।

पटेरा में अवैध खनिज परिवहन पर कार्रवाई, ओवरलोड डम्पर जब्त

दमोह। कलेक्टर सुधीर कुमार कोचर के निर्देशों के तहत खनिज विभाग द्वारा अवैध उत्खनन, परिवहन एवं भंडारण के विरुद्ध सतत कार्रवाई की जा रही है। इसी क्रम में 25 फरवरी को प्रातः लगभग 8 बजे पटेरा तहसील अंतर्गत ग्राम पाला अर्जुनी में विशेष जांच अभियान चलाया गया। खनिज विभाग के अधिकारी ने बताया जांच के दौरान एक डम्पर में पथर के ब्लॉकों का ओवरलोड परिवहन किया जाना पाया गया। निर्धारित क्षमता से अधिक खनिज परिवहन किए जाने पर संबंधित डम्पर को तत्काल जब्त कर थाना पटेरा में खड़ा कराया गया। उक्त प्रकरण में गौण खनिज नियमों के तहत नियमानुसार कार्रवाई प्रस्तावित की गई है।

महिला-बाल विकास विभाग में रिश्तखोरी का नंगा खेल: हर आंगनवाड़ी से महीने की अवैध वसूली

लोकयुक्त ट्रेप में पर्यवेक्षक रंगे हाथ पकड़ी गईं

सत्ता सुधार ■ खंडवा

महिला एवं बाल विकास विभाग में व्याप्त भ्रष्टाचार एक बार फिर बेनकाब हुआ है। विभाग के भीतर वर्षों से चल रही मासिक अवैध वसूली की परंपरा अब खुलकर सामने आई है, जहाँ हर आंगनवाड़ी कार्यकर्ता और सहायिका से नियुक्ति, पदस्थापना और आगे बढ़ने के नाम पर खुलेआम रिश्त वसूली जा रही है। यह कोई अपवाद नहीं, बल्कि सिस्टम बन चुकी लूट है। महानिदेशक लोकायुक्त के सख्त निर्देशों के बाद लोकयुक्त संगठन की इंदौर इकाई ने 26 फरवरी 2026 को ट्रेप कार्रवाई करते हुए महिला बाल विकास विभाग की संविदा पर्यवेक्षक अजिता मोहे को 5,000 रुपये की रिश्त लेते हुए रंगे हाथों पकड़ा।

नियुक्ति से लेकर पदस्थापना तक 'रेट



सवाल जो सिस्टम से पूछे जाने चाहिए

वया महिला-बाल विकास विभाग में हर आंगनवाड़ी से प्रतिमाह अवैध वसूली कोई छुपा रहस्य है वया बिना 'नजरा' के नियुक्ति, स्थानांतरण या पदोन्नति संभव नहीं कब तक गरीब महिलाओं की नौकरी को निजी कमाई का जरिया बनाकर रखा जाएगा। अब सिर्फ एक गिरफ्तारी काफी नहीं यह मामला किसी एक व्यक्ति का नहीं, बल्कि पूरे तंत्र की सड़क का संकेत है। जरूरत है कि: पूरे प्रोजेक्ट/सेक्टर स्तर पर ऑडिट और जांच हो, पूर्व में की गई नियुक्तियों और पदस्थापनाओं की पुनः समीक्षा हो, और अवैध वसूली के नेटवर्क में शामिल हर कड़ी पर कठोर कार्रवाई की जाए। जब तक जड़ तक प्रहार नहीं होगा, तब तक महिला-बाल विकास जैसे संवेदनशील विभाग में गरीब और मेहनतकश महिलाओं का शोषण रूढ़ि ही चलता रहेगा।

लिस्ट': आवेदिका सलिला पालवी, उम्र 27 वर्ष, आंगनवाड़ी सहायिका (आंगनवाड़ी केंद्र-1, मोजवारी) ने बताया कि अक्टूबर 2025 में सहायिका पद पर नियुक्ति के लिए उससे 5,000 रुपये पहले ही वसूले जा चुके थे। जब मोजवारी के आंगनवाड़ी केंद्र-3 में कार्यकर्ता पद रिक्त हुआ और उसने नियमानुसार आवेदन किया, तो पर्यवेक्षक अजिता मोहे ने कार्यकर्ता पद पर पदस्थापना के बदले 2,00,000 रुपये की सीधी मांग कर दी। यानी कुल 2,05,000

रुपये की रिश्त-खुलेआम, बेखौफ। शिकायत सही, ट्रेप सफल

आवेदिका ने इस भ्रष्टाचार की शिकायत लोकयुक्त कार्यालय इंदौर में की। सत्यापन में शिकायत सही पाई गई। इसके बाद गठित ट्रेप दल ने कार्रवाई करते हुए 5,000 रुपये लेते समय आरोपिया को दबोच लिया। आरोपी के खिलाफ भ्रष्टाचार निवारण (संशोधन) अधिनियम, 2018 की धारा 7 के तहत कार्रवाई जारी है।

'संकल्प से समाधान' अभियान के शिविरों में 72,280 आवेदन स्वीकृत

सत्ता सुधार ■ खंडवा

नागरिकों को उनकी पात्रता के अनुरूप शासन की विभिन्न योजनाओं एवं सेवाओं का लाभ दिलाने के उद्देश्य से प्रदेशभर में 'संकल्प से समाधान' अभियान संचालित किया जा रहा है। अभियान के अंतर्गत ग्रामीण एवं शहरी क्षेत्रों में शिविर आयोजित कर नागरिकों से आवेदन प्राप्त किए जा रहे हैं तथा कई मामलों में मौके पर ही निराकरण किया जा रहा है। जिला पंचायत के मुख्य कार्यपालन अधिकारी डॉ. नागार्जुन बी. गोड्ड ने जानकारी देते हुए बताया कि अब तक आयोजित शिविरों में शासन की विभिन्न योजनाओं का लाभ प्राप्त करने हेतु कुल 89,545 आवेदन प्राप्त हुए हैं। इनमें ग्रामीण क्षेत्र से



70,598 तथा शहरी क्षेत्र से 18,947 आवेदन शामिल हैं। उन्होंने बताया कि इनमें से कुल 72,280 आवेदनों को स्वीकृति प्रदान की जा चुकी है। स्वीकृत आवेदनों में ग्रामीण क्षेत्र के 57,436 तथा शहरी क्षेत्र के 14,844 आवेदन सम्मिलित हैं। सीईओ ने आगे बताया कि संबंधित आवेदकों की अपात्रता के कारण

6,258 आवेदन अस्वीकृत किए गए हैं, जिनमें ग्रामीण क्षेत्र के 5,847 एवं शहरी क्षेत्र के 411 आवेदन शामिल हैं। शेष आवेदनों पर नियमानुसार कार्यवाही जारी है। प्रशासन ने नागरिकों से अपील की है कि वे अभियान के तहत आयोजित शिविरों में उपस्थित होकर अपनी पात्रता के अनुसार योजनाओं का लाभ प्राप्त करें।

शराब दुकानों की नीलामी 27 से ई टेंडर के जरिए होगा निष्पादन

ढाई लाख की मदिरा के विरुद्ध 23 प्रकरण हुए दर्ज

सत्ता सुधार ■ हरदा

नवीन आबकारी नीति वर्ष 2026-27 के अनुसार हरदा जिले में वित्तीय वर्ष 2026-27 के लिए मदिरा दुकानों के निष्पादन की प्रक्रिया शुरू होने जा रही है। कलेक्टर निदेशानुसार, जिले की 18 कम्पोजिट मदिरा दुकानों को 5 समूहों में बांटकर ई-टेंडर कम ऑक्शन के माध्यम से नीलाम किया जाएगा। यह कार्यवाही 27 फरवरी से 07 मार्च तक तीन चरणों में सम्पन्न होगी। जिला आबकारी अधिकारी सुनील भोजने ने बताया कि सभी 5 समूहों का आरंभिक मूल्य 144 करोड़ 29 लाख 75 हजार 201 रुपये है जो कि वर्तमान वित्तीय वर्ष 2025-26 के मुकाबले 20 प्रतिशत अधिक है। जिला आबकारी अधिकारी भोजने ने बताया कि ई-टेंडर से निष्पादन के लिये जारी कार्यक्रम अनुसार ऑनलाइन टेंडर प्रपत्र डाउनलोड व ऑफर सबमिट करने की तिथि 27 फरवरी से 2 मार्च 2026 तक प्रथम चरण का प्रथम बेच रहेगा। इसी प्रकार 3 मार्च से 5 मार्च तक



प्रथम चरण के दूसरे बेच की ई-टेंडर की प्रक्रिया सम्पन्न होगी। इसी प्रकार प्रथम चरण के तीसरे बेच में ई-टेंडर की प्रक्रिया 6 मार्च से 7 मार्च तक सम्पन्न होगी। उन्होंने बताया कि ई-टेंडर एवं ई-टेंडर कम ऑक्शन की कार्यवाही जिला निष्पादन समिति द्वारा सम्पन्न कराई जाएगी।

ढाई लाख के लगभग की मदिरा के विरुद्ध 23 प्रकरण दर्ज: जिला आबकारी अधिकारी श्री भोजने ने बताया कि इस दौरान आबकारी विभाग के दल ने वृत्त टिमरनी के कामलिया ढाबा, शीतल ढाबा, राजपूत ढाबा, बैरागढ़, टकी मोहल्ला, खेड़ीपुरा, बड़ी नहर के पास छिपाने रोड़ में दबिश दी। दबिश के दौरान

ग्रामिण क्षेत्र के अवैध विक्रय के विरुद्ध 15 प्रकरण दर्ज

आबकारी विभाग के दल ने जिले के ग्राम इकडालिया, गोगिया, बगवाड़, करताना, छिपाने व गोंदागांव चारखेड़ा, नांदरा, सोडलपुर, टिमरनी, महेंद्रगांव, सुलतानपुर व अजकृत रैथ्यत में दबिश दी। दबिश के दौरान कुल 19 पाव देशी शराब, 45 लीटर हाथ भट्टी कच्ची महुआ शराब एवं 1690 किलोग्राम महुआ लाहन जस कर आबकारी अधिनियम 1915 के तहत कुल 15 प्रकरण दर्ज किये। जस मुद्देमाल का अनुमानित बाजार मूल्य 1,79,425 रुपये है।

कुल 18 लीटर हाथ भट्टी कच्ची महुआ शराब, 21 पाव देशी शराब एवं 560 किलोग्राम महुआ लाहन जस कर आबकारी अधिनियम 1915 के तहत कुल 8 प्रकरण दर्ज किये। जस मुद्देमाल का अनुमानित बाजार मूल्य 61,175 रुपये है।

नेशनल लोक अदालत 14 मार्च को बिजली चोरी के राशि 10 लाख तक के प्रकरणों के होंगे समझौते



सत्ता सुधार ■ हरदा

म.प्र. मध्य क्षेत्र विद्युत वितरण कंपनी के कार्य क्षेत्र के भोपाल, नर्मदापुरम, ग्वालियर एवं चंबल संभाग के 16 जिलों में 14 मार्च 2026 शनिवार को नेशनल लोक अदालत में बिजली चोरी एवं अन्य अनियमितताओं के प्रकरण को समझौते के माध्यम से निराकृत किया जाएगा। कंपनी द्वारा विद्युत अधिनियम 2003 धारा 135 के तहत विद्युत चोरी के लंबित प्रकरणों एवं विशेष न्यायालयों में विचाराधीन प्रकरणों के निराकरण के लिए विद्युत उपभोक्ताओं एवं उपयोगकर्ताओं से अपील की गई है कि वे अभियान के तहत आयोजित शिविरों में उपस्थित होकर अपनी पात्रता के अनुसार योजनाओं का लाभ प्राप्त करें।

उपभोक्ताओं को प्रकरणों में ही छूट दी जाएगी। प्रि-लिटिगेशन स्तर पर - कंपनी द्वारा आंकलित सिविल दायित्व की राशि पर 30 प्रतिशत एवं आंकलित राशि के भुगतान में चूक किये जाने पर निर्धारण आदेश जारी होने की तिथि से 30 दिवस की अवधि समाप्त होने के पश्चात् प्रत्येक छः माही चक्रवृद्धि दर अनुसार 16 प्रतिशत प्रतिवर्ष की दर से लगने वाले ब्याज दर राशि पर 100 प्रतिशत की छूट दी जाएगी। **व्याज की राशि पर 100 प्रतिशत छूट दी जाएगी**

लिटिगेशन स्तर पर - कंपनी द्वारा आंकलित सिविल दायित्व की राशि पर 20 प्रतिशत एवं आंकलित राशि के भुगतान में चूक किये जाने पर निर्धारण आदेश जारी होने की तिथि से 30 दिवस की अवधि समाप्त होने के पश्चात् प्रत्येक छः माही चक्रवृद्धि दर अनुसार 16 प्रतिशत प्रतिवर्ष की दर से लगने वाले ब्याज की राशि पर 100 प्रतिशत छूट दी जाएगी।

बिजली ट्रांसफार्मर के नीचे या पोल के पास होली न जलाएँ

हरदा। मध्य क्षेत्र विद्युत वितरण कंपनी ने विद्युत उपभोक्ताओं से अपील की है कि वे होलिका दहन के पूर्व पर विद्युत सुरक्षा एवं सावधानियां रखकर सुरक्षित होली मनाएं। कंपनी ने सभी लोगों से अपील की है कि वे बिजली लाइन के नीचे, ट्रांसफार्मर के नीचे या पोल के आसपास होली न जलाएं, क्योंकि इससे तार अथवा विद्युत उपकरण पिघल सकते हैं और दुर्घटना होने की संभावना बनी रहती है। देखते ही देखते छोटी सी असावधानी बड़ी दुर्घटना का रूप ले सकती है। कंपनी ने नागरिकों से अनुरोध किया कि वे होलिका दहन का कार्यक्रम बिजली लाइनों के नीचे व आसपास न करें। कंपनी ने मिठई, मूर्तियां, रंग-गुलाल, पूजन सामग्री आदि की दुकानें एवं होली पर्व से जुड़ी अन्य सामग्री के विक्रय हेतु लगाए जाने वाली अस्थायी

दुकानों के प्रकाश व्यवस्था हेतु व्यापारी बंधुओं से अनुरोध किया है कि वे नियमानुसार अस्थायी कनेक्शन लेकर ही बिजली का उपयोग करें। कंपनी ने कहा है कि होली पर्व पर अस्थायी दुकानों की स्थापना, बिजली ट्रांसफार्मरों एवं बिजली की लाइनों से सुरक्षित दूरी बनाकर ही स्थापित करें ताकि विद्युत दुर्घटनाओं से बचा जा सके। कंपनी ने सभी विद्युत उपभोक्ताओं से कहा है कि वैधानिक कनेक्शन लेकर ही बिजली का उपयोग करें। कंपनी ने कहा है कि बिजली के अनधिकृत उपयोग के मामले पकड़ने तथा भार वृद्धि अथवा स्वीकृत प्रयोजन के स्थान पर अन्य किसी प्रयोजन के लिए विद्युत उपभोग करते पाए जाने पर विद्युत अधिनियम 2003 की धारा 135, 138 के अंतर्गत कानूनी कार्यवाही की जाएगी।

नहरों के संचालन की अर्वाधि 15 मार्च तक बढ़ाएं

हरदा। जिला एक प्रमुख कृषि प्रधान जिला है, जहां वर्तमान सीजन में किसानों द्वारा बोनी सर्वाधिक है। मक्के की फसल की प्रकृति और उसकी बेहतर पैदावार के लिए कम से कम 8 बार सिंचाई की अनिवार्य आवश्यकता होती है। वर्तमान में फसलें पकने की अवस्था में हैं। यदि नहरों से पानी की आपूर्ति समय से पूर्व बंद कर दी जाती है, तो मक्के की फसलें सूख जाएगी, जिससे किसानों को भारी आर्थिक नुकसान का सामना करना पड़ेगा। जिले के अन्नदाता की मेहनत और लागत को बचाने के लिए यह आवश्यक है कि नहरों में 15 मार्च 2026 तक पानी की उपलब्धता सुनिश्चित की जाए। जिला कांग्रेस कमेटी ने मांग की है कि नहरों के संचालन की अंतिम तिथि को बढ़ाकर 15 मार्च किया जाए। टेल तक के किसानों को पर्याप्त पानी उपलब्ध कराया जाए। किसानों की जायज मांग को स्वीकार करते हुए सिंचाई विभाग को तत्काल अवगत कएने का कष्ट करें। यदि समय रहते पानी की अर्वाधि नहीं बढ़ाई गई, तो जिला कांग्रेस कमेटी किसानों के हितों की रक्षा के लिए आंदोलन करने के लिए बाध्य होगी।

साईं धाम सिराली में सफल रक्त दान शिविर



सत्ता सुधार ■ हरदा/सिराली

जिला अस्पताल में रक्त की कमी को दूर करने के उद्देश्य से साईं धाम सिराली में रक्तदान शिविर का आयोजन किया गया। शिविर में क्षेत्र के लोगों ने उत्साहपूर्वक भाग लेते हुए लगभग 82 यूनिट रक्तदान किया। जिला चिकित्सालय हरदा में इन दिनों रक्त की अत्यधिक कमी महसूस की जा रही थी। इसी को ध्यान में रखते हुए साईं धाम समिति ने पहल करते हुए शिविर आयोजित किया। जिला चिकित्सालय से आई चिकित्सकीय टीम ने लगातार चार घंटे तक अपनी सेवाएं देते हुए रक्त संग्रह की प्रक्रिया को सफलतापूर्वक पूर्ण किया। समाजसेवी मनोहर दास अग्रवाल ने सभी रक्तदाताओं का आभार व्यक्त करते हुए साईं धाम की इस सराहनीय पहल की प्रशंसा की। साईं धाम के दयाशंकर करोड़े ने रक्त दाताओं एवं जिला अस्पताल से आई टीम एवं कर्मचारियों का धन्यवाद ज्ञापित किया। रक्तदान शिविर में समाजसेवी मनोहर दास अग्रवाल, नर्मदा प्रसाद जानी, माणक चंद सेठ, कुंजबिहारी सोमानी, दिनेश करोड़े, दयाशंकर करोड़े, वेदप्रकाश शर्मा, बंटी भायरे, राहुल शाह, शिवदास गुर्जर, मथुरादास बुचा, बीजू शास्त्री, लालू राजपूत, नारायण बाके, दिना करोड़े, अंकित मोकारी, भगवान सिंह राजपूत एवं मुकेश टाले सहित अनेक गणमान्य नागरिक विशेष रूप से उपस्थित रहे। आयोजकों ने भविष्य में भी जनहित में ऐसे कार्यक्रम आयोजित करने की बात कही। शिविर की सफलता से क्षेत्र में सेवा, सहयोग एवं मानवता की भावना को बल मिला है।

कार्यक्रम इसमें पुरुष वर्ग की 20 टीमों और महिला वर्ग की 4 टीमों शामिल है

माईसेम सीमेंट द्वारा 'इंटर विलेज वॉलीबॉल टूर्नामेंट' का भव्य आयोजन



सत्ता सुधार ■ दमोह
क्षेत्र के युवाओं में खेल भावना को प्रोत्साहित करने और ग्रामीण प्रतिभाओं को एक सशक्त मंच प्रदान करने के उद्देश्य से माईसेम सीमेंट कंपनी द्वारा 'माईसेम इंटर विलेज वॉलीबॉल टूर्नामेंट-2026' का आयोजन किया जा रहा है। यह तीन दिवसीय खेल महाकुंभ दमोह जिले के पथरिया ब्लॉक अंतर्गत लखवानी में आयोजित होगा। **24 टीमों दिखाएंगी अपना दमखम:** इस

प्रतियोगिता की खास बात यह है कि इसमें ग्रामीण अंचलों की कुल 24 टीमों हिस्सा ले रही हैं। इसमें पुरुष वर्ग की 20 टीमों और महिला वर्ग की 4 टीमों शामिल हैं, जो खेल जगत में अपनी पहचान बनाने के लिए मैदान में उतरेंगी। महिला खिलाड़ियों की भागीदारी इस आयोजन को और भी विशेष बना रही है। कार्यक्रम विवरण: शुभारंभ: 27 फरवरी 2026 (प्रातः 11:00 बजे से) समापन: 1 मार्च 2026 (सायं 7:00 बजे) स्थान: बड़े तालाब के पास, श्री हनुमान जी मंदिर परिसर, लखवानी, पथरिया (जिला-दमोह) विकास और अनुशासन का संगम माईसेम सीमेंट कंपनी के क्लस्टर हेड ने जानकारी देते हुए बताया कि कंपनी 'दमोह जिले के विकास के लिये प्रतिबद्ध' है। उन्होंने कहा कि खेल न केवल शारीरिक स्वास्थ्य के लिए जरूरी है, बल्कि यह आपसी स्नेह, भाईचारे और अनुशासन को भी बढ़ावा देता है। ग्रामीण खिलाड़ियों को उचित अवसर देना ही

शासकीय कमला नेहरू महिला महाविद्यालय दमोह में इको क्लब के पर्यावरण शिक्षण कार्यक्रम मशरूम उत्पादन एवं वर्मी कंपोस्टिंग विषय पर कार्यशाला का आयोजन किया गया



दमोह। शासकीय कमला नेहरू महिला महाविद्यालय दमोह में 25 फरवरी को प्राचार्य डॉ. जी.पी. चौधरी की अध्यक्षता में इको क्लब के पर्यावरण शिक्षण कार्यक्रम इस कार्यक्रम का आयोजन किया गया। इस कार्यक्रम में मुख्य अतिथि जन भागीदारी समिति के अध्यक्ष चंद्रभानु पटेल एवं डॉ. प्रेमियों और प्रबुद्ध जनों को इस खेल प्रबंधन ने क्षेत्र के समस्त नागरिकों, खेल

मशरूम उत्पादन एवं वर्मी कंपोस्टिंग विषय पर कार्यशाला का आयोजन किया गया। इस कार्यक्रम में मुख्य अतिथि जन भागीदारी समिति के अध्यक्ष चंद्रभानु पटेल एवं डॉ. प्रेमियों और प्रबुद्ध जनों को इस खेल उत्सव में उपस्थित होकर खिलाड़ियों का

मनोज अहिरवार, डॉ. बी. एल. साहू, कृषि विज्ञान केंद्र दमोह एवं मास्टर ट्रेनर के रूप में श्रीराम जी कुेरिया मेहता ऑर्गेनिक फार्म, हरिश्चंकर विश्वकर्मा जड़ी बूटी एवं मशरूम उत्पादन विशेषज्ञ के रूप में व्याख्यान देकर मशरूम यूनिट के संचालन के बारे में बताया साथ ही इको क्लब के छात्रों द्वारा विभिन्न प्रकार के प्रदर्शनी लगाया गया है, जिसमें चिड़ियों के लिए घोंसला, स्टोन पेंटिंग, ग्लास पेंटिंग का प्रदर्शित किया गया। इस कार्यक्रम के दौरान पूर्व में हुई प्रतियोगिताओं का पुरस्कार वितरण किया गया।

कलेक्टर ने छिदगांव में किया निरीक्षण



सत्ता सुधार ■ हरदा

कलेक्टर सिद्धार्थ जैन ने गुरुवार को टिमरनी विकासखण्ड के छिदगांव मेल में आंगनवाड़ी केन्द्र, आयुष ओषधालय एवं शासकीय हाई स्कूल का निरीक्षण किया। इस

दौरान उन्होंने आंगनवाड़ी में पर्याप्त प्रकाश व्यवस्था करने के निर्देश दिए। साथ ही हाई स्कूल में परीक्षाओं के संचालन की जानकारी ली। एसडीएम भी निरीक्षण के दौरान मौजूद थे।

ब्रीफ न्यूज

ननि की महिला ब्रिगेड ने नागरिकों से संपर्क कर बकाया संपत्तिकर सहित अन्य सभी करों की राशि जमा कराई



सागर। नगर निगम आयुक्त राजकुमार खत्री द्वारा बकाया करों की राशि की वसूली सुनिश्चित करने हेतु गठित महिला ब्रिगेड द्वारा शहर के विभिन्न वार्डों में सक्रिय रूप से अभियान चलाया जा रहा है। महिला ब्रिगेड की टीम बकायादरों से सीधे संपर्क कर उन्हें संपत्तिकर, जलकर, कचरा प्रबंधन शुल्क तथा दुकानों के किराये की लंबित राशि जमा करने के लिए प्रेरित कर रही है। महिला ब्रिगेड द्वारा शास्त्री वार्ड, संतकवर राम वार्ड, मोतीनगर बाहुबली कालोनी, कटरा वार्ड में

बकायादरों से संपर्क किया गया तथा मौके पर ही कई नागरिकों ने कर की राशि जमा कराई। इस दौरान टीम द्वारा नागरिकों को वित्तीय वर्ष 2025-26 के संपत्तिकर को 31 मार्च के पूर्व जमा करने के लिए जागरूक किया गया। साथ ही यह भी जानकारी दी गई कि शासन के निर्देशानुसार 31 मार्च के बाद बकाया संपत्तिकर पर अधिभार लगने के कारण देय राशि बढ़कर दोगुनी हो जाएगी जिससे नागरिकों पर अतिरिक्त आर्थिक भार पड़ेगा।

निगमायुक्त ने की अपील:

नगर निगम आयुक्त राजकुमार खत्री ने नगर निगम क्षेत्र के समस्त नागरिकों से अपील करते हुए कहा है कि वे संपत्तिकर, जलकर, कचरा प्रबंधन शुल्क, दुकानों का किराया सहित अन्य सभी देय करों को वित्तीय वर्ष समाप्त होने के पूर्व 31 मार्च तक अनिवार्य रूप से जमा कर नगर निगम को सहयोग प्रदान करें। उन्होंने कहा कि समय पर कर जमा करने से नागरिकों को अधिभार से बचने में भी सुविधा होगी तथा शहर के विकास कार्यों को गति मिल सकेगा। नगर निगम द्वारा कर वसूली अभियान आगे भी निरंतर जारी रहेगा। महिला ब्रिगेड में सहायक प्रभारी श्रीमती जया श्रीवास्तव, श्रीमती नीता श्रीवास्तव, स्वदेश राजा बुंदेला, श्रीमती विजया श्रीवास्तव सहित अन्य कर्मचारी उपस्थित थीं।

बसाहरी में नवविवाहिता के साथ मारपीट, पुलिस ने मामला दर्ज किया

खुरई/सागर। खिमलासा थाना क्षेत्र अंतर्गत आने वाले बसाहरी गांव में नवविवाहिता के साथ मारपीट की घटना सामने आई है। पुलिस ने महिला के पति के खिलाफ मामला दर्ज किया। पुलिस से मिली जानकारी अनुसार फरियादी साधना अहिरवार उम्र 21 साल ने शिकायत दर्ज कराई है कि मेरी शादी करीब 6 माह पूर्व राहुल अहिरवार निवासी बसाहरी के साथ हुई थी। वह शादी के दो माह बाद से ही अभद्रता करने लगा था। हाल ही में 16 फरवरी की रात करीब 10 बजे वह कहने लगे खाना क्या बनाया है। मैंने कहा दाल रोटी, इतनी सुनते ही वह गाली गलौच करने लगा। मैंने गाली देने से मना किया तो डंडे से मारपीट शुरू कर दी। पुलिस ने आरोपी के खिलाफ मामला दर्ज कर कार्यवाही शुरू की।

आरोप...5 से 10 प्रतिशत तक कमीशन मांग रहे, रजिस्ट्री खर्च के नाम से जोड़ी जाती हैं राशि

बंदा उप पंजीयक कार्यालय में दलालों का बढ़ता दखल

जा रहा है कि यह राशि अधिकारी के नाम पर वसूली जाती है। ग्रामीणों का कहना है

कि यदि कोई व्यक्ति सीधे कार्यालय पहुंचकर बिना किसी माध्यम के रजिस्ट्री कराने का प्रयास करता है तो उसे तकनीकी आपत्तियों और दस्तावेजी कमियों के नाम पर बार-बार चक्कर लगवाए जाते हैं। ऐसे में समय और परेशानी से बचने के लिए लोग दलालों के माध्यम से ही कार्य कराना उचित समझते हैं।

नियमानुसार अधिकृत लाइसेंसधारी एवं दस्तावेज लेखक को निर्धारित स्थान से ही ई-पंजीयन कार्य संपादित करना होता है। लाइसेंस आवेदन के समय उनके कार्यस्थल का उल्लेख किया जाता है। बावजूद इसके, कई लाइसेंसधारी उप पंजीयक कार्यालय परिसर अथवा उसके आसपास ही दिनभर सक्रिय नजर आते

हैं। सूत्रों के अनुसार कुछ दस्तावेज लेखक कार्यालय के भीतर ही बैठे देखे जाते हैं, जिससे आमजन में संदेह की स्थिति बनती है। प्रश्न यह उठता है कि जब शासन के स्पष्ट निर्देश हैं कि लाइसेंसधारी कार्यालय परिसर में बैठकर कार्य नहीं करेंगे, तो फिर इनकी उपस्थिति क्यों बनी रहती है।

शुल्क सूची का अभाव, पारदर्शिता पर प्रश्न

कार्यालय परिसर में अधिकृत शुल्क एवं सेवा शुल्क की स्पष्ट सूची प्रदर्शित नहीं होने की शिकायत भी सामने आई है। यदि प्रत्येक कार्य के लिए निर्धारित शुल्क सार्वजनिक रूप से अंकित हो, तो अनावश्यक वसूली की संभावना कम हो

सकती है। ग्रामीणों का कहना है कि उन्हें यह जानकारी नहीं होती कि किस कार्य के लिए कितना अधिकृत शुल्क देय है, जिसका लाभ उठाकर अतिरिक्त राशि वसूली जा रही है। स्थानीय नागरिकों ने जिला प्रशासन से मांग की है कि उप पंजीयक कार्यालय की कार्यप्रणाली की निष्पक्ष जांच कराई जाए, लाइसेंसधारियों के कार्यस्थल का सत्यापन कराया जाए तथा कार्यालय परिसर में अनधिकृत व्यक्तियों की आवाजाही पर रोक लगाई जाए। अब देखा यह है कि संबंधित विभाग और प्रशासन इन शिकायतों पर क्या कदम उठाते हैं और पंजीयन प्रक्रिया को वास्तव में पारदर्शी बनाने के लिए क्या कार्रवाई की जाती है।

7 वर्षों से ठेकेदार का भुगतान लंबित बण्डा नगर में विकास कार्य अटके

मुख्यमंत्री शहरी अधोसंरचना योजना द्वितीय चरण के कार्य अधूरे, जांच समितियों के बावजूद नहीं हुआ निराकरण



सत्ता सुधार ■ बण्डा/सागर
नगर परिषद बण्डा में मुख्यमंत्री शहरी अधोसंरचना योजना द्वितीय चरण के अंतर्गत कराए गए निर्माण कार्य पिछले सात वर्षों से अधूरे पड़े हैं। ठेकेदार का आरोप है कि कार्य पूर्ण होने और सभी आवश्यक परीक्षणों में निर्माण मानक पाए जाने के बावजूद भुगतान रोक दिया गया है। बताया गया है कि कार्य के दौरान ही सभी गुणवत्ता परीक्षण किए गए थे, जिनमें काम मानक स्तर का पाया गया। इसके बाद भी निर्माण को घंटिया बताते हुए और परीक्षण न होने का हवाला देकर भुगतान रोक दिया गया। इस पूरे मामले में अब तक आठ उच्च स्तरीय समितियां गठित की जा चुकी हैं,

जिनमें से पांच ने प्रतिवेदन ही प्रस्तुत नहीं किया। जिन समितियों ने जांच की, उन्होंने भी कार्य को मानक के अनुरूप बताया। सितंबर 2025 में सीएमओ द्वारा प्रस्तुत प्रतिवेदन में भी यह उल्लेख किया गया कि सभी परीक्षणों में कार्य मानक पाया गया तथा निर्मित सड़कों की साढ़े छह वर्ष बाद भी सतह सामान्य स्थिति में है। इसके बावजूद सात वर्षों से भुगतान लंबित है।

विधानसभा में उठा था मामला

बण्डा विधायक वीरेन्द्र सिंह लोधी ने विधायक बनने के बाद फरवरी 2024 में जांच व वर्षों से लंबित इस प्रकरण को

विधानसभा में उठाया था। तारांकित प्रश्न क्रमांक 1174 एवं 1175 के माध्यम से मंत्री द्वारा तीन सदस्यीय दल गठित कर गुण-दोष के आधार पर कार्रवाई का आश्वासन दिया गया था। हालांकि अब तक इस दिशा में ठोस कार्यवाही नहीं हो सकी है।

छह साल बाद दर्ज हुई सही नाप, फिर भी भुगतान नहीं

ठेकेदार के अनुसार, उसके समक्ष कार्यों की पुनः माप लेकर वर्ष 2025 में सही बिल तैयार किया गया, लेकिन उसका भी भुगतान अब तक नहीं हुआ। बताया जा रहा है कि वार्ड 12 की सड़क सहित अन्य कार्यों की

शेष कार्यों की पुनः निविदा जारी

भुगतान करने के बजाय योजना के शेष कार्यों के लिए पुनः निविदा जारी कर दी गई है। कार्यपालन यंत्री मेघ तिवारी ने अंतिम देयक का अनुमोदन नहीं किया, लेकिन शेष कार्यों की निविदा हेतु तकनीकी स्वीकृति जारी कर दी। इसके बाद सीएमओ द्वारा पूर्व निविदा निरस्त करने की प्रक्रिया पूरी किए बिना, तुलनापत्रक तैयार किए बिना और ठेकेदार को सूचना दिए बिना नई निविदा जारी कर दी गई। ठेकेदार ने इस प्रक्रिया को अनियमित एवं प्रक्रियाविहीन बताते हुए आपत्ति दर्ज कराई है। ठेकेदार का कहना है कि नियमानुसार पहले कारण सहित निविदा निरस्ती सूचना जारी कर अंतिम देयक एवं तुलनापत्रक तैयार किया जाता है, उसके बाद नई निविदा की प्रक्रिया अपनाई जाती है। उनका आरोप है कि बिना वैधानिक आधार के जल्दबाजी में नई निविदा जारी की गई है, ताकि मामला न्यायालय में पहुंच जाए और उसे 'विचाराधीन' बताकर जवाब दिया जा सके।

अंतिम माप के बिना फाइनल बिल तैयार नहीं हो सकता। आरोप है कि सीएमओ रनिंग बिल को फाइनल बिल बताकर हस्ताक्षर कराने का प्रयास कर रहे हैं, जबकि कार्यपालन यंत्री द्वारा हस्ताक्षर नहीं किए जा रहे। परिणामस्वरूप बिल आठ माह से लंबित है।

महापुरुषों एवं सांकेतिक स्थल बने राजनीतिक दलों के प्रचार स्थल, शासन प्रशासन रहता है मौन मार्गदर्शन देने वाले जब खुद नियमों का उल्लंघन करें तो फिर इसे क्या कहेंगे

बीना/सागर। बीना में महापुरुषों और सांकेतिक स्थलों का राजनीतिक दलों, सामाजिक संगठनों द्वारा प्रचार स्थलों के रूप में उपयोग किया जा रहा है, लेकिन शासन इस पर मौन है। जिन महापुरुषों की लोग शपथ लेकर आगे बढ़ते हैं उन्हें ही अपने प्रचार के माध्यम से महापुरुषों की मूर्तियों के आगे बोर्ड लगाकर उन्हें ढक देते हैं। उनकी जन्म जयंती एवं कार्यक्रमों के दौरान जरूर उनकी शपथ ली जाती है उनके मार्गदर्शन बताए जाते हैं किंतु उन पर खुद ना चल कर उन्हें केवल अपना प्रचार का माध्यम बना रहे हैं। अंबेडकर चौराहा से गांधी चौराहा एवं स्टेशन रोड के बीच में



जो डिवाइडर बने हैं विद्युत पोलों का उपयोग होर्डिंग लगाने में किया जा रहा है जबकि नगर पालिका प्रशासन से इसकी अनुमति लेना चाहिए जिसकी विधिवत रसीद भी काटी जाती है। ज्ञात हुआ है कि शपथ की विज्ञापन के बोर्ड हेतु ठीक का एडवर्टाइजिंग कंपनी को दिया गया है क्या डिवाइडर के बीच वृक्षों पर और महापुरुषों को ढकना उचित है।

तीन वर्षों से दुकान आवंटन लंबित, शिक्षित बेरोजगार दुकानदारों ने कलेक्टर जनसुनवाई में लगाई गुहार

देवरी/सागर। देवरी में आयोजित कलेक्टर जनसुनवाई में मंगलवार को उस समय भावनात्मक दृश्य देखने को मिला जब वर्षों से दुकान आवंटन की प्रतीक्षा कर रहे शिक्षित बेरोजगार दुकानदारों ने अपनी व्यथा प्रशासन के समक्ष रखी। आवेदकों ने बताया कि लगभग 30 वर्ष पूर्व उन्होंने विधिवत नीलामी प्रक्रिया के तहत नगर पालिका की दुकानों को प्राप्त किया था और नियमित रूप से किराया भी जमा करते रहे। दुकानदारों के अनुसार नगर पालिका द्वारा नवीन भवन निर्माण के लिए उनसे यह कहकर दुकानें खाली कराई गई थीं कि छह माह के भीतर पुनः निर्मित दुकानों का आवंटन कर दिया जाएगा। आवेदकों का कहना है कि नया भवन लगभग दो वर्ष पूर्व बनकर तैयार हो चुका है, किंतु आज दिनांक तक दुकानों का पुनः आवंटन नहीं किया गया है। इस कारण संबंधित



दुकानदार पिछले तीन वर्षों से बेरोजगारी का दर्श झेल रहे हैं। उन्होंने आवेदन में उल्लेख किया है कि व्यापार बंद होने से उनके समक्ष आर्थिक संकट गहरा गया है, कई लोग कर्ज में डूब चुके हैं और परिवार के भरण-पोषण में गंभीर कठिनाइयों का सामना कर रहे हैं। मंगलवार को आयोजित जनसुनवाई में यह आवेदन संदीप जी आर के नाम संबोधित करते हुए प्रस्तुत किया गया। आवेदन में संबंधित पक्ष के रूप में नगर पालिका परिसर्ग देवरी

को उल्लेखित किया गया है। आवेदन में संजय वर्मा, वीरेंद्र कुमार गुप्ता, सौरभ बूजपुरिया, संजय तिवारी, राजेंद्र जैन, ओमप्रकाश ठाकुर एवं राजकुमार सोनी सहित अन्य दुकानदारों ने सामूहिक रूप से हस्ताक्षर कर प्रशासन से शीघ्र हस्तक्षेप की मांग की है। दुकानदारों ने कलेक्टर से अनुरोध किया है कि नगर पालिका को आवश्यक निर्देश जारी कर लंबित दुकान आवंटन की प्रक्रिया तत्काल पूर्ण कराई जाए, ताकि वर्षों से प्रभावित परिवारों को राहत मिल सके। जनसुनवाई में उपस्थित अधिकारियों ने आवेदन प्राप्त कर प्रकरण की जांच एवं नियमानुसार कार्रवाई का आश्वासन दिया। अब देखा होगा कि प्रशासन इस मामले में कितनी शीघ्रता से निर्णय लेकर प्रभावित दुकानदारों को राहत प्रदान करता है।

एसडीएम और रेलवे अधिकारियों ने प्राइवेट एजेंसी की मदद से ब्रिज के ऊपर डामरीकरण का कार्य शुरू किया

सर्वोदय चौराहा, इंदिरा गांधी वार्ड स्थित रोड पर भी हुआ डामरीकरण

सत्ता सुधार ■ बीना/सागर
झांसी गेट रेलवे ओवरब्रिज की जर्जर सड़क से जुड़ रहे शहर वासियों की समस्या को देखते प्रशासनिक अधिकारियों ने सराहनीय काम किया है। एसडीएम और रेलवे अधिकारियों ने प्राइवेट एजेंसी की मदद से ब्रिज के ऊपर डामरीकरण का कार्य शुरू हो गया है। करीब 300 मीटर हिस्से में काम पूरा होने से आवागमन सुगम हो गया है, जिससे आम लोगों को ब्रिज से आने जाने में राहत मिलेगी। सर्वोदय चौराहा पर भी हुआ डामरीकरण एवं कुरवाई बज से उतरने पर सड़क पर जगह-जगह गड्डे से परेशान लोगों को राहत देने नगर पालिका अध्यक्ष स्वयं खड़ी होकर डामरीकरण करवाती हुईं। बीना में झांसी रेलवे गेट पर करीब 900 मीटर लंबे रेलवे ओवरब्रिज का निर्माण लगभग तीन



वर्ष पूर्व किया गया था। इस ब्रिज का निर्माण दो एजेंसियों द्वारा किया गया था। पीडब्ल्यूडी ब्रिज ग्वालियर ने सिविल हिस्से में और के शुरू होने के कुछ समय बाद ही गुणवत्ता संबंधी समस्याओं के कारण ऊपरी स्लैब

उखड़ने लगा था, जिससे वाहन चालकों को भारी परेशानी का सामना करना पड़ रहा था। स्थानीय नागरिकों ने कई बार ब्रिज की मरम्मत की मांग उठाई। गारंटो पीरियड में पीडब्ल्यूडी ने अपने हिस्से की मरम्मत करा दी थी, लेकिन रेलवे और नगर पालिका के बीच हैडओवर को लेकर स्थिति स्पष्ट न होने से रेलवे पेशान में काम अटका रहा। रेलवे का कहना था कि मरम्मत का काम नगर पालिका को करना है, जबकि उनका कहना था कि उन्हें ब्रिज हैडओवर नहीं किया गया। इसके चलते एक साल से ब्रिज की मरम्मत नहीं कराई जा रही थी। जिससे जनता को भारी दिक्कतों का सामना करना पड़ रहा था। काम को लेकर नानक वार्ड पार्षद भी कई बार विरोध प्रदर्शन कर चुके थे, लेकिन मरम्मत नहीं की जा रही थी।

42 हजार की अवैध शराब के साथ दो आरोपी पकड़े, एक फरार

खुरई/सागर। पुलिस द्वारा अवैध शराब के खिलाफ चलाए जा रहे अभियान के तहत शहरी पुलिस ने बड़ी कार्रवाई की है। मुखबिर की सूचना पर शराब के साथ दो युवकों को गिरफ्तार किया है, जबकि एक आरोपी मौके से फरार हो गया। पुलिस से मिली जानकारी अनुसार मुखबिर द्वारा सूचना मिली थी कि सतना-हरदुआ रोड पर कुछ लोग अवैध शराब का परिवहन कर रहे हैं। पुलिस टीम मौके पर घेराबंदी कर मोटरसाइकिल सवार युवकों को रोककर जलाशी की। तलाशी के दौरान उनके पास कुल 394 बर्तार अवैध शराब बरामद की गई। जिसकी कुल मात्रा करीब 70 लीटर बताई जा रही है।

बीफ न्यूज

विश्वकप में खराब प्रदर्शन से निशाने पर आये बटलर, हैरी ने किया बचाव

कोलंबो। इंग्लैंड की टीम जीत के साथ ही सबसे पहले आईसीसी टी20 विश्वकप क्रिकेट के सेमीफाइनल में पहुंच गयी है पर अनुभवी विकेटकीपर-बल्लेबाज जोस बटलर के खराब फॉर्म से उसकी चिन्ताएं बढ़ गयी हैं। बटलर इस टूर्नामेंट में अभी तक लंबी पारी नहीं खेल पाये हैं। वह अब तक केवल 62 रन ही बना पाए हैं। ऐसे में वह आलोचकों के निशाने पर हैं हालांकि कप्तान हैरी ब्रूक ने बटलर का बचाव करते हुए कहा है कि वह सही समय पर लय हासिल करेंगे। हैरी ने पाकिस्तान के खिलाफ सुपर-8 मैच में शानदार शतक लगाकर अपनी टीम को जीत दिलायी थी। वहीं जब ब्रूक से पूछा गया कि क्या उन्हें बटलर के फॉर्म को लेकर चिन्ता है, तो ब्रूक ने कहा कि ऐसी कोई बात नहीं है। मैंने पहले भी कहा है बटलर एक शीर्ष स्तर के बल्लेबाज हैं। उन्होंने हर स्तर पर अपने को साबित किया है। उन्होंने एकदिवसीय और टी20 में विश्व कप जीते हैं और यह सिर्फ समय की बात है, एक अच्छी पारी के साथ ही वह लय हासिल कर लेंगे।

इंग्लैंड-न्यूजीलैंड मैच पर टिप्पणी पाकिस्तान की संभावनाएं

कोलंबो। न्यूजीलैंड की श्रीलंका के खिलाफ जीत से न केवल सह मेजबान श्रीलंकाई टीम आईसीसी टी20 विश्वकप के सेमीफाइनल से बाहर हो गयी है बल्कि इससे पाकिस्तान की संभावनाएं भी घटी हैं। न्यूजीलैंड की टीम अब प्लस 3.050 के रन रेट से अंक तालिका में काफी आगे बढ़ गयी है। ऐसे में पाक टीम के सेमीफाइनल की संभावनाएं अब दूसरी टीमों के परिणामों पर निर्भर हो गयी हैं। पाक टीम अब उम्मीद करेगी कि हैरी ब्रूक की कप्तानी वाली इंग्लैंड की टीम शुक्रवार को होने वाले मुकाबले में न्यूजीलैंड को हरा दे। इस मुकाबले में अगर इंग्लैंड की टीम न्यूजीलैंड को हरा देती है, तो पाकिस्तान के पास अपने अंतिम मैच में श्रीलंका को बड़े अंतर से हराकर सेमीफाइनल में जगह बनाने का अवसर रहेगा।

अफ्रीकी बर्डसीबी के अनुसार इस प्रकार की जो भी आशंकाएं लगायी गयी हैं वे सही नहीं हैं

द हंड्रेड से पाकिस्तानी खिलाड़ियों को बाहर नहीं किया जाएगा : ईसीबी

एजेंसी ■ लंदन

इंग्लैंड और वेल्स क्रिकेट बोर्ड (ईसीबी) ने कहा है कि द हंड्रेड क्रिकेट लीग से पाकिस्तानी खिलाड़ियों को बाहर नहीं किया जाएगा। ईसीबी के अनुसार इस प्रकार की जो भी आशंकाएं लगायी गयी हैं वे सही नहीं हैं। इससे पहले एक रिपोर्ट में दावा किया गया था कि लीग में आईपीएल से जुड़ी फेंचाइजियां पाकिस्तानी खिलाड़ियों को नहीं खरीदेंगी। द हंड्रेड की 4 फेंचाइजी ऐसी हैं जिनका मालिकाना अधिकार भारतीयों के पास है और वे पाक खिलाड़ियों को नहीं लेंगी। वहीं अब ईसीबी और द हंड्रेड की 8 फेंचाइजियों की तरफ से संयुक्त बयान जारी किया गया है कि द हंड्रेड में इस प्रकार का कोई भेदभाव नहीं होगा और अगर कोई टीम ऐसा करती है तो उसके खिलाफ कार्रवाई होगी।

इस सप्ताह एक रिपोर्ट में कहा गया था कि आईपीएल टीमों के मालिकों से जुड़ी 4 फेंचाइजी मैनचेस्टर सुपर जाइंट्स (आरपीएसजी ग्रुप),



एमआई लंदन (रिलायंस), सर्दन ब्रेव (जीएमआर) और सनराइजर्स लीड्स (सन ग्रुप) द हंड्रेड की नीलामी के लिए पंजीकृत पाकिस्तानी खिलाड़ियों से दूरी बनाये रख सकती हैं। गौरतलब है कि साल 2008 के मुंबई आतंकी हमले के बाद से ही विदेशी लीग में आईपीएल से जुड़ी फेंचाइजियों में पाकिस्तानी क्रिकेटर बहुत ही कम नजर आये हैं। हालांकि भारतीयों के द हंड्रेड की फेंचाइजियों को खरीदने से पहले पाकिस्तानी खिलाड़ी इस लीग में बहुत कम रुचि दिखा रहे थे। पिछले साल के टूर्नामेंट में सिर्फ 2 पाक खिलाड़ी खेलत दिखे थे। इतना ही नहीं, द हंड्रेड के अब तक हुए सभी 5 सीजन में कुल मिलाकर 9 पाकिस्तानी खिलाड़ी ही दिखे हैं। फेंचाइजी के नए मालिक इस सीजन से कामकाज संभालेंगे। ईसीबी और द हंड्रेड की फेंचाइजियों की ओर से जारी संयुक्त बयान में

कहा गया है, लीग को नए दर्शकों तक पहुंचाने, क्रिकेट के खेल के विकास और हर किसी को हमारे खेल से जोड़ने के लिए बनाया गया है। इस लीग में खिलाड़ियों को राष्ट्रीयता के आधार पर बाहर नहीं किया जाना चाहिए। बयान में आगे कहा गया है, 'टूर्नामेंट को चलाने के लिए जिम्मेदार आयोजक के तौर पर ईसीबी यह पक्का करने के लिए प्रतिबद्ध है कि इसमें कहीं कोई भेदभाव न हो और ऐसे किसी व्यवहार के खिलाफ कड़ी कार्रवाई के नियम मौजूद हैं।' संयुक्त बयान में कहा गया है, सभी 8 टीमों प्रतिबद्ध हैं कि चयन सिर्फ क्रिकेट से जुड़े प्रदर्शन, उपलब्धता और हर टीम की जरूरत पर आधारित होगा। गौरतलब है कि द हंड्रेड के लिए इस बार पाकिस्तान के कुल 67 खिलाड़ियों ने नीलामी के खातिर रजिस्ट्रेशन कराया है। इसमें 63 पुरुष और 4 महिला खिलाड़ी हैं।

भारतीय टीम जिम्बाब्वे के खिलाफ हारी तो ये होंगी संभावनाएं

अब बचे हुए दोनों मैचों में बड़ी जीत दर्ज करना जरूरी है

एजेंसी ■ चेन्नई

भारतीय क्रिकेट टीम आज यहां टी20 सुपर-8 के अहम मुकाबले में जिम्बाब्वे के खिलाफ मैदान में उतरेगी। भारतीय टीम के लिए सेमीफाइनल की उम्मीदें बनाये रखने के लिए ये मैच जीतना जरूरी है। इसमें हार के साथ ही उसकी सेमीफाइनल में पहुंचने की संभावनाएं तकरीबन समाप्त हो जाएंगी। दक्षिण अफ्रीका के खिलाफ पहले सुपर-आठ में मिली करारी हार के बाद से ही भारतीय टीम नेट रन रेट में काफी पीछे हो गयी थी जिससे उसके लिए अब बचे हुए दोनों मैचों में बड़ी जीत दर्ज करना जरूरी है। इसके अलावा उसे अन्य टीमों के परिणामों पर भी निर्भर रहना होगा। भारतीय टीम अगर इस मैच में जीतती है तो भी वह सेमीफाइनल की पक्की दावेदार नहीं बन जाएगी। इसके लिए उसे वेस्टइंडीज और दक्षिण अफ्रीका के बीच होने वाले



मुकाबले के परिणामों पर परिणामों पर भी ध्यान देना होगा। जिम्बाब्वे की टीम अगर भारतीय टीम को हरा देता है और वेस्टइंडीज, दक्षिण अफ्रीका को हरा देता है तो भारत टूर्नामेंट से बाहर हो जाएगा। वेस्टइंडीज की जीत उसे 4 अंकों पर ले जाएगी। वहीं दक्षिण अफ्रीका 2 अंकों पर रहेगा और भारत को हराकर जिम्बाब्वे के भी 2 अंक हो जाएंगे। भारत 0 अंकों के साथ चौथे स्थान पर होगा। ऐसी स्थिति में भारत अपने आखिरी मैच में वेस्टइंडीज

को हरा भी दे, तो भी उसके अधिकतम 2 अंक ही होंगे। चूंकि दक्षिण अफ्रीका और जिम्बाब्वे का आखिरी मैच आपस में है, उनमें से कोई एक टीम 2 अंक से आगे निकल जाएगी, जिसे भारत बाहर हो जाएगा। वहीं यदि भारतीय टीम जिम्बाब्वे से हार जाता है पर दक्षिण अफ्रीका वेस्टइंडीज को हरा देता है, तो भारत के लिए सेमीफाइनल की संभावना बनी रहेगी इस प्रकार कि दक्षिण अफ्रीका की जीत उसे 4 अंकों पर पहुंचा देगी।

वेस्टइंडीज के खिलाफ अधिक प्रयोग से बचे भारतीय टीम : पोंटिंग

सिडनी। ऑस्ट्रेलियाई क्रिकेट टीम के पूर्व कप्तान रिकी पोंटिंग ने भारतीय टीम को वेस्टइंडीज के खिलाफ होने वाले सुपर-8 मुकाबले को देखते हुए एक अहम सलाह दी है। पोंटिंग का कहना है कि इस मैच में भारतीय टीम को अधिक बदलाव नहीं करते हुए वहीं अंतिम ग्यारह उतारनी चाहिये जो अबतक तक खेलती आई है। पोंटिंग के अनुसार अधिक प्रयोग कि रणनीत नुकसानदेह साबित हो सकती है। इस पूर्व कप्तान के अनुसार बड़े टूर्नामेंट में स्थिरता और संतुलन से ही जीत मिलती है।

इससे पहले भारतीय टीम ने दक्षिण अफ्रीका के खिलाफ मैच में अपना संयोजन बदला था जिससे उसे काफी नुकसान हुआ था। उस मैच में दक्षिण अफ्रीकी टीम में बाएं हाथ के अधिक बल्लेबाजी होने के कारण उपकप्तान अक्षर पटेल की जगह वॉशिंगटन सुंदर को अवसर दिया था पर ये प्रयोग विफल रहा। उस मैच में सुंदर बल्लेबाजी और गेंदबाजी दोनों में ही विफल रहे थे। पोंटिंग ने कहा कि केवल विरोधी टीम में अधिक बाएं हाथ के बल्लेबाज होने के कारण ही बदलाव नहीं किया जाना चाहिये। इस कारण अक्षर को बाहर रखना सही फैसला नहीं था। उनके अनुसार कप्तान को अपनी समझ के अनुसार गेंदबाजों का सही समय पर इस्तेमाल करना चाहिये। पोंटिंग का मानना है कि बड़े टूर्नामेंट में जरूरत से अधिक रणनीतिक बदलाव कभी-कभी विपरीत प्रभाव डालते हैं।

टी20 विश्वकप : घरेलू मैदान में मिली हार निराशाजनक : शनाका हमने प्रशंसकों का दिल तोड़ा



एजेंसी ■ नई दिल्ली

श्रीलंकाई क्रिकेट टीम के कप्तान दामुन शनाका अपनी टीम के टी20 विश्वकप से बाहर होने से बेहद निराश हैं। शनाका के अनुसार घरेलू धरती पर मिली हार सबसे अधिक दुःखदायक है। टीम पिछले एक दशक से किसी भी आईसीसी टूर्नामेंट के सेमीफाइनल तक में नहीं पहुंच पायी है। इस बार वह दूसरे सुपर-8 मुकाबले में न्यूजीलैंड के हाथों मिली हार के बाद सुपर-8 से बाहर हो गयी। दामुन शनाका के अनुसार अपनी ही धरती पर जीत नहीं पाने से प्रशंसकों को भी निराशा होती है। न्यूजीलैंड से मिली हार के बाद शनाका ने कहा, 'ये हमारे लिए शर्म की बात है। प्रशंसकों का हमें भरपूर समर्थन मिला है। हमने मैच में अच्छी

शुरुआत भी की थी पर किसी टीम ने अच्छी बल्लेबाजी कर मुकाबला अपने नाम कर लिया। हम उन्हें 130 के आसपास रोकना चाहते थे पर हमारे गेंदबाज सफल नहीं रहे। विरोधी टीम की ओर से मिच सेंटनर और कॉलिन कोल ने काफी अच्छा खेला। वहीं हमें अच्छी शुरुआत नहीं मिली। वहीं अब हमारा लक्ष्य अंतिम मैच में पाकिस्तान के खिलाफ बेहतर प्रदर्शन करना रहेगा। हमें उम्मीद है कि हम उस मैच में अपना सर्वश्रेष्ठ देंगे। जीत के लिए एक दो बल्लेबाजों पर निर्भर नहीं रहा जा सकता है। पूरी टीम को ही अपने ओर से सर्वश्रेष्ठ प्रदर्शन करना होगा। साथ ही कहा कि जिम्मेदारी के साथ ही जोरिम लेने की भी जरूरत है जिससे बाद में किसी बात का पछतावा न रहे।



मैट्रिड में यूईएफए चैम्पियंस लीग फुटबॉल में खेलते हुए रियल मैड्रिड व बेनीफिका के खिलाड़ी।

पीएसजी ने चैम्पियंस लीग फुटबॉल में मोनाको को हराकर अगले दौर में जगह बनायी

एजेंसी ■ पेरिस

पेरिस सेंट जर्मन (पीएसजी) क्लब यूईएफए चैम्पियंस लीग फुटबॉल में जीत के साथ ही अंतिम-16 में पहुंच गयी है। पीएसजी ने प्ले-ऑफ के दूसरे लेग में एएस मोनाको के साथ 2-2 से ड्रॉ खेलते हुए कुल 5-4 की बढ़त के साथ ही अंतिम-16 में जगह बनायी है। इस मुकाबले के पहले हाफ से ही मोनाको ने अच्छी शुरुआत करते हुए एक गोल दागकर 1-0 की बढ़त हासिल कर ली। वहीं दूसरे हाफ में पीएसजी के कप्तान मार्किनहोस ने डेसिरे ड्रू के क्रॉस पर गोल दागकर अपनी टीम को 1-1 से बराबरी पर ला दिया। इसके बाद खिच्चा कारात्सखेलिया ने एक गोल कर टीम को 2-0 से आगे कर दिया। वहीं मोनाको के

स्थानापन्न खिलाड़ी जॉर्डन टेजे ने अतिरिक्त समय में गोल कर मुकाबले को 2-2 से बराबरी पर लाकर एक बार फिर रोमांचक बना दिया। अंत में पीएसजी ने 5-4 की बढ़त हासिल करते हुए मुकाबला अपने नाम किया।

वहीं पीएसजी के कोच लुइस एनरिक ने कहा, हम काफी कठिन टीमों से खेलना पड़ा है। अब हमें चेल्लसी और बार्सिलोना जैसी बेहतरीन टीमों से खेलना है। इस प्रकार के मुकाबले के लिए तैयार हैं। वहीं एक अन्य मुकाबले में गैलाटसराय ने जुवेंटस को वापसी नहीं करने दी और 7-5 के कुल स्कोर से राउंड ऑफ 16 में जगह बनायी। गैलाटसराय एस.के. ने जुवेंटस एफसी को रोमांचक मुकाबले में हराकर शानदार जीत दर्ज की।

अगले माह भारत में खेला जाएगा एफआईएच महिला हॉकी विश्वकप तवालीफाईंग टूर्नामेंट

हैदराबाद। 15-30 अगस्त तक बेल्जियम के वावरे और नीदरलैंड्स के एम्स्टलवीन में होने वाले एफआईएच महिला हॉकी विश्वकप में प्रवेश हासिल करने को लेकर आठ टीमों के बीच टकराव होगी। इन टीमों के बीच ये मुकाबला अगले माह 8-14 मार्च तक हैदराबाद, तेलंगाना, में होगा। ये सभी 8 टीमों विश्वकप में प्रवेश के लिए पूरी ताकत लगा देंगी। विश्वकप में कुल 16 टीमों भाग लेंगी। कॉन्टिनेंटल चैम्पियनशिप और एफआईएच हॉकी प्रो लीग पहले ही नौ क्वालिफायर तय कर चुकी हैं, इसलिए यह इवेंट इन आठ टीमों के लिए विश्वकप में जगह बनाने का अंतिम मौका है। इस टूर्नामेंट का प्रारूप चार टीमों को चार टीमों के दो पूल में बांटता है, जिसमें हर पूल से शीर्ष दो टीमों फाइनल में पहुंचेंगी। वहीं सेमीफाइनल और कांस्य पदक विजेता मैच के विश्वकप में प्रवेश हासिल करेंगे।

भारत की उभरती महिला टेनिस खिलाड़ी है वैष्णवी

एजेंसी ■ बेंगलूर

हाल में डब्ल्यू100 आईटीएफ टूर्नामेंट में उपविजेता रही भारत की उभरती महिला टेनिस स्टार वैष्णवी अडकर डब्ल्यूटीए रैंकिंग में लंबी छलांग लगाकर 466 वें स्थान पर पहुंच गयी हैं। इसी के साथ ही वैष्णवी 224 स्थान की छलांग लगाते हुए देश की नई नंबर-2 महिला एकल खिलाड़ी बन गयी हैं। वाइल्डकार्ड एंटी से आईटीएफ टूर्नामेंट खेलने उतरी वैष्णवी ने तीन जीत हासिल करते हुए दो शीर्ष-150 खिलाड़ियों को हराकर फाइनल तक का सफर तय किया था। इस प्रकार आईटीएफ 100 स्तर या उससे ऊपर के टूर्नामेंट में कोई भारतीय महिला खिलाड़ी लंबे समय के बाद फाइनल तक पहुंची हैं। वैष्णवी ने 2022 में पेशेवर टेनिस खेलना शुरू किया था। साल



2024 में उन्होंने अहमदाबाद में आईटीएफ डब्ल्यू15 खिलाड़िता जीता और मुंबई ओपन डब्ल्यूटीए 125 में भी ऊंची रैंकिंग वाली खिलाड़ी के खिलाफ सेट जीता था। पिछले साल यूरोप में बड़े आईटीएफ टूर्नामेंटों में उन्हें हार का सामना करना पड़ा था। इसके बाद वह रोहन बोपन्ना की अकादमी में अभ्यास के लिए गयी जहां कोच बालाचंद्रन मणिक्कथ की सलाह से इस खिलाड़ी ने तकनीकी और मानसिक दोनों स्तर पर अपने को निखारा।

पैरा नेशनल टेबल टेनिस स्पर्धा आज से इंदौर में, प्रदेश के 13 खिलाड़ी दिखाएंगे दमखम

सत्ता सुधार ■ इंदौर

टेबल टेनिस फेडरेशन ऑफ इंडिया के तत्वावधान में मध्य प्रदेश टेबल टेनिस संगठन तथा पैरा टेबल टेनिस प्रमोशन एर्गोपिशन द्वारा आयोजित पैरा राष्ट्रीय टेबल टेनिस स्पर्धा का आगाज आज, 26 फरवरी से स्थानीय अभय प्रशाल में होने जा रहा है। इस प्रतिष्ठित राष्ट्रीय स्पर्धा में मध्य प्रदेश का प्रतिनिधित्व करने के लिए 13 सदस्यीय दल का चयन किया गया है। प्रतियोगिता के मुकाबले प्रातः 10 बजे से प्रारंभ होगा।

राष्ट्रीय स्पर्धा में भाग ले रहे प्रदेश के इन खिलाड़ियों को गौरवपूर्ण विदाई देते हुए मध्य प्रदेश ओलंपिक सघ के उपाध्यक्ष ओम सोनी, ज्येश्ठा आचार्य, प्रमोद गंगराडे, प्रमोद सोनी, रिकू



आचार्य तथा गौरव पटेल ने सम्मानित किया। इस अवसर पर उपस्थित खेल प्रेमियों और पदाधिकारियों ने खिलाड़ियों को उत्कृष्ट प्रदर्शन के लिए शुभकामनाएं दीं।

ये खिलाड़ी करेंगे मध्य प्रदेश का

प्रतिनिधित्व : राष्ट्रीय स्पर्धा में मध्य प्रदेश की ओर से अपनी प्रतिभा का प्रदर्शन करने वाले खिलाड़ियों में मोना बालोदिया, पिकी दुवे, हीरिता शेहरी, अजय यादव, भविष्य जैन, आरिफ देहलवी, हर्ष त्रिवेदी, शहजाद अली, रीना बेगम, रचित बाथम, करुणा चिलहरे, राघव अग्रवाल तथा सपना चौहान शामिल हैं।

यह आयोजन न केवल दिव्यांग खिलाड़ियों को एक राष्ट्रीय मंच प्रदान करेगा, बल्कि खेल के प्रति उनके जुनून और अनुशासन को भी रेखांकित करेगा। शहर के खेल प्रेमियों में इस राष्ट्रीय स्पर्धा को लेकर खासा उत्साह देखा जा रहा है।

सौमित्र डेंटल क्लीनिक
26 जनवरी से होली तक
SPECIAL OFFER
डॉ. सतीश भट्टे
B.S., M.S., PGCC, M.A. (M.A. 1981)
Dental Checkup
मात्र 100 रु. में
Implant द्वारा Fix दांत मात्र 15000 रु. में
सभी प्रकार के डेंटल Treatment पर 25% तक की विशेष छूट
कार्यालय समय - सुबह 10 बजे से रात 8 बजे तक, रविवार सुबह 11 बजे से 3 बजे तक
कल्याण नगरी, गुरुद्वारा अड्डा, बस स्टैंड के पास, इंदौर, मध्य प्रदेश
7879427932, 9650134163

आगामी
विश्व महिला दिवस
(8 मार्च) तथा
चैत्र नवरात्रि
(19 मार्च से)
विश्व मुद्रण दिवस
(24 फरवरी) की
सभी देशवासियों को हार्दिक शुभकामनाएं।
प्रो. एस.एन. शुक्ला (गणित)
AM-70, डी.डी. नगर, ग्वातिपर
Mob. 9179416408

आयकर विभाग ने ऑफिस और अन्य ठिकानों पर मारा छापा

बसपा विधायक के घर में मिला 10 करोड़ कैश

विधायक के ठिकानों से महंगी घड़ियां-जेवर बरामद, 1000 करोड़ रुपए टैक्स चोरी

- लखनऊ-प्रयागराज में 30 स्थानों पर एक साथ छापे मारे गए
- 50 अधिकारियों की टीम सुबह से देर रात तक जांच में जुटी रही

सत्ता सुधार ■ लखनऊ

राजधानी लखनऊ में बसपा के इकलौते विधायक उमाशंकर सिंह और उनके करीबियों के घर पर बुधवार से जारी आयकर टीम का छाप गुरुवार को समाप्त हो गया। उनके घर से 10 करोड़ की नकदी बरामद हुई है। इसके अलावा महंगी घड़ियां, सोना-चांदी और कीमती जेवर भी बरामद हुए हैं। दूसरे दिन उनके ऑफिस और अन्य स्थानों पर कार्रवाई जारी रही। विपुलखंड स्थित उनके आवास पर कार्रवाई पूरी हो गई है। बलिया की रसड़ा विधानसभा सीट से एकमात्र बसपा विधायक उमाशंकर सिंह के ठिकानों पर बुधवार को आयकर विभाग ने बड़ी कार्रवाई की। लखनऊ, बलिया, सोनभद्र, कोशी, मिर्जापुर और प्रयागराज में 30 से अधिक स्थानों पर एक साथ छापे



उमाशंकर का खनन घोटाले में आया था नाम

उमाशंकर सिंह छात्रशक्ति कंस्ट्रक्शन कंपनी और साई राम इंटरप्राइजेज के नाम से सड़क और खनन से जुड़े कार्य करते हैं। बीते वर्ष सीएजी (के।ए.) ने अपनी रिपोर्ट में कहा था कि सोनभद्र में अवैध खनन कार्यों से करीब 60 करोड़ की राजस्व की हानि हुई थी। माना जा रहा है कि सीएजी की इस रिपोर्ट के बाद ही उमाशंकर सिंह और उनके करीबियों के ठिकानों को खंगाला गया है।

मारे गए। 50 से ज्यादा अधिकारियों की टीम सुबह 11 बजे से देर रात तक जांच में जुटी रही। खबर लिखे जाने तक तीन करोड़ रुपए से अधिक की नकदी गिनी जा चुकी थी। आयकर विभाग की टीम टीमों ने लखनऊ के गोमतीनगर में विपुल

खंड स्थित उमाशंकर सिंह के आवास, उनकी कंपनी छात्रशक्ति कंस्ट्रक्शन कंपनी के कॉरपोरेट ऑफिस और वजीर हसन रोड पर करीबी ठेकेदार फेजी के ठिकानों को खंगाला। इसके अलावा सोनभद्र में साई राम इंटरप्राइजेज कंपनी के नाम

से खनन का कारोबार करने वाले उमाशंकर सिंह के करीबी सीबी गुप्ता समेत कई खनन कारोबारियों के ठिकानों को खंगाला गया। आयकर विभाग ने सुबह 11 बजे सभी ठिकानों पर एक साथ छाप मारा था, जिसके बाद टैक्स चोरी और बेनामी

बराती बनकर पहुंचे थे अधिकारी

बलिया में विधायक उमाशंकर के आवास पर छाप मारना आयकर विभाग के लिए आसान नहीं था। ऐसे में टीम सरकारी गाड़ियों के बजाय बरातियों के अंदाज में पहुंची। वाहनों पर महेंद्र कुमार संगीता कुमारी नाम के शादी वाले स्टीकर लगा दिए गए, ताकि किसी को शक न हो। इसी रणनीति की आड़ में अधिकारी बिना शोर-शराबे के सीधे आवास तक पहुंच गए और कार्रवाई शुरू कर दी।

कई ब्यूरोक्रेट निशाने पर

आयकर छापे में सोनभद्र और मिर्जापुर में बीते कुछ वर्षों के दौरान हुए अवैध खनन से जुड़े अहम दस्तावेज हाथ लगे हैं, जिसमें कई अधिकारियों के नाम और उनको दी जाने वाली रकम का जिक्र है। आयकर विभाग को शक है कि खनन कारोबार में कई ब्यूरोक्रेट्स की काली कमाई का निवेश किया गया है, जिसके सुराग जुटाए जा रहे हैं।

संपत्तियों से जुड़े अहम सुराग मिले। सीतापुर नया पहुंची आयकर की टीम: इधर, यूपी के सीतापुर में गुरुवार को मिश्रिख नगर पालिका में आयकर विभाग की टीम पहुंची। टीम ऑफिस में दस्तावेज चेक किया। हाल ही में हुए उपचुनाव में मिश्रिख से भाजपा विधायक रामकृष्ण भागव की बहू सीमा भागव अध्यक्ष निर्वाचित हुई हैं। विधायक के बेटे विजय भागव का कहना है कि यह छाप की कार्रवाई नहीं है। बल्कि, आयकर टीम दस्तावेज देखने आई है। प्रत्येक वर्ष

ठेकेदारों का टैक्स कटता है, तो वही दस्तावेज देखने टीम आई है। कर्मचारी संपत्ति का ब्योरा 10 मार्च तक दें: उत्तर प्रदेश में राज्य कर्मियों को अपनी संपत्ति का ब्योरा देने के लिए 10 मार्च तक का समय दे दिया गया है। यदि 10 मार्च तक जानकारी दे देत हैं तो उनका वेतन जारी किया जा सकता है। हालांकि, इस बार उन्हें पदेन और एसीपी का लाभ नहीं मिलेगा। इस बारे में मुख्य सचिव एसपी गोयल की तरफ से शासनादेश जारी कर दिया गया है।

एक मार्च को डोमरी में एक घंटे में होगा तीन लाख पौधों का रोपण

काशी में पौधरोपण का वर्ल्ड रिकॉर्ड बनाएंगे योगी

सत्ता सुधार ■ वाराणसी

काशी अब पर्यावरण संरक्षण के क्षेत्र में भी विश्व पटल पर अपना नाम स्वर्णिम अक्षरों में दर्ज कराने जा रही है। आगामी एक मार्च को डोमरी क्षेत्र में एक अभूतपूर्व महाभियान आयोजित किया जाएगा, जिसके तहत मात्र एक घंटे के भीतर तीन लाख पौधे रोपे जाएंगे। इस विशाल लक्ष्य के साथ नगर निगम का उद्देश्य न केवल शहर की हरियाली बढ़ाना है, बल्कि इस उपलब्धि को गिनीज बुक ऑफ वर्ल्ड रिकॉर्ड्स में भी दर्ज कराना है। पौधरोपण की शुरुआत मुख्यमंत्री योगी आदित्यनाथ के हाथों होगी। इस संबंध में एक उच्च स्तरीय बैठक बुलाई गई। मेयर अशोक कुमार तिवारी की अध्यक्षता में आयोजित इस बैठक में शहर के आला अधिकारियों ने हिस्सा लिया। बैठक के दौरान मेयर ने स्पष्ट किया कि वाराणसी को स्मार्ट सिटी के साथ-साथ ग्रीन सिटी बनाने का संकल्प अब धरातल पर उतरने वाला है।



अभियान जन-आंदोलन का रूप लेगा। डीएम सत्येंद्र कुमार ने तैयारियों की समीक्षा करते हुए बताया कि तीन लाख पौधों के रोपण के लिए जमीन के चिह्नकन और गड्डे खोदने का कार्य युद्ध स्तर पर शुरू कर दिया गया है। वहीं, पुलिस कमिश्नर मोहित अग्रवाल ने इस बड़े आयोजन के दौरान सुरक्षा और यातायात प्रबंधन पर जोर दिया, ताकि हजारों की संख्या में जुटने वाले स्वयंसेवकों को कोई असुविधा न हो। नगर आयुक्त हिमांशु नागपाल ने बताया कि इस अभियान में नीम, पीपल, पाकड़ और बरगद जैसे छायादार और औषधीय पौधों को प्राथमिकता दी जाएगी। यह पहल केवल रिकॉर्ड बनाने तक सीमित नहीं है।

शंकराचार्य ने नाबालिगों से किया कुकर्म!



सत्ता सुधार ■ वाराणसी

शंकराचार्य स्वामी अविमुक्तेश्वरानंद के खिलाफ यौन उत्पीड़न मामले में बच्चों की मेडिकल रिपोर्ट आ गई है। दावा है कि बच्चों के साथ कुकर्म की पुष्टि हुई है। पुलिस ने बुधवार को पीड़ित नाबालिगों का मेडिकल टेस्ट कराया था। दो डॉक्टरों के पैनल ने प्रयागराज के सरकारी अस्पताल में मेडिकल टेस्ट किया। रिपोर्ट बंद लिफाफे में गुरुवार को जांच अधिकारी को सौंप दी गई है। इसे शुरुवार को कोर्ट में पेश किया जाएगा। सूत्रों के मुताबिक, बटुकों से कुकर्म किसने किया? कब किया? कहाँ किया? ये जांच का विषय है। पूरी जांच के बाद स्पष्ट होगा कि अविमुक्तेश्वरानंद पर लगे आरोप कितने सही हैं। थाना प्रभारी झुंसी महेश मिश्र ने बताया कि कोर्ट का मामला है। ज्यादा जानकारी नहीं दे सकते। इधर, एक पीड़ित बटुक पहली बार मीडिया के सामने आया। उसने दावा किया- मैं अध्ययन के लिए गया था, तभी मेरा शोषण किया गया। हमारे साथ और भी बच्चे थे, उनका भी शोषण किया गया।

मठ में शीश महल पर दी सफाई

इधर, श्रीविद्यामठ में शंकराचार्य स्वामी अविमुक्तेश्वरानंद ने प्रजागरों से बात की। मठ में शीश महल और स्वीमिंग पुल होने की बात पर उन्होंने सफाई दी। कहा कि ये बातें मौका देह कर कही जा रही हैं, इस समय जिसके मन में जो खुरस है वो निकाला जा रहा है। सच्चाई यह है कि स्वामी स्वरूपानंद सरस्वती महाराज के द्वारा अपने गुरुजी की इच्छा को पूरा करने के लिए श्रीविद्यामठ का निर्माण कराया गया था। इसका निर्माण वर्ष 1995 में हुआ है। उसके बाद से ये मठ लोक कल्याण के लिए निरंतर चलता आ रहा है। स्वीमिंग पुल की बात है कि हमारे गुरुजी का स्वास्थ्य खराब होने के चलते वो कहीं गिर न जाएं, इस वजह से गड्ढा बनाया गया था, जिसमें वे व्यायाम कर सकें। कहा कि जहां तक बात मठ में किसी को घुसने नहीं दिए जाने की है तो यहां छोटे-छोटे बच्चे हैं, जो पढ़ाई करते हैं। ऐसे में उनकी सुरक्षा की दृष्टि से कैमरे और मोबाइल के साथ किसी को अंदर जाने की अनुमति नहीं है, लेकिन बिना कैमरे के कोई कहीं भी जा सकता है।

रेशम निदेशालय की बिल्डिंग में लगी आग

अंदर रखे दस्तावेज जले, दो घंटे में आग पर पाया काबू

सत्ता सुधार ■ लखनऊ

लखनऊ के रेशम निदेशालय की बिल्डिंग में आग लग गई। इससे ऑफिस में रखे जरूरी दस्तावेज जलकर राख हो गए। दमकल की 4 गाड़ियों ने 2 घंटे में आग पर काबू पाया। घटना गोमती नगर के नेहरू एन्क्लेव में बीती रात हुई। सीएफओ अंकुश मित्तल ने बताया- फायर ब्रिगेड को 9.15 बजे सूचना मिली कि रेशम निदेशालय की बिल्डिंग में आग लगी है। मौके पर गोमतीनगर से दो फायर टेंडर भेजे गए। जहां पहुंचकर देखा गया कि विश्वास मार्केट में पहली मंजिल पर रेशम निदेशालय और दूसरी मंजिल पर निबंधन आईजी स्टाम्प का ऑफिस है। बड़ी जगहों पर आग फैली। आग पर काबू पाने में देर लगी। इस दौरान उसके हाथ में धुआ देख ऑफिस के कर्मचारियों के



साथ दरवाजा तोड़ने लगा। इस दौरान उसके हाथ में चोट आ गई। बड़ी जगहों पर आग फैली। आग पर काबू पाने में देर लगी। इस दौरान उसके हाथ में चोट आ गई।

ऑफिस के अंदर से निकली तेज लपटें

ऑफिस के अंदर से तेज लपटें निकल रही थीं। इस पर तुरंत राहत कार्या शुरू किया गया। करीब दो घंटे की कड़ी मशकत के बाद आग को पूरी तरह से बुझा दिया गया। आग किन कारणों से लगी इसकी जानकारी की जा रही है।

दस्तावेज जल कर राख

ऑफिस के अंदर कई दस्तावेज रखे थे। जो आग की वजह से जलकर राख हो गए। हालांकि किस संख्या में आग लगी इसकी जांच अभी नहीं हो सकी है। विभाग के लोगों की माने तो यहां पर महत्वपूर्ण दस्तावेज नहीं रहते हैं। स्टेशनरी व स्टोर का सामान रहता है।

स्कूल, कॉलेज, हॉस्टल और कोचिंग संस्थानों में लगे कैमरे

पुलिस आयुक्त मोहित अग्रवाल बोले- कोचिंग के बाहर खड़े बदमाश जाएंगे जेल

वाराणसी। पुलिस आयुक्त मोहित

अग्रवाल ने रोहिनिया स्थित मिशन शक्ति केंद्र का निरीक्षण किया। इस दौरान उन्होंने कहा कि घरेलू हिंसा या अन्य महिला उत्पीड़न के मामलों में तत्काल कार्रवाई के साथ प्रत्येक सप्ताह संबंधित महिला से संपर्क किया जाए और फीडबैक के आधार पर अग्रिम कार्रवाई सुनिश्चित की जाए। उन्होंने सभी स्कूल, कॉलेज, कोचिंग संस्थान और हॉस्टल में सीसीटीवी और शिकायत पेटिका लगाने का निर्देश दिया। मिशन शक्ति केंद्र पर नियुक्त कर्मचारी एंटीरोमियो स्कैंडल के रूप में कार्य करते हुए स्कूल और कोचिंग के बाहर खड़े अस्वामिजिक तत्वों पर कार्रवाई करेंगे। पुलिस आयुक्त ने महिला हेल्थ डेस्क की कार्यप्रणाली का परीक्षण करते हुए कहा कि महिला संबंधी प्रकरणों में संवेदनशील,



सहानुभूतिपूर्ण और त्वरित कार्यवाही सुनिश्चित की जाए। महिला अपराध से संबंधित छोटे प्रकरणों की विवेचना 15 दिनों के भीतर पूर्ण करने का प्रयास किया जाएगा। किसी भी महिला संबंधी प्रकरण में तुरंत गुमशुदगी/एफआईआर दर्ज करने और त्वरित कार्रवाई करने पर जोर दिया गया। साथ ही, शिकायत दर्ज करने में देरी, टालमटोल या लापरवाही पाए जाने पर संबंधित के विरुद्ध विभागीय कार्रवाई की चेतावनी दी गई। महिला अपराध और बच्चों की गुमशुदगी के मामलों में 100 फीसदी एफआईआर दर्ज कर पीड़िता की गरिमा और मर्यादा बनाए रखने पर विशेष ध्यान देने को कहा गया।

यूपी की राज्यपाल मिर्जापुर पहुंची, प्रशासनिक भवन का निरीक्षण कर दिए निर्देश

मिर्जापुर। यूपी की राज्यपाल

आनंदीबेन पटेल गुरुवार को मडिहान के देवरी गांव स्थित निर्माणाधीन मां विध्ववासिनी विश्वविद्यालय परिसर में बने हेलीपैड पर पहुंची। वहां से सीधे मां विध्ववासिनी विश्वविद्यालय के प्रशासनिक भवन पहुंचकर निरीक्षण किया। निरीक्षण के दौरान निर्माण कार्य को समय पूरा करने के निर्देश दिए। इसके बाद गलर्स हास्टल देखने पहुंची। वहां का निरीक्षण कर व्यवस्थाओं को देखने के साथ ही छात्रों की सुरक्षा पर विशेष ध्यान देने का निर्देश कार्यवाही संस्था व विश्वविद्यालय प्रशासन को दिया। इसके बाद कुलपति व विश्वविद्यालय के अधिकारियों के साथ बैठक की। मीडिया रिपोर्ट के मुताबिक मडिहान के देवरी कला गांव में करीब 154.13 करोड़ की लागत से मां विध्ववासिनी विधि का निर्माण हो रहा है।

षड्यंत्र अयोध्या में तपस्वी छावनी के पीठाधीश्वर जगतगुरु परमहंस आचार्य बोले

सीएम योगी के खिलाफ रची जा रही गहरी साजिश

संभल प्रकरण से जुड़े डीके फाउंडेशन की शंकराचार्य के साथ जांच हो

सत्ता सुधार ■ अयोध्या

अयोध्या में तपस्वी छावनी के पीठाधीश्वर जगतगुरु परमहंस आचार्य ने स्वामी अविमुक्तेश्वरानंद पर निशाना साधा है। उन्होंने कहा कि देश विरोधी शक्तियां स्वामी अविमुक्तेश्वरानंद के साथ आ गई हैं। वे यूपी के सीएम योगी आदित्यनाथ के खिलाफ बड़ी साजिश रच रही हैं।



संभल प्रकरण से जुड़ा डीके फाउंडेशन शंकराचार्य से मिल गया है। इसकी जांच हो। जगतगुरु परमहंस आचार्य ने मीडिया से बातचीत में कहा- संभल में हुए

तो उठाना पड़ेगा बड़ा नुकसान

उन्होंने प्रशासन और समाज से अपील करते हुए कहा कि ऐसे तत्वों पर कड़ी नजर रखी जानी चाहिए। जहां भी इस प्रकार की गतिविधियां सामने आए, वहां सख्ती से कार्रवाई की जानी चाहिए। उनका कहना था कि यही एकमात्र रास्ता है। जिससे देश विरोधी ताकतों के मंसूबों को नाकाम किया जा सकता है। उन्होंने चेतावनी देते हुए कहा कि यदि समय रहते प्रभावी कदम नहीं उठाए गए तो प्रदेश और देश को बड़ा नुकसान उठाना पड़ सकता है।

दायर की थी। वही संगठन अब स्वामी अविमुक्तेश्वरानंद के साथ मिलकर प्रदेश सरकार और मुख्यमंत्री योगी आदित्यनाथ के खिलाफ षड्यंत्र रचने का काम कर रहा है। वर्तमान समय में विशेष

सतर्कता बरतने की आवश्यकता है। उनके अनुसार, जो भी देश विरोधी ताकतें हैं, वे स्वामी अविमुक्तेश्वरानंद के साथ मिलकर देश को कमजोर करने का प्रयास कर रही हैं।